



நடப்பு நிகழ்வுகள்

ஆகஸ்ட் 2020



www.winmeen.com

நடப்பு நிகழ்வுகள்

1. இந்திய-இந்தோனேசிய பாதுகாப்பு அமைச்சர்களின் உரையாடல் நடைபெற்ற நகரம் எது?

அ. புது தில்லி

ஆ. கௌகாத்தி

இ. லக்னோ

ஈ. ஆமதாபாத்



- ❖ இந்தியா-இந்தோனேசியா இடையிலான பாதுகாப்பு அமைச்சர்களின் சந்திப்பு புது தில்லியில் நடந்தது. இந்திய தூதுக்குழுவிற்கு பாதுகாப்புத்துறை அமைச்சர் ராஜ்நாத் சிங் தலைமைதாங்கினார். அதேபோல், இந்தோனேசிய தூதுக்குழுவிற்கு அதன் பாதுகாப்பு அமைச்சர் ஜெனரல் பிரபோவோ சுபியான்டோ தலைமைதாங்கினார். பாதுகாப்புத் தொழில்கள் மற்றும் பாதுகாப்புத் தொழில்நுட்பத் துறையில் ஒத்துழைப்புக்கான சாத்தியகூறுகள் எவை எவை என்று இருநாடுகளும் விவாதித்து அடையாளம் கண்டன. இரு அமைச்சர்களும் அடையாளங்காணப்பட்ட துறைகளில் இருதரப்பு ஒத்துழைப்பை மேலும் வலுப்படுத்தவும், அவற்றை அடுத்தகட்டத்திற்குக் கொண்டுசெல்லவும் உறுதிபூண்டனர்.
- ❖ ஓர் ஒருங்கிணைந்த உத்திசார் கூட்டாண்மைக்காக, இவ்விருநாடுகளும் புதிய பாதுகாப்பு ஒத்துழைப்பு ஒப்பந்தத்தில் அப்போது கையெழுத்திட்டன.

2. HIV/AIDS ஆகிய தொற்றுநோயை எந்த ஆண்டுக்குக்குள் முடிவுக்குக் கொண்டுவருவதாக இந்தியா உறுதியளித்துள்ளது?

அ. 2030

ஆ. 2025

இ. 2045

ஈ. 2100



- ❖ ஐ.நா பொது அவையில் கடந்த 2016ஆம் ஆண்டு நடந்த உயர்மட்டக்கூட்டத்தில், அடுத்த 5 ஆண்டுகளில் HIV / AIDS தொற்றை முடிவுக்குக் கொண்டுவருவதற்கான முயற்சிகளை விரைவாக மேற்கொள்வதாக -வும், எதிர்வரும் 2030ஆம் ஆண்டுக்குள் அந்தத் தொற்றுநோயை முடிவுக்குக் கொண்டுவருவதாகவும் இந்தியா உறுதியளித்தது. அண்மையில், இந்திய மருத்துவ ஆராய்ச்சிக் கவுன்சில் (ICMR) வெளியிட்ட ஓர் ஆய்வில், எதிர்வரும் 2030ஆம் ஆண்டுக்குள் AIDS நோயை முடிவுக்குக் கொண்டுவருவதற்கான தேசிய இலக்கை இந்தியா இழக்கக்கூடும் எனக் கூறப்பட்டுள்ளது. புதிய HIV பாதிப்புகளின் குறைவு சதவீதம் 27% ஆக மட்டுமே உள்ளது. இது, நடப்பாண்டில் (2020), 75% ஆக இருந்திருக்கவேண்டும்.

3. உலக புலிகள் நாள் கொண்டாடப்படுகிற தேதி எது?

அ. ஜூலை 29

ஆ. ஜூலை 30

இ. ஜூலை 31



ஈ. ஆகஸ்ட் 01

- ❖ புலிகள் அதிகம் வசிக்கும் நாடுகளின் தலைவர்கள், இரஷ்யாவின் புனித பீட்டர்ஸ்பர்க் நகரத்தில் கூடி, புலிகள் பாதுகாப்பு பற்றிய புனித பீட்டர்ஸ்பர்க் உடன்படிக்கையில் கையெழுத்திட்டதன் வாயிலாக, 2022ஆம் ஆண்டுக்குள் உலகளவில் புலிகளின் எண்ணிக்கையை இரட்டிப்பாக்க உறுதிபூண்டனர். மேலும், ஆண்டுதோறும் ஜூலை.29ஆம் தேதியை உலக புலிகள் நாளாக, உலகெங்கும் கொண்டாட முடிவுசெய்யப்பட்டதிலிருந்து, புலிகள் பாதுகாப்புகுறித்து விழிப்புணர்வு ஏற்படுத்தும் நோக்கில் இச்சிறப்பு நாள் கொண்டாடப்பட்டு வருகிறது.
- ❖ இந்நாளை முன்னிட்டு, புது தில்லியில், புலிகள் கணக்கெடுப்புபற்றிய விரிவான அறிக்கையை மத்திய சுற்றுச்சூழல்துறை அமைச்சர் பிரகாஷ் ஜவடேகர் வெளியிட்டார். இந்தியாவில் தற்போது புலிகளின் எண்ணிக்கை 2,967 ஆக உள்ளது; இது, உலகின் மொத்த புலிகள் எண்ணிக்கையில் 70% ஆகும்.

4.பாரத வங்கியானது (SBI) எந்த நாட்டின் உள்ளூர் வணிகங்களுக்காக \$16.20 மில்லியன் அமெரிக்க டாலர்களை வழங்கியுள்ளது?

அ. இலங்கை

ஆ. மாலத்தீவுகள்

இ. ஆப்கானிஸ்தான்

ஈ. மொரீஷியஸ்



- ❖ பாரத வங்கியானது (SBI) மாலத்தீவில் உள்ள உள்ளூர் வணிகங்களுக்கு \$16.20 மில்லியன் அமெரிக்க டாலர் பணப்புழக்க ஆதரவை வழங்கியுள்ளது. இருநூற்றுக்கும் மேற்பட்ட சில்லறை கணக்குகளுக்கு, கடனைத் திருப்பிச் செலுத்துவதிலிருந்தும் SBI சலுகை அளித்துள்ளது. ஜூலை.26 அன்று மாலத்தீவின் விடுதலை நாளை முன்னிட்டு, SBI'இன் COVID நிவாரண செயற்பாடுகள் அறிவிக்கப்பட்டன. முன்னதாக \$400 மில்லியன் அமெரிக்க டாலர்களை, மாலத்தீவுக்கு, நீட்டிக்கப்பட்ட நாணய இடமாற்று முறையின் வழியாக இந்தியா வழங்கியது குறிப்பிடத்தக்கது.

5.பாதுகாப்பு தொழில்நுட்ப நிறுவனம் உருவாக்கிய மருத்துவப் படுக்கை தனிமைப்படுத்தும் அமைப்பின் பெயரென்ன?

அ. ஆஷ்ரே

ஆ. அபிமன்யு

இ. அர்ஜூன்

ஈ. ஆர்யா



- ❖ COVID-19 நோய்த்தொற்றை எதிர்த்துப்போராடுவதற்காக புனேவைச் சார்ந்த பாதுகாப்பு தொழில்நுட்ப நிறுவனம் (DIAT) 'ஆஷ்ரே-Aashray' என்ற பெயரிலான மருத்துவப் படுக்கை தனிமைப்படுத்தும் அமைப்பை உருவாக்கியுள்ளது. நோயாளியிடமிருந்து மற்றவர்களுக்கு வைரஸ் பரவுவதைத் தடுக்கும் சிறப்புப்பொருட்களால் ஆன தனிப்பட்ட உறைகள் இந்த அமைப்பில் பயன்படுத்தப்பட்டுள்ளன.
- ❖ இது, மூச்சுவிடும் இடத்திற்கு அருகே எதிர்மறை அழுத்த உறிஞ்சி மற்றும் தூசுப்படலத்தை வடிகட்ட மற்றும் கிருமிநீக்கம் செய்வதற்கான கருவி ஆகியவற்றைக் கொண்டுள்ளது. எங்கும் எடுத்துச் செல்ல

எளிதான மற்றும் மறுபயன்பாட்டுக்குகந்த இப்படுக்கை அமைப்பை, தனிமைப்படுத்தும் மையங்களில் பயன்படுத்தலாம்.

6.மத்திய சுற்றுச்சூழல் அமைச்சகத்தின் சமீபத்திய அறிக்கையின்படி, அதிக புலிகள் எண்ணிக்கையைக் கொண்டுள்ள மாநிலம் எது?

அ. தமிழ்நாடு

ஆ. கர்நாடகா

இ. மத்திய பிரதேசம்

ஈ. இராஜஸ்தான்



❖ நடப்பாண்டுக்கான (2020) உலக புலிகள் நாளையொட்டி, "அனைத்திந்திய புலிகள் மதிப்பீடு - 2018" என்ற விரிவான நான்காவது அறிக்கையை மத்திய சுற்றுச்சூழல், வனம் மற்றும் காலநிலை மாற்ற அமைச்சர் பிரகாஷ் ஜவடேகர் வெளியிட்டார். புதுப்பிக்கப்பட்ட இந்த அறிக்கையின்படி, இந்தியாவில் தற்போது புலிகளின் எண்ணிக்கை ஈராயிரத்து தொள்ளாயிரத்து அறுபத்தேழாக (2,967) உள்ளது. இது, உலகின் மொத்த புலிகள் எண்ணிக்கையில் எழுபது சதவீதமாகும். மத்திய பிரதேச மாநிலத்தில் அதிக எண்ணிக்கையிலான (526) புலிகள் உள்ளன. அதைத் தொடர்ந்து கர்நாடகா மற்றும் உத்தரகண்ட் ஆகிய மாநிலங்கள் அதிக எண்ணிக்கையிலான புலிகளைக் கொண்டுள்ளன.

7.உள்நாட்டு வான் போக்குவரத்து இயக்குநரகத்தால் அங்கீகரிக்கப்பட்ட, இந்தியாவின் முதல் ஆளில்லா வானூர்தி இயக்கப் பயிற்சிப் பள்ளி எது?

அ. Madras Flying Club

ஆ. Bombay Flying Club

இ. Hyderabad Flying Club

ஈ. Delhi Flying Club



❖ இந்தியாவின் பழமையான பறக்கும் சங்கங்களுள் ஒன்றான பம்பாய் பறக்கும் சங்கம், உள்நாட்டு வான் போக்குவரத்து இயக்குநரகத்தால் ஒப்புதல் அளிக்கப்பட்ட இந்தியாவின் முதல் ஆளில்லா வானூர்தி இயக்கப்பயிற்சிப்பள்ளியாக மாறியுள்ளது. ஆளில்லா வானூர்தி அமைப்புகளுக்கு பயிற்சியளிப்பதற்கான அச்சங்கத்தின் விண்ணப்பத்திற்கு DGCA ஒப்புதல் அளித்துள்ளது.

❖ அனைத்து ஆளில்லா வானூர்திகளும் உள்நாட்டு வான் போக்குவரத்து இயக்குநரகத்தில் (DGCA) பதிவுசெய்யப்பட்டிருக்க வேண்டும் மற்றும் ஆளில்லா வானூர்திக்கான சிறப்பு ஒப்புதல் எண்களையும் பெற்றிருக்கவேண்டும்.

8.புதிய நுண்ணுயிர் எதிர்ப்பாற்றல் திட்டங்களுக்காக, இந்தியா, எந்நாட்டுடன் கூட்டிணையவுள்ளது?

அ. பிரேசில்

ஆ. ஐக்கியப் பேரரசு



UK Research
and Innovation

இ. ஜெர்மனி

ஈ. சுவீட்சர்லாந்து

- ❖ நுண்ணுயிர் எதிர்ப்பாற்றலை (AMR) கையாள, எட்டு மில்லியன் பவுண்டுகள் மதிப்பிலான ஐந்து புதிய திட்டங்களுக்கு, இந்தியா, ஐக்கியப் பேரரசுடன் கூட்டிணைந்துள்ளது. அனுமதி கிடைத்தபிறகு, இந்த ஐந்து திட்டங்களும் இந்த ஆண்டு (2020) செப்டம்பர் மாதத்தில் தொடங்க திட்டமிடப்பட்டுள்ளன. இதற்காக, இங்கிலாந்து ஆராய்ச்சி மற்றும் புத்தாக்க நிதியத்திலிருந்து நான்கு மில்லியன் பவுண்டுகளை ஐக்கியப் பேரரசு வழங்கவுள்ளது. COVID-19 தொற்றுக்கான தடுப்பூசியை தயாரிக்க, இங்கிலாந்து, இந்தியாவின் சீரம் நிறுவனத்துடன் கூட்டுசேர்ந்துள்ளது.

9.எந்த நிறுவனத்தின் புதிய தலைமைச் செயல் அதிகாரியாக தியரி பொல்லார் நியமிக்கப்பட்டுள்ளார்?

அ. மெர்சிடீஸ் பென்ஸ்

ஆ. ஜாகுவார் லேண்ட் ரோவர்

இ. BMW

ஈ. ஆஸ்டன் மார்ஷன்



- ❖ TATA'இன் பிரிட்டிஷ் சொகுசு வாகன நிறுவனமான ஜாகுவார் லேண்ட் ரோவரின் (JLR) புதிய தலைமைச் செயல் அதிகாரியாக தியரி பொல்லார் நியமிக்கப்படுவார் என TATA சன்ஸ் தலைவர் N. சந்திரசேகரன் அறிவித்துள்ளார். முன்னதாக ரெனால்ட் நிறுவனத்தில் பணிபுரிந்த தியரி பொல்லார், செப்.10 அன்று பதவியேற்றுக்கொள்வார். இவருக்கு முன் அந்தப் பதவியிலிருந்த பேராசிரியர் சர் ரால்ப் ஸ்பெத், ஜாகுவார் லேண்ட் ரோவரின் நிர்வாகமற்ற துணைத்தலைவராக செயல்படுவார்.

10.பல்லுயிர் பாரம்பரிய தளமாக அறிவிக்கப்பட்ட துடியுருளிப்பாறை மலை அமைந்துள்ள மாநிலம் எது?

அ. தமிழ்நாடு

ஆ. கேரளா

இ. கர்நாடகா

ஈ. ஆந்திர பிரதேசம்



- ❖ கேரள மாநிலத்தின் பிரமதோம் சிற்றூரில் அமைந்துள்ள துடியுருளிப்பாறை மலை பல்லுயிர் பாரம்பரிய தளமாக அறிவிக்கப்பட்டுள்ளது. கேரள மாநில பல்லுயிர் வாரியத்தின் பரிந்துரைகளின்பேரில், சுற்றுச் சூழல் ரீதியாக வளம்மிக்க இம்மலையை, ஒரு பல்லுயிர் பாரம்பரிய தளமாக பல்லுயிர் மேலாண்மைக் குழு முறையாக அறிவித்துள்ளது. உலக இயற்கைப் பாதுகாப்பு நாளை முன்னிட்டு இந்த அறிவிப்பு மேற்கொள்ளப்பட்டுள்ளது.

🌍 தமிழ்நாடு நடப்பு நிகழ்வுகள் 🌍

- ❖ கோயம்புத்தூரில் உள்ள தமிழ்நாடு வேளாண் பல்கலையைச் சார்ந்த Dr. வினோத் குமார் செல்வராஜ், பயிர்ப்பாதுகாப்பு பிரிவின் கீழ், இந்திய வேளாண் ஆராய்ச்சிக் கவுன்சிலின் (ICAR) ஜவஹர்லால் நேரு விருதினைப் பெற்றுள்ளார்.

நடப்பு நிகழ்வுகள்

1.மத்திய புவி அறிவியல் அமைச்சகத்தின் தேசிய விருதுகளில், 'வாழ்நாள் சாதனையாளர்' விருது வழங்கி கௌரவிக்கப்பட்டுள்ளவர் யார்?

அ. அசோக் சாஹினி

ஆ. S V கரஞ்ச்கர்

இ. அசோக் குமார் சர்மா

ஈ. S சுரேஷ் பாபு



- ❖ வானிலை, பருவநிலை, பெருங்கடல்கள் மற்றும் இயற்கைப் பேரிடர்கள் குறித்த தகவல்களை அளித்து வரும் மத்திய புவி அறிவியல் அமைச்சகம், இந்தத் துறையில் சிறந்த பங்களிப்பு செய்தவர்களுக்கான தேசிய விருதுகளை அறிவித்துள்ளது.
- ❖ நிலவியல் துறையில் மிகச்சிறந்த பங்களிப்பு செய்துவரும் பேராசிரியர் அசோக் சாஹினிக்கு வாழ்நாள் சாதனையாளர் விருது அறிவிக்கப்பட்டுள்ளது. விசாகப்பட்டினம் தேசிய பெருங்கடல் ஆய்வுமையத்தின் மூத்த முதன்மை விஞ்ஞானி Dr. V.V.S.S சர்மா, கோவா தேசிய துருவ மற்றும் பெருங்கடல் ஆய்வு மையத்தின் இயக்குநர் Dr. M இரவிச்சந்திரன் ஆகியோருக்கு பெருங்கடல் அறிவியல் மற்றும் தொழில் நுட்பத்திற்கான தேசிய விருது வழங்கப்படவுள்ளது.

2.தேசிய கல்விக்கொள்கையின்படி, எதிர்வரும் 2035ஆம் ஆண்டுக்குள் மொத்த சேர்க்கை விகிதத்தில் அடையவேண்டிய இலக்கு என்ன?

அ. 25 %

ஆ. 50 %

இ. 75%

ஈ. 100%



- ❖ தேசிய கல்விக்கொள்கை 2020'க்கு மத்திய அமைச்சரவை ஒப்புதல் அளித்துள்ளது. இது பள்ளிக்கல்வி மற்றும் உயர்கல்வி முறையில், பேரளவிலான மாற்றத்தக்க சீர்திருத்தங்களுக்கு வழிவகுக்கும். இந்தப் புதிய கல்விக்கொள்கை, உயர்கல்வியில் மொத்த சேர்க்கை விகிதத்தை அதிகரிக்கும் நோக்கத்தைக் கொண்டுள்ளது.தொழிற்கல்வி விகிதத்தை 26.3 சதவீதத்திலிருந்து (2018), வரும் 2035ஆம் ஆண்டு வாக்கில் 50 சதவீதமாக உயர்த்துவதும் இதிலடங்கும். உயர்கல்வி நிறுவனங்களில் 3.5 கோடி புதிய இடங்கள் சேர்க்கப்படும். கல்வி, மதிப்பீடுதல், திட்டமிடுதல் மற்றும் நிர்வாகத்தில் தொழில்நுட்பத்தைப் பயன்படுத்துவதில் யோசனைகளைத் தடையின்றி பகிர்ந்துகொள்ள தேசிய கல்வி தொழில்நுட்பப் பேரவை என்னுமொரு தன்னாட்சிபெற்ற அமைப்பும் உருவாக்கப்படவுள்ளது.

3.எந்தப் பன்னாட்டு நிறுவனத்தின் தலைவராக ஜின் லிகுன் மீண்டும் நியமிக்கப்பட்டுள்ளார்?

அ. ஆசிய உட்கட்டமைப்பு & முதலீட்டு வங்கி

ஆ. ஆசிய வளர்ச்சி வங்கி

இ. உலக வங்கி

ஈ. புதிய வளர்ச்சி வங்கி



- ❖ ஆசிய உட்கட்டமைப்பு & முதலீட்டு வங்கி (AIB) அதன் வருடாந்திர கூட்டத்தின்போது ஜின் லிகுனை இரண்டாவது முறையாக தலைவராக தேர்ந்தெடுத்தது. அவரது இரண்டாவது 5 ஆண்டு பதவிக்காலம் 2021 ஜனவரி முதல் தொடங்கும். 2021 AIB வருடாந்திர கூட்டத்தை, 2021 அக்ட.27-28 ஆம் தேதிகளில் துபாயில் நடத்த, ஐக்கிய அரபு அமீரகத்துக்கு AIB ஆளுநர் வாரியம் ஒப்புதல் அளித்தது.

4.போதைமருந்து உட்கொள்வதால் ஏற்படும் கோளாறுகள், போதையின் காரணமாக ஏற்படும் நடத்தை மாற்றங்கள் ஆகியவற்றுக்கு சிகிச்சை அளிப்பதற்கான விதிமுறைகளைக்கொண்ட மின்னணு-நூலை வெளியிட்ட மத்திய அமைச்சர் யார்?

அ. Dr ஹர்ஷ் வர்தன்

ஆ. இரமேஷ் போக்ரியால் 'நிஷாங்க்'

இ. ஜிதேந்திர சிங்

ஈ. அமித் ஷா



- ❖ போதைமருந்து உட்கொள்வதால் ஏற்படும் கோளாறுகள், நடத்தை மாற்றங்கள் ஆகியவற்றை சீர்செய்-வதற்கான சிகிச்சை விதிமுறைகள்பற்றிய மின்-நூல் ஒன்றை மத்திய சுகாதாரம், குடும்பநலத்துறை அமைச்சர் Dr.ஹர்ஷ்வர்தன் வெளியிட்டார். COVID-19 காலத்தின்போது போதைப்பழக்கம் தொடர்பான சவால்களை நாடு சந்திக்கும் என, "உலக போதைமருந்து தொடர்பான அறிக்கை-2020" கூறுவதாக Dr. ஹர்ஷ் வர்தன் குறிப்பிட்டுள்ளார்.
- ❖ போதைமருந்து உட்கொள்வதற்கும் மாரடைப்பு, புற்றுநோய், சாலை விபத்தின் காரணமாக ஏற்படும் காயங்கள், மனநோய்போன்ற தொற்றுநோய் அல்லாத பிற நோய்கள் ஏற்படுவதற்கும் தொடர்பு உள்ளது என்பது குறித்து Dr. ஹர்ஷ் வர்தன் உரையாற்றினார். புகைபிடிப்பதால் COVID-19 தொற்றுநோயால் பாதிக்கப்படுவதற்கான அபாயம் அதிகமாக உள்ளது என்றும் அமைச்சர் கூறினார்.

5.ரபேல் போர்விமானங்களின் முதல் தொகுதி வந்திறங்கிய அம்பாலா விமானத்தளம் அமைந்துள்ள மாநிலம் / யூனியன் பிரதேசம் எது?

அ. உத்தரகண்ட்

ஆ. ஹரியானா

இ. சிக்கிம்

ஈ. மேற்கு வங்கம்



- ❖ ஐந்து ரபேல் போர்விமானங்களைக் கொண்ட முதல் தொகுதி, ஹரியானா மாநிலத்தில் அமைந்துள்ள அம்பாலா விமானத்தளத்தில் தரையிறங்கியுள்ளது. வான்படை தளபதியான RKS பதேளரியா, போர் விமானங்களை வரவேற்றார். இவை, 17 ஆவது படைப்பிரிவான, 'Golden Arrows'இல் சேர்க்கப்படும். இந்த விமானங்களை இந்திய வான்படையைச் சார்ந்த விமானிகள், நடுவானில் விமானத்துக்கு எரிபொருள் நிரப்பும் வானூர்திகளின் உதவியுடன் சுமார் 7 மணி நேரம் ஓட்டி வந்தனர்.

6.எந்த நிறுவனத்தின் உன்னத பாரத் அபியான் மையம், கிராமப்புற வளர்ச்சியை மேம்படுத்துவதற்காக CSIR மற்றும் விஞ்ஞான பாரதியுடன் கூட்டிணைந்துள்ளது?

அ. IIT மெட்ராஸ்

ஆ. IIT தில்லி

இ. IIT கரக்பூர்

ஈ. IIT கௌகாத்தி



❖ அறிவியல் மற்றும் தொழிலக ஆய்வுமன்றம் (CSIR), உன்னத பாரத் அபியான் – இந்திய தொழில்நுட்ப நிறுவனம், தில்லி (UBA-IITD) மற்றும் புது தில்லியில் உள்ள விஞ்ஞான பாரதி இடையே முத்தரப்பு புரிந்துணர்வு ஒப்பந்தம் கையெழுத்தானது. இந்தியாவின் கிராமப்புற மேம்பாட்டுக்காக உன்னத பாரத் அபியான் (UBA) பகுதியில் கூட்டு நடவடிக்கை மேற்கொள்வதே புரிந்துணர்வு ஒப்பந்தத்தின் நோக்கம். உன்னத பாரத் அபியான் எண்பது கல்வி நிறுவனங்களை உள்ளூர் சமூகங்களுடன் இணைக்கும், மனிதவள மேம்பாட்டு அமைச்சின் ஒரு முதன்மை திட்டமாகும்.

7.இந்திய சூரிய மின்னாற்றல் கழகத்தால் வழங்கப்பட்ட அனைத்து காற்றாலை மின் திட்டங்களையும் முதலில் முடித்த ஆற்றல் உற்பத்தி நிறுவனம் எது?

அ. செம்ப்கார்ப் எனர்ஜி இந்தியா

ஆ. TATA பவர்

இ. JSW எனர்ஜி

ஈ. அதானி பவர்



❖ சிங்கப்பூரைச் ஸார்ந்த செம்ப்கார்ப் இண்டஸ்ட்ரீஸின் துணை நிறுவனமான செம்ப்கார்ப் எனர்ஜி இந்தியா லிட் (SEIL) தனது அண்மைய 800 MW காற்றாலை மின்னூற்பத்தி திட்டத்தை நிறைவு செய்ததாக அறிவித்தது. இந்திய சூரிய மின்னாற்றல் கழகம் நடத்திய காற்றாலை மின்னூற்பத்திக்கான ஏலத்தில் வழங்கப்பட்ட அனைத்து திட்டங்களையும் நிறைவு செய்த முதல் மின்னூற்பத்தியாளர் என்ற பெருமையை இது பெற்றுள்ளது. மத்திய மின்துறை அமைச்சர் RK சிங், செம்ப்கார்ப் நிறுவனத்தின் SECI 1, 2 மற்றும் 3 காற்றாலை திட்டங்களை நாட்டிற்கு அர்ப்பணித்துள்ளார்.

8. 'தியோயு தீவு'களை தனது பிரதேசமாகக் கூறி, சட்ட அமலாக்க நடவடிக்கைகளை நடத்துவதற்கான உரிமையை பேரறிவிப்பு செய்த நாடு எது?

அ. ஐக்கிய அமெரிக்க நாடுகள்

ஆ. சீனா

இ. ஜெர்மனி

ஈ. இந்தியா



❖ தியோயு தீவுகள் சீனப்பிரதேசம் என்றும், அப்பகுதியில் சட்ட அமலாக்க நடவடிக்கைகளை மேற்கொள்ள சீனத்துக்கு உரிமை உண்டு என்றும் சீனா சமீபத்தில் பேரறிவிப்பு செய்தது.

- ❖ சீன வெளியுறவு அமைச்சக செய்தித்தொடர்பாளர் வாங் வென்பின், சீனாவின் படையெடுப்புகள் குறித்த அமெரிக்காவின் விமர்சனத்தை மறுத்தார். கிழக்கு சீனக்கடலில் அமைந்துள்ள இந்தத் தீவுகளுக்கு ஜப்பானும் பல்லாண்டுகளாக உரிமைகோரி வருகிறது. இந்தப் பகுதியை ஜப்பான், 'சென்காகு' என்றும் சீனா, தியோயு என்றும் அழைக்கிறது.

9.பொலிவுறு நகரங்களாக மாற்றுவதற்காக, மத்திய வீட்டுவசதி & நகர்ப்புற விவகார அமைச்சகத்தால் கூடுதலாக தேர்ந்தெடுக்கப்பட்ட இரண்டு நகரங்கள் எவை?

அ. லே மற்றும் கார்கில்

ஆ. லூதியானா மற்றும் அமிர்தசரஸ்

இ. தென்காசி மற்றும் விருதுநகர்

ஈ. கேங்க்டாக் மற்றும் நமச்சி



- ❖ மத்திய வீட்டுவசதி மற்றும் நகர்ப்புற விவகாரங்கள் அமைச்சகமானது பொலிவுறு நகரங்கள் இயக்குநர் இராகுல் கபூரின் கீழ், ஐந்துபேர்கொண்ட மத்திய குழுவை அமைத்துள்ளது. லடாக்கில் உட்கட்டமைப்பு மற்றும் பணிவாய்ப்புகளை மேம்படுத்துவதற்காக, லே மற்றும் கார்கில் ஆகிய இரு நகரங்களுக்குமான திட்ட அறிக்கைகளை இக்குழு உருவாக்கும்.
- ❖ வெவ்வேறு மாநிலங்களில் ஏற்கனவே தேர்ந்தெடுக்கப்பட்ட 100 பொலிவுறு நகரங்களுடன் கூடுதலாக இந்த இரண்டு நகரங்களும் தேர்ந்தெடுக்கப்பட்டுள்ளன. இந்த யோசனையை, தொடக்கத்தில் மத்திய உள்துறை அமைச்சகம் முன்மொழிந்தது.

10.சுபாஷ் சந்திரபோஸ் ஆப்தா பிரபந்தன் புரஸ்கரை வழங்குகிற மத்திய அமைச்சகம் எது?

அ. உள்துறை அமைச்சகம்

ஆ. பாதுகாப்பு அமைச்சகம்

இ. பெருநிறுவன விவகாரங்கள் அமைச்சகம்

ஈ. வீட்டுவசதி மற்றும் நகர்ப்புற விவகாரங்கள் அமைச்சகம்



- ❖ சுபாஷ் சந்திரபோஸ் ஆப்தா பிரபந்தன் புரஸ்கரை உள்துறை அமைச்சகம் வழங்குகிறது. பேரிடர் மேலாண்மைத்துறையில் தனிநபர்கள் மற்றும் நிறுவனங்கள் ஆற்றிய பங்களிப்புகளை இந்த விருது அங்கீகரிக்கிறது. விடுதலைப்போராட்ட வீரர் நேதாஜி சுபாஷ் சந்திரபோஸின் பிறந்தநாளான ஜனவரி 23 அன்று வழங்கப்படும் இந்த விருதுக்கு, இந்திய அரசு, அண்மையில், வேட்பு மனுக்களை பெறத் தொடங்கியுள்ளது.

நடப்பு நிகழ்வுகள்

1. 'பாதுகாப்பு இறுதிநிலை அச்சுறுத்தல் அறிக்கை-2019'ஐ வெளியிட்ட தொழில்நுட்ப நிறுவனம் எது?

அ. கூகுள்

ஆ. மைக்ரோசாப்ட்

இ. அமேசான்

ஈ. ஆப்பிள்



- ❖ மைக்ரோசாப்ட் தனது, 'Security Endpoint Threat Report - 2019'ஐ அண்மையில் வெளியிட்டது. இந்த அறிக்கையின்படி, கடந்தாண்டு அதிக கிரிப்டோகரன்சி பாதிப்புகளைச் சந்தித்த நாடுகளின் பட்டியலில் இந்தியா இடம்பிடித்துள்ளது. கடந்தாண்டில், இந்தியா, அதிக அளவு தீம்பொருள் பாதிப்புகளைச் சந்தித்த நாடுகளின் வரிசையில் ஏழாவது இடத்தையும், ஆசிய-பசிபிக் பிராந்தியத்தில் அதிக அளவு பணயத் தீ நிரல் (ransomware) பாதிப்புகளைச் சந்தித்த நாடுகளின் வரிசையில் மூன்றாவது இடத்தையும் பெற்றது.

2. ஆகஸ்ட் 2020 முதல் பணியாளர் வருங்கால வைப்புநிதிக்கு பணியாளர்கள் & பணியமர்த்துநர்களால் அளிக்கப்படவேண்டிய பங்களிப்பு வீதம் என்ன?

அ. 24%

ஆ. 50%

இ. 60%

ஈ. 70%



- ❖ 2020 மே மாதத்தில், மத்திய நிதியமைச்சர் நிர்மலா சீதாராமன், மே, ஜூன் மற்றும் ஜூலை ஆகிய 3 மாதங்களுக்கு EPF பங்களிப்பை 4% அளவுக்கு குறைத்திருந்தார். பணியமர்த்துநரின் பங்களிப்பில் 2% மற்றும் பணியாளரின் பங்களிப்பில் 2% என்ற அளவுக்கு குறைக்கப்பட்டிருந்தது.
- ❖ COVID-19 தொற்றுபரவலின்போது அரசாங்கம் அறிவித்த நிவாரண நடவடிக்கைகளின் ஒருபகுதியாக அந்நடவடிக்கை எடுக்கப்பட்டிருந்தது. 2020 ஆகஸ்ட் மாதத்திலிருந்து, இந்தப் பங்களிப்பு வீதம் பழைய பிடிப்பு வீதமான 24% என்ற அளவுக்கே பிடித்தம் செய்யப்படும் என அறிவிக்கப்பட்டுள்ளது.

3. TransUnion CIBIL உடன் இணைந்து 'MSME சக்தி' தளத்தை அறிமுகப்படுத்தியுள்ள நிதி நிறுவனம் எது?

அ. SIDBI

ஆ. RBI

இ. NABARD

ஈ. NHB



- ❖ 'TransUnion CIBIL' நிறுவனத்துடன் இணைந்து, சிறு தொழில்கள் மேம்பாட்டு வங்கி (SIDBI) 'MSME சக்தி' என்ற வலைத்தளத்தை அறிமுகப்படுத்தியுள்ளது. ஒருங்கிணைந்த நிதியியல் கல்வி மற்றும் அறிவினை வழங்கவல்ல இத்தளம் குறு, சிறு & நடுத்தர (MSME) நிறுவனங்களிடையே நிதிசார்ந்த விழிப்புணர்வை உண்டாக்குவதோடு முறையான மற்றும் மலிவான கடன் வசதிகளை விரைவாக அணுகுவதற்கும் அவர்களுக்கு உதவும் .

4. ஆட்கடத்தலுக்கு எதிரான உலக நாள் அனுசரிக்கப்படுகிற தேதி எது?

- அ. ஜூலை 30
- ஆ. ஆகஸ்ட் 01
- இ. ஆகஸ்ட் 02
- ஈ. ஆகஸ்ட் 03



- ❖ ஆட்கடத்தலுக்கு உள்ளானோரின் நிலைமைகுறித்த விழிப்புணர்வை ஏற்படுத்துவதற்கும் அவர்களின் உரிமைகளைப் பாதுகாப்பதற்குமாக ஆண்டுதோறும் ஜூலை.30 அன்று உலகெங்கும் ஆட்கடத்தலுக்கு எதிரான உலக நாள் அனுசரிக்கப்படுகிறது. கடந்த 2013ஆம் ஆண்டில், ஐநா பொது அவை, உலகளாவிய செயல்திட்டத்தை மறுஆய்வு செய்வதற்காக ஓர் உயர்மட்டக் கூட்டத்தை நடத்தியது; அப்போது, ஜூலை 30ஆம் தேதியை ஆட்கடத்தலுக்கு எதிரான உலக நாளாக அறிவித்தது. போதைப்பொருள் மற்றும் குற்றம் தொடர்பான ஐ.நா அலுவலகம் (UNODC) அதன் உறுப்புநாடுகளின் முயற்சிகளுக்கு உதவி வருகிறது.

5. சமூக ஊடக உள்ளடக்கத்தை ஒழுங்குபடுத்துவதற்கு அதீத அதிகாரம் வழங்கும் சட்டத்திற்கு ஒப்புதல் அளித்துள்ள நாடு எது?

- அ. இந்தியா
- ஆ. துருக்கி
- இ. இலங்கை
- ஈ. சீனா



- ❖ துருக்கி நாடாளுமன்றம் ஒரு புதிய சட்டத்திற்கு ஒப்புதல் அளித்துள்ளது; அந்தச் சட்டம், சமூக ஊடக உள்ளடக்கத்தை ஒழுங்குபடுத்துவதற்கு அதன் அதிகாரிகளுக்கு அதீத அதிகாரத்தை வழங்குகிறது. இந்தச் சட்டத்தின்படி, பேஸ்புக் மற்றும் டுவிட்டர் போன்ற முக்கிய சமூக ஊடக நிறுவனங்கள், பிரதிநிதி அலுவலகங்களை துருக்கியில் வைத்திருப்பதோடு, துருக்கியிலேயே அதன் பயனர்களின் தரவுகளை சேமிக்கவும் வேண்டும். இந்தச் சட்டம், இணையவழி குற்றங்களை எதிர்த்துப் போராடும் மற்றும் பயனர்களைப் பாதுகாக்கும் என்றும், இணையவழி ஒடுக்குதுதல் இடுகைகளை அதிகாரிகள் அகற்ற உதவும் என்றும் அந்நாட்டு அரசாங்கம் கூறியுள்ளது.

6. "தற்சார்பு இந்தியாவை அடைய தொழில்தொடங்குவதை எளிதாக்குவதுகுறித்த தேசிய எண்ணிம மாநாட்டை" ஏற்பாடு செய்த வர்த்தக சங்கம் எது?

- அ. FICCI
- ஆ. CII
- இ. ASSOCHAM
- ஈ. NASSCOM



- ❖ இந்திய தொழிலக கூட்டமைப்பானது (CII) "தற்சார்பு இந்தியாவை அடைய தொழில்தொடங்குவதை எளிதாக்குவதுகுறித்த தேசிய எண்ணிம மாநாட்டை" ஏற்பாடு செய்தது.

- ❖ இந்த மாநாட்டைத் தொடங்கிவைத்துப்பேசிய மத்திய வணிகம் மற்றும் தொழிற்சாலை அமைச்சர் பியூஷ் கோயல், நமது நாடு முழுமையான டிஜிட்டல் சூழலமைப்பை நோக்கி நகர்கிறது என்றார். அடுத்த ஈராண்டுகளில் முழு நாட்டையும் கண்ணாடி இழை அடிப்படையிலான இணைய இணைப்புடன் கட்டமைக்க இந்திய அரசு இலக்கு வைத்துள்ளதாகவும் அவர் கூறினார்.

7.எந்த மின்னணுப்பொருளை இறக்குமதிசெய்ய இருபதாண்டுகளுக்குப்பிறகு இந்தியா கட்டுப்பாடுகளை விதித்துள்ளது?

அ. திறன்பேசிகள்

ஆ. வண்ணத்தொலைக்காட்சிப்பெட்டிகள்

இ. ஒலிபெருக்கிகள்

ஈ. நுண்ணலை அடுப்புகள்



- ❖ இந்தியா தனது உள்நாட்டு உற்பத்தியை மேம்படுத்தும் முயற்சியாக, வண்ணத் தொலைக்காட்சிப் பெட்டிகளை இறக்குமதி செய்வதற்கு அண்மையில் கட்டுப்பாடுகளை விதித்தது. வண்ணத் தொலைக்காட்சிப் பெட்டிகளை இறக்குமதி செய்வதற்கான கட்டுப்பாடுகள், இருபது ஆண்டுகளுக்கு முன்னர் விடுவிக்கப்பட்டது; அதன்பின்னர் இறக்குமதிக் கொள்கையில் எந்தவிதமான திருத்தங்களும் மேற்கொள்ளப்படவில்லை. தற்போது, அயல்நாட்டு வர்த்தக இயக்குநரகம், அந்தக்கொள்கையை 'கட்டற்றது' என்பதிலிருந்து 'தடைசெய்யப்பட்டது' என்பதாக மாற்றியது. இருப்பினும், ஒற்றைநிறமுடைய தொலைக்காட்சிப் பெட்டிகளை இறக்குமதி செய்வதற்கு எந்தத் தடையும் விதிக்கப்படவில்லை.

8.முந்திரி ஆராய்ச்சி இயக்குநரகத்தால் அறிமுகப்படுத்தப்பட்ட திறன்பேசி செயலியின் பெயரென்ன?

அ. Cashew Care

ஆ. Cashew India

இ. Cashew Credit

ஈ. Quality Cashew



- ❖ இந்தியாவிலுள்ள முந்திரி விவசாயிகளுக்காக, 'Cashew India' என்ற செயலியை கர்நாடக மாநிலத்தில் அமைந்துள்ள முந்திரி ஆராய்ச்சி இயக்குநரகம் உருவாக்கியுள்ளது. இந்தச் செயலி முந்திரி விவசாயிகள், ஆராய்ச்சியாளர்கள் மற்றும் பதப்படுத்துவோர் போன்ற பங்குதாரர்களுக்கு முந்திரி ஒட்டுச்செடிகள், சாகுபடி, அறுவடைக்குப் பிந்தைய பதனிடல் செயல்பாடு மற்றும் சந்தை தகவல்களை வழங்குகிறது. 11 மொழிகளில் கிடைக்கப்பெறும் இந்தச் செயலிக்கு, ஒருங்கிணைந்த தோட்டக்கலை மேம்பாட்டுக்கான திட்டம் நிதியுதவி செய்கிறது.

9.தனது பணியாளர்களுக்கான தயாரிப்புகளை வாங்குவதற்காக காதி & கிராமப்புறத்தொழிற்சாலைகள் ஆணையத்துடன் கூட்டிணைந்த முதல் ஆயுதமேந்திய காவல்படை எது?

அ. இந்தோ-திபெத்திய எல்லைப் பாதுகாப்புப் படை

ஆ. மத்திய சேமக்காவல்படை

இ. எல்லைப் பாதுகாப்புப் படை



ஈ. மத்திய தொழிலாகங்கள் பாதுகாப்புப்படை

- ❖ இந்தோ-திபெத்திய எல்லைப்பாதுகாப்புப் படையானது காதி மற்றும் கிராமத்தொழில் ஆணையத்துடன் தனது பணியாளர்களுக்கான தயாரிப்புகளை வாங்குவதற்கான ஒப்பந்தத்தில் கையொப்பமிட்டது. சுமார் பத்து இலட்சம் பணியாளர்களுக்கு காதி பொருட்களை வாங்குவதற்காக, காதி & கிராமத்தொழில் ஆணையத்துடன் அத்தகைய ஒப்பந்தத்தில் கையெழுத்திட்ட முதல் மத்திய ஆயுதமேந்திய காவல் படையாக ITBP மாறியுள்ளது. முன்னதாக, CAPF பொருள் விற்பனையகங்கள் உள்ளூர் தயாரிப்புகளை மட்டுமே விற்பனை செய்யும் என உள்துறை அமைச்சகம் அறிவித்திருந்தது.

10. நடப்பாண்டின் தேசிய விளையாட்டு விருது வென்றவர்களைத் தேர்ந்தெடுப்பதற்கான, விளையாட்டு அமைச்சகத்தின் குழுவின் தலைவர் யார்?

அ. முகுந்தகம் சர்மா

ஆ. S B சின்கா

இ. மார்க்கண்டேய கடஜூ

ஈ. ஜகந்நாத இராவ்



- ❖ நடப்பாண்டில் (2020) தேசிய விளையாட்டு விருது வென்றவர்களைத் தேர்ந்தெடுப்பதற்காக மத்திய விளையாட்டு அமைச்சகம், பன்னிருவர் அடங்கிய குழுவொன்றை அமைத்துள்ளது. இந்தக் குழுவுக்கு, ஓய்வுபெற்ற உச்சநீதிமன்ற நீதிபதி முகுந்தகம் சர்மா தலைமைதாங்கவுள்ளார். இக்குழு, விளையாட்டு வீரர்கள் மற்றும் பயிற்சியாளர்களிடையே தேசிய விருது வென்றவர்களைத் தேர்ந்தெடுக்கும். இந்தக் குழுவில் முன்னாள் இந்திய கிரிக்கெட் வீரர் விரேந்திர சேவாக், ஹாக்கி வீரர் சர்தார் சிங், பாராலிம்பிக் வெள்ளிப்பதக்கம் வென்ற தீபா மாலிக் ஆகியோரும் உள்ளனர்.

நடப்பு நிகழ்வுகள்

1.மதிப்புமிக்க குஸ்டாவ் டூருவ் விருதை வென்ற இந்தியாவின் சூரிய மின்னாற்றலில் இயங்கும் படகின் பெயரென்ன?

அ. ஆதித்யா

ஆ. அருணன்

இ. இரவிகாந்த்

ஈ. சூரியா



- ❖ இந்தியாவின் சூரிய மின்னாற்றலில் படகான 'ஆதித்யா', மின்சார படகுகள் மற்றும் படகோட்டலில் சிறந்து விளங்குவதற்கான மதிப்புமிக்க குஸ்டாவ் டூருவ் விருதை வென்றுள்ளது. கட்டண பயணிகள் சேவைக்காக வடிவமைக்கப்பட்ட படகுகள் பிரிவில் சிறந்த மின்சார படகு என இது அறிவிக்கப்பட்டது. கடந்த 2017 ஆம் ஆண்டில் கேரளாவில், 'ஆதித்யா' தனது செயல்பாடுகளைத் தொடங்கியபோது நாட்டின் முதல் சூரிய மின்னாற்றலில் இயங்கும் படகாக ஆனது. 'NavAlt' படகுகள் கட்டிய இந்தப் படகு, கேரள மாநில நீர்வழிப்போக்குவரத்து துறைக்கு சொந்தமானதாகும்.

2.அண்மைச் செய்திகளில் இடம்பெற்ற, 'மகாத்மா காந்தி பாலம்' அமைந்துள்ள மாநிலம் எது?

அ. மேற்கு வங்கம்

ஆ. பீகார்

இ. குஜராத்

ஈ. உத்தரகண்ட்



- ❖ பீகார் மாநிலத்தில் கங்கையாற்றின் குறுக்கே கட்டப்பட்டுள்ள மகாத்மா காந்தி சேது பாலத்தை, மத்திய சாலைப்போக்குவரத்து, நெடுஞ்சாலைகள் மற்றும் குறு, சிறு, நடுத்தரத் தொழில்துறை அமைச்சர் நிதின் கட்கரி, காணொளிக்காட்சிமூலம் தொடங்கிவைத்தார்.
- ❖ பாட்னா - ஹாஜிப்பூர் இடையே செல்லும் தேசிய நெடுஞ்சாலை எண்.19^{இல்} அமைக்கப்பட்டுள்ள இந்த 4 வழிப்பாலம், 5.5 கிலோ மீட்டருக்கும் அதிக தூரம் உடையதாகும். இப்பாலம் ₹1,742 கோடி செலவில் கட்டப்பட்டுள்ளது. பாலத்தின் நீரோட்ட திசையில் செல்லும் பாதை, 2021 ஆண்டுக்குள் முடிக்கப்பட உள்ளது. பழைய பாலத்தின் கற்காரை அமைப்பு, புதிய எஃகு தளத்தால் மாற்றப்படவுள்ளது.

3.எந்த மத்திய அமைச்சகம் அதன் தகவல் தொழில்நுட்பம் (IT) சார்ந்த உதவித்தொகை திட்டங்களுக்காக 'SKOCH' தங்க விருதைப் பெற்றுள்ளது?

அ. மனிதவள மேம்பாட்டு அமைச்சகம்

ஆ. பழங்குடியினர் நலத்துறை அமைச்சகம்

இ. பெண்கள் & குழந்தைகள் மேம்பாட்டு அமைச்சகம்

ஈ. சமூக நீதி மற்றும் அதிகாரமளித்தல் அமைச்சகம்



- ❖ தகவல் தொழில்நுட்பம் சார்ந்த உதவித்தொகை திட்டங்கள்மூலம் பழங்குடியினரின் மேம்பாட்டிற்காக 'ஸ்கோச்' தங்க விருதை மத்திய பழங்குடியினர் விவகாரங்கள் அமைச்சகம் பெற்றுள்ளது. 66ஆவது 'ஸ்கோச்' 2020 போட்டிக்கு, "டிஜிட்டல் ஆளுகையின்மூலம் COVID-19 நோய்த்தொற்றுக்கு இந்தியா எதிர்வினையாற்றுகிறது" என்று பெயரிடப்பட்டிருந்தது.
- ❖ "டிஜிட்டல் இந்தியா, மின்னாளுகை 2020" போட்டியில் பழங்குடியினர் விவகாரங்கள் அமைச்சகம் 'ஸ்கோச்' விருதை வென்றது. 'டிஜிட்டல் இந்தியா' என்னும் மிகப்பெரிய இலட்சியத்தை அடைவதற்கும், மின்னாளுகையின் மேம்பட்ட இலக்கை எட்டுவதற்கும், அனைத்து ஐந்து உதவித்திட்டங்களையும் நேரடி பலன்பரிமாற்றத் தளத்துடன், நேரடி பலன்பரிமாற்ற இயக்கத்தின் உதவியுடன் பழங்குடியினர் விவகாரங்கள் அமைச்சகம் இணைத்துள்ளது.

4.பதினைந்தாம் நிதிக்குழுவால் அமைக்கப்பட்ட வேளாண் ஏற்றுமதி தொடர்பான உயர்மட்டக்குழுவின் தலைவர் யார்?

அ. நரேந்திர சிங் தோமர்

ஆ. இராதா சிங்

இ. சஞ்சீவ் பூரி

ஈ. பிரீத்தி சுதன்



- ❖ ITC தலைவர் சஞ்சீவ் பூரி தலைமையில் வேளாண் ஏற்றுமதி தொடர்பான எட்டு உறுப்பினர்களைக் கொண்ட உயர்மட்டக்குழுவை பதினைந்தாம் நிதிக்குழு அமைத்திருந்தது.
- ❖ வேளாண் ஏற்றுமதியை ஊக்குவிப்பதற்கும், அதிக இறக்குமதி மாற்றீட்டை செயல்படுத்த பயிர்கள் வளர்ப்பை ஊக்குவிப்பதற்கும் மாநிலங்களுக்கு அளவிடக்கூடிய செயல்திறன் ஊக்கத்தொகைகளை பரிந்துரைக்கவும் இது அமைக்கப்பட்டது. இக்குழு தனது அறிக்கையில், 'பயிர் மதிப்புச்சங்கிலி திரள்கள் -கான வணிகத்திட்டம்' என்ற அரசு தலைமையிலான ஓர் ஏற்றுமதித்திட்டத்தைப் பரிந்துரைத்துள்ளது. 22 பயிர் மதிப்புச் சங்கிலிகளில் கவனஞ்செலுத்தவும் அது பரிந்துரைத்தது.

5.வங்கதேசத்தில் மின்னிற்பத்தி நிலையத்தை அமைப்பதற்காக ரிலையன்ஸ் பவர் நிறுவனத்துடன் ஒப்பந்தம் செய்துள்ள உலகளாவிய நிறுவனம் எது?

அ. உலக வங்கி

ஆ. ஆசிய வளர்ச்சி வங்கி

இ. ஆசிய உட்கட்டமைப்பு முதலீட்டு வங்கி

ஈ. பன்னாட்டுச் செலாவணி நிதியம்



- ❖ ஆசிய வளர்ச்சி வங்கியானது ரிலையன்ஸ் வங்கதேச LNG மற்றும் பவர் லிட் உடன் \$200 மில்லியன் டாலர் மதிப்பிலான ஒப்பந்தத்தில் கையெழுத்திட்டுள்ளது. இந்த ஒப்பந்தத்தின்கீழ், ரிலையன்ஸ் பவர் நிறுவனம், வங்கதேசத்தில் 718 MW ஒருங்கிணை-சுழற்சி மின்னிற்பத்தி நிலையத்தை உருவாக்கி இயக்கும். இதில், \$100 மில்லியன் டாலர்கள் ஆசிய வளர்ச்சி வங்கியால் வழங்கப்படும். மீதமுள்ள \$100 மில்லியன்கள், ஜப்பானிய பன்னாட்டு ஒத்துழைப்பு அமைப்பின் ஆசியாவின் முன்னணி தனியார் உட்கட்டமைப்பு நிதியிலிருந்து (LEAP) பெறப்படும்.

6. சவூதி அராம்கோவை விஞ்சி, உலக மக்களால் மிகவும் மதிக்கப்படும் நிறுவனமாக மாறிய பன்னாட்டு நிறுவனம் எது?

அ. கூகுள்

ஆ. ஆப்பிள்

இ. ரிலையன்ஸ்

ஈ. அமேசான்



- ❖ பன்னாட்டு பெட்ரோலிய நிறுவனமான சவூதி அராம்கோவை விஞ்சி, உலக மக்களால் மிகவும் மதிக்கப்படும் பொது நிறுவனமாக ஆப்பிள் நிறுவனம் மாறியுள்ளது. இத்தொழில்நுட்ப நிறுவனத்தின் சந்தை மூலதனம், \$1.82 டிரில்லியன் டாலர்களாக உயர்ந்துள்ளது. அதேசமயம், சவூதி அராம்கோவின் சந்தை மூலதனம், \$1.760 டிரில்லியன் டாலர்களாக உள்ளது.

7. ஆக.1 அன்று எந்த விடுதலைப் போராட்ட வீரரின் நூறாவது நினைவுநாளை இந்தியா அனுசரித்தது?

அ. லாலா லஜபதி இராய்

ஆ. பால கங்காதர திலகர்

இ. திருப்பூர் குமரன்

ஈ. சுப்பிரமணிய பாரதியார்



- ❖ லோகமான்ய பால கங்காதர திலகரின் நூறாவது நினைவுநாள் ஆகஸ்ட்.1ஆம் தேதி நாடு முழுவதும் அனுசரிக்கப்பட்டது. இந்திய தேசிய காங்கிரசில் ஒரு முன்னணி தீவிரவாத தலைவராக திலகர் இருந்தார். லால்-பால்-பால் மூவரின் ஒருங்கிணைந்த பகுதியாக இருந்த அவர், "சுயராஜ்ஜியம் எனது பிறப்புரிமை, நான் அதைப்பெற்றே தீருவேன்" என முழங்கினார். 1856 ஜூலை.23 அன்று மகாராஷ்டிர மாநிலத்தில் பிறந்த திலகர், 1920ஆம் ஆண்டு ஆகஸ்ட்.1ஆம் தேதியன்று காலமானார்.

8. அரபு உலகின் முதல் அணுவாற்றல் உலையை வெற்றிகரமாக இயக்கிய நாடு எது?

அ. குவைத்

ஆ. ஐக்கிய அரபு அமீரகம்

இ. கத்தார்

ஈ. ஓமான்



- ❖ அரபு உலகின் முதல் வணிகரீதியிலான அணுமின்னுற்பத்தி நிலையத்தின் செயல்பாட்டை ஐக்கிய அரபு அமீரகம் வெற்றிகரமாக தொடங்கியுள்ளது. ஐக்கிய அரபு அமீரகத்தின் எண்ணெய் வளம் மிகுந்த நகரமான அபுதாபியில் இந்த பராகா உலை அமைந்துள்ளது. இதன்மூலம், அணுவாற்றலை உற்பத்தி செய்யக்கூடிய 30 நாடுகளின் குழுவில் ஐக்கிய அரபு அமீரகம் இணைகிறது. இந்த அணுமின்நிலையம் கொரியா எலக்ட்ரிக் பவர் கார்ப்பரேஷனுடன் இணைந்து கட்டப்பட்டு இயக்கப்படுகிறது.

9.ஆகஸ்ட் 4, 2020 நிலவரப்படி, 'ஒரே நாடு ஒரே குடும்ப அட்டை' திட்டத்தை செயல்படுத்தும் மாநிலங்கள் / யூனியன் பிரதேசங்களின் எண்ணிக்கை என்ன?

அ. 20

ஆ. 24

இ. 25

ஈ. 27

24

- ❖ ஜம்மு மற்றும் காஷ்மீர், மணிப்பூர், நாகாலாந்து மற்றும் உத்தரகண்ட் ஆகிய 4 மாநிலங்கள் / யூனியன் பிரதேசங்களை, நுகர்வோர் விவகாரங்கள் அமைச்சகம், 'ஒரே நாடு ஒரே குடும்ப அட்டை' திட்டத்துடன் ஒருங்கிணைத்துள்ளது. இவற்றோடு சேர்த்தால் இப்பொழுது, 'ஒரே நாடு ஒரே குடும்ப அட்டை' என்ற திட்டத்தின்கீழ் ஆகஸ்ட்.4, 2020 நிலவரப்படி 24 மாநிலங்கள் / யூனியன் பிரதேசங்கள் அத்திட்டத்தில் இணைந்துள்ளன.
- ❖ தேசிய உணவு பாதுகாப்புச் சட்டத்தின் பயனாளிகளில் சுமார் 80% நாடு முழுவதற்கும் செல்லுபடியாகக் கூடிய குடும்ப அட்டைகள்மூலம் இந்த மாநிலங்கள் அல்லது யூனியன் பிரதேசங்களில் எங்கிருந்தாலும் உணவுப்பொருள்களை இப்பொழுது பெற்றுக்கொள்ளமுடியும். மீதியுள்ள மாநிலங்கள் அல்லது யூனியன் பிரதேசங்களை தேசிய அளவில் செல்லுபடியாகும் நடைமுறையில் மார்ச் 2021'க்குள் ஒருங்கிணைக்க இலக்கு நிர்ணயிக்கப்பட்டுள்ளது.

10.நடப்பாண்டில் (2020) வரும் உலக தாய்ப்பால் வாரத்துக்கான கருப்பொருள் என்ன?

அ. Support Breastfeeding for a Healthier Planet

ஆ. Innocenti Declaration Anniversary

இ. Exclusive Breastfeeding

ஈ. Support Lactating Mothers



WABA | WORLD BREASTFEEDING WEEK 2020

- ❖ உலக தாய்ப்பால் வாரம் ஆகஸ்ட் முதல் வாரகாலத்தில் (ஆகஸ்ட் 1-7) உலகம் முழுவதும் பல நாடுகளில் கொண்டாடப்படுகிறது. 1992-ஆம் ஆண்டில் உலக நலவாழ்வு அமைப்பு மற்றும் UNICEF ஆகியவற்றுடன் இணைந்து தாய்ப்பாலூட்டலுக்கான உலகக் கூட்டமைப்பு (WABA) இதனை கடைப்பிடித்து வந்தது. இன்னசென்டி தீர்மானத்தில் கையொப்பமிடப்பட்டதையும் இந்த வாரம் குறிக்கிறது.
- ❖ "Support breastfeeding for a Healthier Planet" என்பது நடப்பாண்டில் (2020) வரும் இந்த வாரத்துக்கான கருப்பொருளாகும்.

நடப்பு நிகழ்வுகள்

1. அடல் புத்தாக்க இயக்கம் தொடங்கிய அடைவு மேம்பாட்டு திட்டத்தின் பெயரென்ன?

- அ. AIM Incubate
ஆ. AIM iCREST
இ. AIM Support
ஈ. AIM Enhance



- ❖ தொழில்முனைவு & புத்தாக்கத்திற்கான ஆதரவை அளிக்கவும், நிபுணத்துவத்தை வழங்குவதற்குமான திட்டத்தை NITI ஆயோக் அமைப்பின் அடல் புத்தாக்க இயக்கம் (AIM) தொடங்கியுள்ளது. புற அழுத்தங்கள் - எளிலிருந்து சிறிய துளிர் நிறுவனங்களையும், புதிய தொழில்முனைவோரையும் பாதுகாக்கும் திறனை அதிகரிப்பதற்காக பில் & மெலின்டா கேட்ஸ் அறக்கட்டளை, வத்வானி அறக்கட்டளை ஆகியவற்றுடன் இணைந்து, அடல் புத்தாக்க இயக்கம், "AIM-iCREST" என்ற திட்டத்தை தொடங்கியுள்ளது. இந்தியாவில் இதுபோன்ற முயற்சி முதன்முறையாக மேற்கொள்ளப்படுகிறது.

2. அகில இந்திய ஆயுர்வேத நிறுவனம் (AIIA) அமைந்துள்ள இடம் எது?

- அ. மும்பை
ஆ. புது தில்லி
இ. வாரணாசி
ஈ. சென்னை



- ❖ அகில இந்திய ஆயுர்வேத நிறுவனம் என்பது புது தில்லியில் அமைந்துள்ள ஒரு தலைமை ஆயுர்வேத மருத்துவம் & ஆராய்ச்சி நிறுவனமாகும். COVID-19 நோய்த்தொற்றைக் கண்டறிவதற்கான இலவச மருத்துவப் பரிசோதனை & நோய் பாதித்தவர்களுக்கு இலவச சிகிச்சையளிக்கும் வசதி ஆகியவை புது தில்லியில் உள்ள அகில இந்திய ஆயுர்வேத சிகிச்சை மையத்தின் COVID-19 நலவாழ்வு மையத்தில் தொடங்கப்பட்டுள்ளது. மேலும், மத்திய AYUSH அமைச்சர் ஸ்ரீ நாயக், அம்மையத்தின் தீவிர சிகிச்சைப் பிரிவையும் அவர் தொடங்கிவைத்தார். அதில் வென்டிலேட்டர் வசதியும், அவசர சிகிச்சைப் பிரிவிற் குத் தேவையான இதர தரநிலைப்படுத்திய சாதனங்களின் வசதிகளும் உள்ளன.

3. அரசியல்சார் செய்தி வழங்கலுக்காக, 'பிரேம் பாட்டியா' என்ற விருதை வென்ற இந்திய இதழாளர் யார்?

- அ. தீபங்கர் கோஸ்
ஆ. இரவீஷ் குமார்
இ. சித்தார்த் வரதராஜன்
ஈ. மாலினி பார்த்தசாரதி



- ❖ இந்திய ஊடகவியலாளரும், இந்தியன் எக்ஸ்பிரஸின் சிறப்பு நிருபருமான தீபங்கர் கோஸ், அரசியல் செய்தி வழங்கலுக்காக, 'பிரேம் பாட்டியா' என்ற விருதை வென்றுள்ளார். புலம்பெயர்ந்த தொழிலாளர் சந்தித்த நெருக்கடி உட்பட COVID-19 தொற்றுநோய் தொடர்பான பல்வேறு பிரச்சனைகளை அவர்

விவரித்திருந்தார். சுற்றுச்சூழல் & மேம்பாட்டு பிரச்சனைகள்குறித்த செய்தி வழங்கலுக்கான விருதுக்கு, பத்திரிகை வலைத்தளமான 'People's Archive of Rural India (PARI)' தேர்வு செய்யப்பட்டுள்ளது.

4.பள்ளிமாணவர்களிடையே அறிவியல் மனப்பாங்கை வளர்ப்பதற்காக சுகாதார அமைச்சர் தொடங்கிய திட்டத்தின் பெயரென்ன?

அ. இந்திய அறிவியல்

ஆ. வித்யார்த்தி விஞ்ஞான் மந்தன்

இ. அறிவியல் போல்தா ஹை

ஈ. விஞ்ஞான் ஹை விகாஸ்



❖ மத்திய சுகாதாரம் மற்றும் குடும்பநலத்துறை அமைச்சர் Dr. ஹர்ஷ் வர்தன், "வித்யார்த்தி விஞ்ஞான் மந்தன்" 2020-21 என்ற தேசிய அளவிலான திட்டத்தை தொடங்கினார். இந்தத் திட்டம், 6 முதல் 11ஆம் வகுப்பு வரையிலான பள்ளிமாணவர்களிடையே அறிவியல் மனப்பாங்கை வளர்ப்பதை நோக்கமாகக் கொண்டுள்ளது. இது, அறிவியல் & தொழில்நுட்ப அமைச்சகத்தின்கீழ் ஒரு தன்னாட்சி அமைப்பான விஞ்ஞான் பிரசார் மற்றும் கல்வி அமைச்சகத்தின் NCERT ஆகியவற்றுடன் கூட்டிணைந்து விஞ்ஞான் பாரதியால் நடத்தப்படுகிறது. இது, அறிவியலில் ஆர்வமுள்ள மாணவர்களை அடையாளங்கண்டு அவர்களுக்கு சிறந்த பயிற்சியினை அளிக்கும்.

5. 'இ-ரக்ஷாபந்தன்' என்ற இணையவழி குற்றங்கள்குறித்த விழிப்புணர்வு திட்டத்தை தொடங்கியுள்ள மாநிலம் எது?

அ. கர்நாடகா

ஆ. கேரளா

இ. ஆந்திர பிரதேசம்

ஈ. மத்திய பிரதேசம்



❖ ஆந்திர பிரதேச மாநில முதலமைச்சர் YS ஜெகன்மோகன் ரெட்டி, இணையவழியில் நடைபெறும் குற்றங்கள்குறித்த விழிப்புணர்வு ஏற்படுத்தும் திட்டத்தை, 'இ-ரக்ஷாபந்தன்' என்ற பெயரில் தொடங்கி வைத்துள்ளார். இது, குற்றப்புலனாய்வுத்துறை மற்றும் ஆந்திர பிரதேச மாநில காவல்துறையின் முதல் மெய்நிகர் திட்டமாகும். ஒருமாதகாலம் நீளும் இந்த வேலைத்திட்டம், பொதுமக்களிடையே, குறிப்பாக பெண்கள், இளைஞர்கள் மற்றும் இணைய வெளியில் உலவும் சிறார்கள் மத்தியில் விழிப்புணர்வை ஏற்படுத்துவதை நோக்கமாகக் கொண்டுள்ளது.

6.பிரிட்டிஷ் நாணயத்தில் இடம்பெறும் முதல் வெள்ளையரல்லாத நபர் யார்?

அ. பாபாசாகேப் அம்பேத்கர்

ஆ. மகாத்மா காந்தி

இ. நேதாஜி சுபாஷ் சந்திரபோஸ்

ஈ. சர்தர் வல்லபாய் படேல்



- ❖ வெள்ளையரல்லாதோரின் பங்களிப்புகளைக் கொண்டாடுவதற்கான முயற்சிகளின் ஒருபகுதியாக, ஐக்கியப்பேரரசு, மகாத்மா காந்தியின் உருவத்தை தனது புதிய நாணயங்களில் பதிக்கவுள்ளது. இந்தப் பரிந்துரையை ராயல் நாணயச்சாலையின் ஆலோசனைக் குழுவுக்கு அனுப்பியுள்ளதாக ஐக்கியப் பேரரசின் நிதியமைச்சர் ரிஷி சுனக் தெரிவித்துள்ளார். இது, "We too built Britain" என்ற பிரச்சாரத்தை நடத்துகிறது. மகாத்மா காந்தியின் உருவத்துடன் நாணயங்கள் பதிக்கப்பட்டால், அவர், ஒரு பிரிட்டிஷ் நாணயத்தில் இடம்பெறும் முதல் வெள்ளையரல்லாத நபராக மாறுவார்.

7. இந்திய கலாச்சார உறவுகள் கவுன்சிலின் தலைமையகம் அமைந்துள்ள இடம் எது?

அ. மும்பை

ஆ. புது தில்லி

இ. காந்தி நகர்

ஈ. கொல்கத்தா



Indian Council for Cultural Relations

- ❖ இந்திய கலாச்சார உறவுகளுக்கான கவுன்சில் (ICCR) என்பது புது தில்லியை தலைமையிடமாகக் கொண்டு இயங்கும் இந்திய அரசின் ஒரு தன்னாட்சிபெற்ற அமைப்பாகும். கலாச்சார பரிமாற்றத்தின் ஊடாக இந்தியாவின் நாடுகடந்த கலாச்சார உறவுகளை இது ஊக்குவிக்கிறது. 1950ஆம் ஆண்டில், விடுதலை இந்தியாவின் முதல் கல்வியமைச்சரான மௌலானா அபுல் கலாம் ஆசாத் அவர்களால் இந்த அமைதி நிறுவப்பட்டது.
- ❖ அண்மையில், விடுதலைப் போராட்ட வீரரான லோகமான்ய பாலகங்காதர திலகரின் நூறாவது நினைவுநாளையொட்டி, இந்திய கலாச்சார உறவுகளுக்கான கவுன்சில், "லோகமான்ய திலகர் - சுய இராஜ்ஜியத்திலிருந்து தற்சார்பு இந்தியா" என்பது குறித்த இரண்டு நாள் பன்னாட்டு இணையவழிக் கருத்தரங்கை புது தில்லியில் ஏற்பாடு செய்தது.

8. மத்திய குறு, சிறு & நடுத்தரத் தொழில் நிறுவனங்களுக்கான அமைச்சகமானது (MSME) அகர்பத்தி கைவினைஞர்களுக்கான திட்டத்தை, கீழ்க்காணும் எந்தத் திட்டத்தின் கீழ் தொடங்கியுள்ளது?

அ. பிரதமர் முத்ரா திட்டம்

ஆ. கிராமோதோக் விகாஸ் யோஜனா

இ. துளிர் நிறுவன இந்தியா திட்டம்

ஈ. பிரதமர் கரீப் கல்யாண் திட்டம்



- ❖ மத்திய அரசின் குறு, சிறு & நடுத்தரத் தொழில் நிறுவனங்களுக்கான அமைச்சகம், கிராமோதோக் விகாஸ் யோஜனா திட்டத்தின்கீழ், கிராமப்புறத் தொழில்களை மேம்படுத்துவதற்காகவும், அகர்பத்தி தயாரிப்பில் ஈடுபட்டுள்ள கைவினைஞர்களின் நன்மைக்காகவும் பரிசோதனைத் திட்டம் ஒன்றுக்கு ஒப்புதல் அளித்துள்ளது.
- ❖ இந்தத் திட்டத்தின்படி முதற்கட்டமாக, பரிசோதனை அடிப்படையில், நாட்டின் வடகிழக்கு பகுதியில், ஒரு திட்டம் உட்பட நான்கு திட்டங்கள் தொடங்கப்படும். கைவினைஞர்கள்கொண்ட ஒவ்வொரு இலக்கு குழுவுக்கும், தானியங்கி அகர்பத்தி தயாரிப்பு இயந்திரங்கள் வழங்கப்படும்.

9.முதன்முதலில் 'வியாபார மாலா' விரைவு இரயிலை இயக்கிய இந்திய இரயில்வே மண்டலம் எது?

அ. தெற்கு இரயில்வே

ஆ. வடக்கு இரயில்வே

இ. மத்திய இரயில்வே

ஈ. கீழைக்கடற்கரை இரயில்வே



- ❖ வடக்கு இரயில்வே மண்டலமானது தில்லியிலிருந்து திரிபுரா மாநிலத்தில் உள்ள ஜிரானியாவுக்கு முதன்முதலாக, 'வியாபார மாலா விரைவு இரயிலை' இயக்கியது. 46 சரக்கு இரயில் பெட்டிகளைக் கொண்ட இதில், 34 பெட்டிகளில் கோதுமையும், மீதமுள்ளவற்றில் அரிசி மற்றும் பருப்பு வகைகளும் ஏற்றப்பட்டிருந்தன. இந்த, 'வியாபார மாலா' விரைவு இரயிலின்மூலம் மட்டும் ₹94 லட்சத்துக்கும் மேல் அந்த இரயில்வே மண்டலம் வருவாய் ஈட்டியுள்ளதாக கூறப்படுகிறது.
- ❖ இது ஒரு விரைவு இரயில் சேவையாகும். நிகழ்நேர அடிப்படையில் இந்த இரயில் கண்காணிக்கப்படும் காரணத்தால், குறுகியகாலத்துக்குள்ளாக அதன் இலக்கை அடைந்து விடுகிறது.

10.அமெரிக்க மாகாணமான வடக்கு கரோலினாவை தாக்கிய சூறாவளியின் பெயரென்ன?

அ. டோலி

ஆ. பெர்த்தா

இ. இசையாஸ்

ஈ. கோன்சலோ



- ❖ அமெரிக்க தேசிய சூறாவளி மையத்தின் அறிவிப்புப்படி, வடக்கு கரோலினா மாகாணத்தை, சமீபத்தில் இசையாஸ் (Isais) என்ற சூறாவளி தாக்கியது. இந்தச் சூறாவளி, வடக்கு கரோலினாவின் ஓஷன் ஐல் கடற்கரைக்கு அருகே ஒரு நிலச்சரிவை ஏற்படுத்தியது. வடக்கு கரோலினா, வர்ஜீனியா, மேரிலாந்து & டெலாவர் ஆகிய இடங்களில் ஒரு டசனுக்கும் மேற்பட்ட சூறைக்காற்று நிகழ்வுகள் பதிவாகியுள்ளன. இந்தச் சூறாவளியால் குறைந்தது 2 பேர் பலியாகியிருக்கலாம் எனக்கூறப்படுகிறது.

நடப்பு நிகழ்வுகள்

1. நடப்பாண்டில் (2020) சமற்கிருத நாள் கொண்டாடப்பட்ட தேதி எது?

அ. ஆகஸ்ட் 03

ஆ. ஆகஸ்ட் 04

இ. ஆகஸ்ட் 05

ஈ. ஆகஸ்ட் 06

संस्कृत

- ❖ 'விஸ்வ சமற்கிருத தினம்' என்றும் அழைக்கப்படும் சமற்கிருத நாள், ஹிந்து நாட்காட்டியின் 'ஷ்ரவணா' மாதத்தில் வரும் முழுநிலவு நாளன்று கொண்டாடப்படுகிறது. நடப்பாண்டில் (2020), சமற்கிருதத்தின் மறுமலர்ச்சியை ஊக்குவிக்கும் விதமாக ஆகஸ்ட்.3 அன்று சமற்கிருத நாள் கொண்டாடப்பட்டது. இந்த நிகழ்வைக் குறிக்கும் வகையில் அகில இந்திய வானொலி (AIR), சமற்கிருதத்தில், 'பகுஜன் பாஷா - சமற்கிருத பாஷா' என்ற தலைப்பில் முதன்முறையாக ஒரு சிறப்பு நிகழ்ச்சியை ஒலிபரப்பியது.

2.நிலக்கீல் உபபொருட்களை (bitumen derivatives) தயாரிப்பதற்காக கூட்டு நிறுவனத்தை உருவாக்கிய எண்ணெய் நிறுவனம் எது?

அ. இந்தியன் ஆயில்

ஆ. ஹிந்துஸ்தான் பெட்ரோலியம்

இ. எண்ணெய் மற்றும் இயற்கை எரிவாயு கழகம்

ஈ. பாரத் பெட்ரோலியம்



- ❖ இந்திய அரசுக்கு சொந்தமான எண்ணெய் மற்றும் எரிவாயு நிறுவனமும் நாட்டின் மிகப்பெரிய வணிக ரீதியிலான எண்ணெய் நிறுவனமுமான இந்தியன் ஆயில், பிரான்ஸின் டோட்டல் நிறுவனத்துடன் கூட்டிணைந்துள்ளது. இந்தியாவின் சாலைகட்டுமானத்தொழிந்துறைக்கு தேவையான உயர்தரமான நிலக்கீல் உப பொருட்கள் மற்றும் சிறப்பு தயாரிப்புகளை உருவாக்குவதற்காக இந்தக் கூட்டு நிறுவனம் உருவாக்கப்பட்டுள்ளது. இக்கூட்டு நிறுவனம், தொடக்கத்தில், இராஜஸ்தான் மாநிலத்தின் ஜோத்பூரில், தற்போதுள்ள டோட்டல் ஆலையில் செயல்படும்; பின்னர், இந்தியா முழுவதும் ஆறு புதிய ஆலைகளை அமைக்க ₹226 கோடி நிதியை முதலீடு செய்யும்.

3. NASA விண்வெளி வீரர்கள் பூமியில் மீண்டும் தரையிறங்க பயன்படுத்திய டிராகன் விண்கலத்தின் பெயரென்ன?

அ. விக்டர்

ஆ. எண்டெவர்

இ. ஸ்பேஸ்எக்ஸ் பிளஸ்

ஈ. NASA கிராஃப்ட்



- ❖ SpaceX'இன் புதிய டிராகன் விண்கலத்தில் பன்னாட்டு விண்வெளி நிலையத்திற்கு பறந்த அமெரிக்க விண்வெளி வீரர்கள் பாப் பெகன்கென் & டக் ஹர்லி ஆகியோர் மீண்டும் பூமிக்கு வந்துசேர்ந்தனர். 64

நாள் விண்வெளிப் பயணத்திற்குப் பிறகு, அவர்கள், மெக்ஸிகோ வளைகுடாவில், 'எண்டெவர்' என்ற புதிய டிராகன் விண்கலம்மூலம் வந்து சேர்ந்தனர். கடந்த 9 ஆண்டுகளில் அமெரிக்க மண்ணிலிருந்து NASA ஆல் அனுப்பப்படும் முதல் குழுவாகும் இது.

- ❖ 45 ஆண்டுகளில் NASA இன் முதல் 'ஸ்பிளாஷ்டவுன்' இதுவாகும். 'Splash down' என்பது வான்குடை மூலம் விண்கலத்தை தண்ணீரில் தரையிறக்கும் முறையாகும்.

4. அண்மைச் செய்திகளில் இடம்பெற்ற சிரோ இம்மொபைல் தொடர்புடைய விளையாட்டு எது?

- அ. கிரிக்கெட்
- ஆ. கால்பந்து
- இ. ஹாக்கி
- ஈ. கூடைப்பந்து



- ❖ இத்தாலிய தொழிற்முறை கால்பந்து வீரரான சிரோ இம்மொபைல், கால்பந்து கிளப் லாசியோ மற்றும் இத்தாலியின் தேசிய அணிக்காக விளையாடிவருகிறார். 'உள்நாட்டு தங்கக்காலணி' மற்றும் 'ஐரோப்பிய தங்கக்காலணி' விருதை வென்றுள்ளதை அடுத்து, அவர் அண்மைச் செய்திகளில் இடம்பெற்றார். சமீபத்திய போட்டியில், ஒரே பருவத்தில், கோன்சலோ ஹிகுவேனின் 36 கோல்களுக்கு இணையான கோல்களை அவர் பதிவுசெய்தார். அந்த மொத்த கோல்களில் 14 பெனால்டி கோல்கள் அடக்கம்.

5. தூய்மை இந்தியா இயக்கம் குறித்த கட்டுரைகளுடன் வெளியிடப்பட்ட நூலின் பெயரென்ன?

- அ. ஸ்வச் பாரத் கிரந்தி
- ஆ. SBM குரோனிக்கிள்ஸ்
- இ. ஸ்வச் பாரத் கிதாப்
- ஈ. ஸ்வச் பாரத் ரெக்கார்ட்ஸ்



- ❖ குடிநீர், தூய்மைப்பணி ஆகிய துறையின் செயலாளர் பரமேஸ்வரன் தொகுத்தமைத்துள்ள 'ஸ்வச் பாரத் புரட்சி' என்ற நூல் ஹிந்தி மொழியில் மொழிபெயர்க்கப்பட்டு, 'ஸ்வச் பாரத் கிரந்தி' என்ற தலைப்பில் வெளியிடப்பட்டுள்ளது.
- ❖ இந்த நூலை மத்திய ஜல்சக்தி அமைச்சர் கஜேந்திர சிங் வெகாவத், மத்திய ஜவுளித்துறை, பெண்கள் & சிறார்கள் நலமேம்பாட்டுத்துறை அமைச்சர் ஸ்மிருதி இரானி ஆகியோர் வெளியிட்டனர். 'தூய்மை இந்தியா திட்டம்' பற்றிய தங்களது கண்ணோட்டத்தை அதன் பங்குதாரர்களும், பங்காற்றுபவர்களும் என பலதரப்பட்டோர் எழுதிய 35 கட்டுரைகள் மூலமாக தூய்மை இந்தியா திட்டம் கடந்து வந்த பாதை குறித்து இந்நூல் விவரிக்கிறது.

6. தேசிய கூட்டுறவு மேம்பாட்டுக் கழகத்தின் அதிகாரப்பூர்வ யூடியூப் அலைவரிசையின் பெயரென்ன?

- அ. NCDC Coop
- ஆ. Sahakar Co-optube NCDC
- இ. Agri NCDC Sahayata
- ஈ. NCDC Krishi Jagran



- ❖ மத்திய வேளாண்மை மற்றும் உழவர் நலத்துறை அமைச்சர் நரேந்திர சிங் தோமர், தேசிய கூட்டுறவு மேம்பாட்டுக்கழகத்தின், 'Sahakar Co-optube NCDC' என்ற தேசிய கூட்டுறவு மேம்பாட்டுக்கழகத்தின் யூடியூப் அலைவரிசையைத் தொடங்கிவைத்தார். இது வேளாண் மற்றும் உழவர்நல அமைச்சகத்தின் கீழ் இயங்கிவரும் தேசிய கூட்டுறவு மேம்பாட்டுக்கழகத்தின் (NCDC) ஒரு புதிய முயற்சியாகும்.
- ❖ ஹிந்தி மற்றும் 18 வெவ்வேறு மாநிலங்களுக்கான பிராந்திய மொழிகளில், "கூட்டுறவு உருவாக்கம் மற்றும் பதிவுசெய்தல்" குறித்து தேசிய கூட்டுறவு மேம்பாட்டுக் கழகம் தயாரித்த வழிகாட்டுதல் காணொளிகளையும் நரேந்திர சிங் தோமர் அப்போது வெளியிட்டார்.

7. 5G தொழில்நுட்பத்தைப்பற்றி ஆய்வுசெய்வதற்காக, பெங்களூருவில் அமைந்துள்ள இந்திய அறிவியல் மையத்தில் ரோபோடிக்ஸ் ஆய்வகத்தை அமைக்கவுள்ள தொழில்நுட்ப நிறுவனம் எது?

அ. அமேசான்

ஆ. நோக்கியா

இ. ஹூவாவே

ஈ. ஜியோ

NOKIA

- ❖ 5G தொழில்நுட்பத்தைப்பற்றி ஆய்வுசெய்வதற்காக பெங்களூருவில் அமைந்துள்ள இந்திய அறிவியல் மையத்தில் ஒரு ரோபாட்டிக்ஸ் ஆய்வகத்தை நோக்கியா நிறுவனம் அமைக்கவுள்ளது. ரோபாட்டிக்ஸ் ஆய்வகத்திற்கான நோக்கியாவின் இந்தச் சிறப்பு மையம், 5G & வளர்ந்துவரும் தொழில்நுட்பங்களின் அடிப்படையில், சமூகரீதியாக பொருத்தமான பயன்பாடுகள் குறித்து ஆய்வு செய்ய பயன்படுத்தப்படும். இது கல்லூரிகளுக்கும் தொழிற்துறைகளுக்கும் இடையிலான கூட்டுறவை ஊக்குவிக்கும்.

8. எந்த நிறுவனத்திற்கு, இந்தியாவின் மூன்றாவது மின்சார பரிமாற்றகத்தை அமைப்பதற்கு ஒப்புதல் வழங்கப்பட்டுள்ளது?

அ. PTC இந்தியா

ஆ. REC லிட்

இ. ஆயில் இந்தியா

ஈ. TATA பவர்



- ❖ முன்னதாக ஆற்றல் வர்த்தக கழகம் என்றழைக்கப்பட்ட PTC இந்தியா நிறுவனத்திற்கு இந்தியாவின் மூன்றாவது ஆற்றல் பரிமாற்றகத்தை அமைக்க ஒப்புதல் அளிக்கப்பட்டுள்ளது. தற்போது, இந்தியாவில் 2 ஆற்றல் பரிமாற்றங்கள் உள்ளன; அவை, இந்திய எரிசக்தி பரிமாற்றகம் (IEX) மற்றும் இந்திய ஆற்றல் பரிமாற்றகம் (PXIL). BSE முதலீடுகள் மற்றும் ICICI வங்கி ஆகியவற்றின் திட்டத்துடன் இணைந்து PTC இந்தியாவின் திட்டத்திற்கு மத்திய மின்சார ஒழுங்குமுறை ஆணையம் ஒப்புதல் அளித்துள்ளது.

9. தகவல் மற்றும் ஒலிபரப்பு அமைச்சகமானது எந்த மாநிலத்திற்கென பிரத்யேக தூர்தர்சன் சேனலைத் தொடங்கியுள்ளது?

அ. மேகாலயா

ஆ. அஸ்ஸாம்

இ. மணிப்பூர்

ஈ. சிக்கிம்



- ❖ மத்திய தகவல் மற்றும் ஒலிபரப்பு அமைச்சர் பிரகாஷ் ஜவடேகர் அஸ்ஸாம் மாநிலத்திற்கென 24 மணி நேர பிரத்யேக அவைவரிசையான 'தூர்தர்சன் அஸ்ஸாம்' என்பதை புது தில்லியிலிருந்து மெய்நிகராக தொடங்கிவைத்தார். 24x7 இயங்கும் இவ்வவைவரிசையானது இசைநிகழ்ச்சிகள், பயணக்குறிப்புகள், மெய்யுரை நிகழ்வுகள் மற்றும் நாட்டுப்புற கலாச்சாரம் மற்றும் பழங்குடியின வாழ்வியலை மையமாகக் கொண்ட திரைப்படங்கள்போன்ற நிகழ்ச்சிகளுடன் அஸ்ஸாம் மாநிலத்தின் வளமான வரலாற்றைக் காண்பிக்கும். தூர்தர்சன், ஏற்கனவே பல வடகிழக்கு மாநிலங்களில் இயங்கிவருகிறது.

10.செயற்கை நுண்ணறிவைப் பயன்படுத்தி குறைகளை பகுப்பாய்வு செய்வதற்காக, DARPG மற்றும் IIT கான்பூர் ஆகியவற்றுடனான புரிந்துணர்வு ஒப்பந்தத்தில் கையெழுத்திட்ட மத்திய அமைச்சகம் எது?

அ. நிதி அமைச்சகம்

ஆ. பாதுகாப்பு அமைச்சகம்

இ. சுற்றுலா அமைச்சகம்

ஈ. உள்துறை அமைச்சகம்



- ❖ பாதுகாப்பு அமைச்சகத்தின்கீழ் இயங்கும் பாதுகாப்புத்துறை, மத்திய நிர்வாக சீர்திருத்தங்கள் மற்றும் பொதுமக்கள் குறைதீர்ப்புத் துறை, கான்பூர் இந்திய தொழில்நுட்பப்பயிலகம் (ITI) ஆகியவற்றுக்கு இடையே முத்தரப்பு புரிந்துணர்வு ஒப்பந்தம் ஒன்று கையெழுத்தாகியுள்ளது.
- ❖ பொதுமக்களிடமிருந்து பெறும் குறைகளைத் தீர்ப்பது மற்றும் கண்காணிப்பதற்கான இணையதளம் வாயிலாகப்பெறப்படும் புகார்களை ஆராயவும் தரவுகளைப் பெறுவதற்குமான செயற்கை நுண்ணறிவு மற்றும் எந்திரக்கற்றல் நுட்பங்களை, கான்பூர் ஐஐடி உருவாக்குவதற்கு இந்த ஒப்பந்தம் வகை செய்யும். பொதுமக்களின் குறைகளுக்கான காரணம் மற்றும் அவைகளின் தன்மையை அடையாளங்கண்டு, அதற்கேற்றவாறு நிர்வாகத்தில் மாற்றங்களையும், கொள்கை முடிவுகளையும் எடுப்பதற்கு இந்த ஒப்பந்தம் மத்திய பாதுகாப்பு அமைச்சகத்திற்கு உதவும்.

🌐 தமிழ்நாடு நடப்பு நிகழ்வுகள் 🌐

- ❖ 'அரசின் சிறப்பு மூத்த வழக்குரைஞர்' என்ற பதவியை தற்போது புதிதாக உருவாக்கி தமிழ்நாடு அரசு உத்தரவு பிறப்பித்துள்ளது. அப்பதவியில், முன்னாள் தலைமை வழக்குரைஞரான A L சோமயாஜியை நியமித்து உத்தரவிட்டுள்ளது.

நடப்பு நிகழ்வுகள்

1.பெண்கள் அதிகாரமளித்தலுக்காக ITC, P&G மற்றும் ஹிந்துஸ்தான் யூனிலீவர் ஆகிய முன்னணி பன்னாட்டு நிறுவனங்களுடனான புரிந்துணர்வு ஒப்பந்தத்தில் கையெழுத்திட்ட மாநில அரசு எது?

அ. தமிழ்நாடு

ஆ. ஆந்திர பிரதேசம்

இ. கர்நாடகா

ஈ. கேரளா



- ❖ ஆந்திர பிரதேச மாநில அரசானது ITC, புரோக்டர் & கேம்பிள் (P&G) மற்றும் ஹிந்துஸ்தான் யூனிலீவர் ஆகிய முன்னணி பன்னாட்டு நிறுவனங்களுடனான புரிந்துணர்வு ஒப்பந்தத்தில் கையெழுத்திட்டது. 45-60 வயதுக்குட்பட்ட மாநிலத்தின் கிராமப்புறப் பெண்களுக்கு திறன் அடிப்படையிலான பயிற்சித் திட்டங்களை நடத்துவதற்கு இந்தப் புரிந்துணர்வு ஒப்பந்தம் முற்படுகிறது. பிற்படுத்தப்பட்ட & பட்டியலின சமூகங்களைச் சேர்ந்த பெண்களுக்கு நிதியுதவி வழங்குவதற்காக YSR சேயுதா என்ற திட்டத்தையும் ஆந்திர பிரதேச மாநில அரசு தொடங்கவுள்ளது.

2.நாட்டின் முதல் பனிச்சிறுத்தை காப்பகத்தை அமைக்கவுள்ள மாநில அரசு எது?

அ. அருணாச்சல பிரதேசம்

ஆ. உத்தரகண்ட்

இ. சிக்கிம்

ஈ. ஹிமாச்சல பிரதேசம்



- ❖ நாட்டின் முதல் பனிச்சிறுத்தை காப்பகத்தை உத்தரகண்ட் மாநில அரசு அமைக்கும் என்று அம்மாநில முதலமைச்சர் திரிவேந்திர சிங் இராவத் அறிவித்துள்ளார். அம்மாநிலத்தின் உத்தரகாசி வனப்பிரிவில் இந்தக் காப்பகம் அமைக்கப்படும். 'SECURE இமயமலை' என்ற அதன் ஆறாண்டுகால திட்டத்தின் ஒரு பகுதியாக, ஐநா வளர்ச்சித்திட்டத்துடன் கூட்டாக இணைந்து இந்தக் காப்பகம் அமைக்கப்படவுள்ளது. இமயமலையை வாழ்விடமாகக்கொண்டு வாழ்ந்துவரும் பனிச்சிறுத்தை உள்ளிட்ட பிற அருகிவரும் உயிரினங்களை பாதுகாப்பதற்காக, கடந்த 2017-இல், 'SECURE இமயமலை' தொடங்கப்பட்டது.

3.எந்தத் தென்னமெரிக்க நாட்டின் புதிய அதிபராக முகமது இர்பான் அலி பதவியேற்றுள்ளார்?

அ. கயானா

ஆ. வெனிசூலா

இ. பிரேசில்

ஈ. கொலம்பியா



- ❖ பொதுத்தேர்தல் நடந்து ஐந்து மாதங்களுக்குப்பிறகு, தென்னமெரிக்க நாடான கயானாவின் புதிய அதிபராக முகமது இர்பான் அலி பதவியேற்றுள்ளார். 40 வயதான முன்னாள் வீட்டுவசதி அமைச்சரும்

சட்டமன்ற உறுப்பினருமான இவர், முந்தைய அதிபரான டேவிட் கிரெஞ்சரை அடுத்து கயானாவின் அதிபராக பதவியேற்றுள்ளார்.

4. அண்மைச் செய்திகளில் இடம்பெற்ற IIM சிர்மொளர் அமைந்துள்ள மாநிலம் எது?

- அ. உத்தர பிரதேசம்
ஆ. ஹரிமாச்சல பிரதேசம்
இ. பீகார்
ஈ. உத்தரகண்ட்



- ❖ மத்திய கல்வி அமைச்சர் இரமேஷ் பொக்ரியால் 'நிஷாங்க்', ஹரிமாச்சல பிரதேச மாநில முதலமைச்சர் ஜெய்ராம் தாக்கூருடன் இணைந்து, ஹரிமாச்சல பிரதேச மாநிலம் சிர்மொளரில், இந்திய மேலாண்மைக் கல்வி நிறுவனத்துக்கான (IIM) அடிக்கல்லை மெய்நிகராக நாட்டினார். கடந்த 2015 ஆம் ஆண்டு ஆகஸ்ட் மாதம் முதல் ஒரு வழிகாட்டு நிறுவனமாக, IIM இலக்கனோவால் IIM சிர்மொளர் இயங்கிவருகிறது.
- ❖ தெளகானில் அமையவுள்ள அதிநவீன வசதிகளுடன் கூடிய நிரந்தர வளாகத்தில், 1170 மாணவர்கள் கல்விகற்பார்கள். மத்திய அரசு இதற்காக ₹531.75 கோடி நிதியை ஒதுக்கியுள்ளது

5. துறைமுகத்தில் சேமித்து வைக்கப்பட்டிருந்த வெடிபொருட்களால் மிகப்பெரிய குண்டுவெடிப்பு சம்பவம் நடைபெற்ற நாடு எது?

- அ. ஆஸ்திரேலியா
ஆ. லெபனான்
இ. பிரான்ஸ்
ஈ. ஜெர்மனி



- ❖ லெபனான் நலவாழ்வு அமைச்சரின் கூற்றுப்படி, அந்நாட்டின் துறைமுகத்தில் கைப்பற்றப்பட்டு சேமித்து வைக்கப்பட்டிருந்த 2,750 மெட்ரிக் டன் அம்மோனியம் நைட்ரேட் வெடிபொருள் வெடித்துச் சிதறியதை அடுத்து குறைந்தது 137 பேர் பலியாகினர் மற்றும் ஐயாயிரத்துக்கும் மேற்பட்டோர் காயமடைந்தனர். இதனை தொடர்ந்து, அந்நாடு அதன் தலைநகரான பெய்ரூட்டை, ஒரு 'பேரிடர் நகரம்' என்று அறிவித்து இரண்டு வார அவசரகால நிலையையும் அறிவித்தது.

6. செயற்கை-நுண்ணறிவின்மூலம் இயங்கும், 'AXAA' என்னும் பன்மொழி குரல் இயலி சேவையை தொடங்கவுள்ள இந்திய வங்கி எது?

- அ. HDFC வங்கி
ஆ. ICICI வங்கி
இ. YES வங்கி
ஈ. ஆக்ஸிஸ் வங்கி



- ❖ ஆக்ஸிஸ் வங்கி, 'AXAA' என்னும் தானியங்கி குரல் உதவியாளரை அறிமுகப்படுத்தியுள்ளது. 'AXAA' என்பது செயற்கை-நுண்ணறிவின்மூலம் இயங்கும் ஒரு பன்மொழி குரல் இயலி (voice-bot) சேவை

ஆகும். ஆங்கிலம், ஹிந்தி ஆகிய மொழிகளில் இதால் உரையாடவியலும். இது ஒரு நாளைக்கு ஒரு இலட்சம் வாடிக்கையாளர்களின் வினவல்களையும் கோரிக்கைகளையும் நிவர்த்தி செய்யும் திறன் கொண்டது. வாடிக்கையாளரின் கேள்விகள், அவரின் சூழல் மற்றும் அழைப்பின் நோக்கம்பற்றிய ஆழமான புரிதலின்மூலம் வாடிக்கையாளர் அனுபவத்தை இது மேம்படுத்தும்.

7.கீழ்க்காணும் எந்தத் திட்டத்தின்கீழ், மாநிலங்கள் மற்றும் யூனியன் பிரதேசங்களுக்கு 44 இலட்சம் டன் அளவிலான உணவு தானியங்கள் வழங்கப்பட்டுள்ளன?

அ. பிரதமர் அன்னததா யோஜனா-2

ஆ. பிரதமர் கரீப் கல்யாண் அன்ன யோஜனா-2

இ. PM கேர்ஸ் யோஜனா

ஈ. PM கிசான் மன்-தன் யோஜனா



- ❖ நுகர்வோர் விவகாரங்கள் அமைச்சகத்தின் ஓர் அண்மைய அறிக்கையின்படி, பிரதமர் கரீப் கல்யாண் அன்ன யோஜனா-2 திட்டத்தின்கீழ், பல்வேறு மாநிலங்கள் மற்றும் யூனியன் பிரதேசங்களுக்கு 44 இலட்சம் டன் அளவிலான உணவுதானியங்கள் வழங்கப்பட்டுள்ளன. இந்தத் திட்டத்தின்கீழ், 81 கோடி பயனாளிகளுக்கு, சுமார் 201 இலட்சம் டன் அளவிலான உணவு தானியங்கள் விநியோகிக்கப்பட உள்ளன. இந்தத் திட்டம், 2020 ஜூலை.1 முதல் எதிர்வரும் 2020 நவம்பர் வரை செயல்படுத்தப்படும்.

8. 'Nearby Share' என்ற புதிய கோப்புப்பகிர்வு அம்சத்தை அறிமுகப்படுத்திய தொழில்நுட்ப நிறுவனம் எது?

அ. மைக்ரோசாப்ட்

ஆ. கூகிள்

இ. சாம்சங்

ஈ. ஆப்பிள்



- ❖ தொழில்நுட்ப நிறுவனமான கூகிள் தனது ஆண்ட்ராய்டு பயனர்களுக்காக, 'Nearby Share' என்ற புதிய கோப்புப்பகிர்வு அம்சத்தை அறிமுகப்படுத்தியது. இந்த அம்சத்தைப் பயன்படுத்தி, பயனர்கள் தங்களது திறன்பேசியில் உள்ள உள்ளடக்கத்தை மற்றவர்களுடன் தடையின்றி பகிர்ந்துகொள்ளலாம்.
- ❖ இவ்வம்சத்தை பயன்படுத்தும்போது, அனுப்புநரின் திறன்பேசியானது குறையாற்றல்கொண்ட புளூடூத் அலையை வெளியிடுகிறது; அது, பெறுநரின் திறன்பேசியால் பெற்றுக்கொள்ளப்படுகிறது. கோப்புகளை பரிமாறிக்கொள்ள Wi-fi சேவையையும் இதால் பயன்படுத்தவியலும். இணைய இணைப்பு உள்ள / அற்ற முறைகளில் நம்பகமான மற்றும் விரைவான பகிர்வு இணைப்பை இது உருவாக்குகிறது.

9. 2020 ஆக.5 அன்று எந்த யூனியன் பிரதேச/ங்களை உருவாக்கப்பட்டு ஓராண்டு நிறைவடைந்தது?

அ. தாத்ரா & நாகர் ஹவேலி

ஆ. ஜம்மு & காஷ்மீர் மற்றும் லடாக்

இ. சண்டிகர்

ஈ. கோவா



- ❖ 2019 ஆக.5 அன்று, ஜம்மு-காஷ்மீர் மாநிலத்தின் 370 மற்றும் 35A பிரிவுகளின் சிறப்புநிலை இரத்து செய்யப்பட்டு, அது இரு யூனியன் பிரதேசங்களாக பிரித்து உருவாக்கப்பட்டது. இந்த நிகழ்வின் முதலாம் ஆண்டு கொண்டாட்டம், நடப்பாண்டு (2020) அதே நாளில் அனுசரிக்கப்பட்டது. கடந்தாண்டு, யூனியன் பிரதேசங்களில் மேற்கொள்ளப்பட்ட பல்வேறு முன்னெடுப்புகளுள் தேசிய மரபணு ஆவணப்பதிவு முறை, நடுவணரசு ஊழியர்களின் அனைத்து சலுகைகளையும் நீட்டித்தல், J&K சமூகம் மற்றும் கல்வி ரீதியாக பின்தங்கிய வகுப்புகள் ஆணையம் அமைத்தல் ஆகியவை அடங்கும்.

10.பெட்ரோலிய அமைச்சகத்தின்படி, பெட்ரோல் மற்றும் டீசலை விற்பனை செய்வதற்கான உரிமத்தைப் பெறுவதற்கு, குறைந்தபட்ச நிகர மதிப்புத் தொகை எவ்வளவு வைத்திருக்கவேண்டும்?

- அ. ரூ.100 கோடி
- ஆ. ரூ.200 கோடி
- இ. ரூ.500 கோடி
- ஈ. ரூ.1000 கோடி



- ❖ பெட்ரோலிய மற்றும் இயற்கை எரிவாயு அமைச்சகமானது, பெட்ரோல் மற்றும் டீசல் மொத்த & சில்லறை விற்பனைக்கு அங்கீகாரம் வழங்குவதற்கான வழிகாட்டுதல்களை எளிதாக்கியுள்ளது. எளிமைப்படுத்தப் -பட்ட இந்த வழிகாட்டுதல்கள், பெட்ரோல் மற்றும் டீசலை சந்தைப்படுத்துதலில் தனியார் துறையின் பங்களிப்பை அதிகரிப்பதை நோக்கமாகக்கொண்டுள்ளன.
- ❖ சில்லறை அல்லது மொத்த விற்பனைக்கு அங்கீகாரம் பெறவிரும்பும் ஒரு நிறுவனம், விண்ணப்பிக்கும் போது குறைந்தபட்ச நிகர மதிப்புத் தொகையாக ₹250 கோடி வைத்திருக்க வேண்டும் (சில்லறை மற்றும் மொத்த விற்பனை இரண்டுக்குமான அங்கீகாரத்திற்கு ₹500 கோடி).

நடப்பு நிகழ்வுகள்

1. நடப்பாண்டு (2020) நியூயார்க் இந்திய திரைப்பட விழாவில், 'சிறந்த திரைப்பட' விருதை வென்ற இந்திய திரைப்படம் எது?

அ. மூத்தோன்

ஆ. கும்பலாங்கி ரைட்ஸ்

இ. உயரே

ஈ. உண்டா



- ❖ நடப்பாண்டு (2020) நியூயார்க் இந்திய திரைப்பட விழாவில், 'சிறந்த திரைப்பட' விருதை மலையாள திரைப்படமான 'மூத்தோன்' வென்றுள்ளது. இவ்விருதோடு, சிறந்த நடிகருக்கான விருதை மலையாள நடிகர் நிவின் பாலியும், சிறந்த குழந்தை நடிகருக்கான விருதை சஞ்சனா திப்புவும் இத்திரைப்படத்தில் நடத்தமைக்காக வென்றனர். கீது மோகன்தாஸ் இயக்கத்தில் மலையாளம்-இந்தி ஆகிய மொழிகளில் கடந்த 2019ஆம் ஆண்டில் இந்தத் திரைப்படம் வெளியானது.

2.எந்தத் திட்டத்தின்கீழ், மின்னணு புலனறிதல் நெட்வொர்க் தடுப்பூசி (eVIN) செயல்படுத்தப்படுகிறது?

அ. பிரதமர் ஸ்வஸ்திய சரகஷா யோஜனா

ஆ. ஆஜீவிகா

இ. இந்திரா தனுஷ்

ஈ. தேசிய சுகாதார இயக்கம்



- ❖ நாடு முழுக்க தடுப்பூசி வழங்கலைப் வலுப்படுத்தும் நோக்கில் புதுமையான தொழில்நுட்பத் தீர்வாக, மின்னணு புலனறிதல் நெட்வொர்க் தடுப்பூசி (eVIN) முறை உள்ளது. மத்திய நலவாழ்வு மற்றும் குடும்ப நல அமைச்சகத்தின் தேசிய சுகாதார இயக்கத்தின்மூலம் (NHM) இந்தத் திட்டம் அமல்படுத்தப்படுகிறது. நாடு முழுக்க பல்வேறு இடங்களில் இருப்புவைக்கப்பட்டுள்ள தடுப்பூசி மருந்துகள், அவற்றின் பாதுகாப்பு வெப்பநிலைகள்பற்றிய தகவல்கள் இதன்மூலம் உடனுக்குடன் கிடைக்கும். தற்போது 22 மாநிலங்கள் மற்றும் 2 யூனியன் பிரதேசங்களில், 'eVIN' மூலம் தடுப்பூசி மருந்துகள்வைத்து பராமரிக்கப்படுகின்றன.

3. 'மினிட்மேன்-3' என்ற பெயரில் ஒரு கண்டம்விட்டு மறு கண்டம் பாயும் ஏவுகணையை வெற்றிகரமாக பரிசோதித்த நாடு எது?

அ. சீனா

ஆ. ஐக்கிய அமெரிக்க நாடுகள்

இ. இந்தியா

ஈ. இரஷ்யா



- ❖ 'Minuteman-3' என்ற பெயரிலான ஒரு கண்டம்விட்டு மறு கண்டம் பாயும் திறன்கொண்ட ஓர் ஏவுகணையை கலிபோர்னியாவிலிருந்து ஐக்கிய அமெரிக்க நாடுகள் வெற்றிகரமாக ஏவியது.

- ❖ இந்த ஏவுகணை, வாண்டன்பெர்க் விமானப்படைத் தளத்திலிருந்து, பசிபிக் பெருங்கடலில், அதற்கென நிர்ணயிக்கப்பட்ட இலக்கை நோக்கி ஏவப்பட்டது. நிராயுதபாணியான இந்த ஏவுகணையும் அதன் 3 வாகனங்களும், சோதனையின் ஒருபகுதியாக, 6750 கிமீட்டருக்கு அப்பாலுள்ள மார்ஷல் தீவுகளுக்கு பயணித்தன.

4. அண்மைச் செய்திகளில் இடம்பெற்ற, 'COVID19BWM' என்ற திறன்பேசி செயலியை உருவாக்கிய அமைப்பு எது?

அ. மத்திய மாசுக்கட்டுப்பாட்டு வாரியம்

ஆ. தேசிய பசுமைத் தீர்ப்பாயம்

இ. தேசிய நச்சுயிரியியல் நிறுவனம்

ஈ. இந்திய தர நிர்ணய அமைவனம்



- ❖ மத்திய மாசுக்கட்டுப்பாட்டு வாரியமானது அண்மையில், 'COVID19BWM' என்ற திறன்பேசி செயலியை உருவாக்கியது. இந்தச் செயலியில், குடியிருப்புகள் மற்றும் தனிமைப்படுத்தப்பட்ட மையங்களிலிருந்து COVID-19 உயிரி-மருத்துவக்கழிவுகளை சேகரித்து அகற்றுவது தொடர்பான தரவுகளை பதிவேற்ற நகராட்சிகள் மற்றும் மாநில மாசுக்கட்டுப்பாட்டு வாரியங்கள் அறிவுறுத்தப்பட்டுள்ளன.

5. செயற்கை நுண்ணறிவுவழி (AI) விடுதலை நாள் கொண்டாட்டத்திற்காக, பிரஸார் பாரதியுடன் கூட்டு சேர்ந்துள்ள தொழில்நுட்ப நிறுவனம் எது?

அ. மைக்ரோசாப்ட்

ஆ. கூகிள்

இ. பேஸ்புக்

ஈ. டுவிட்டர்



- ❖ செயற்கை நுண்ணறிவுவழி (AI) விடுதலை நாள் கொண்டாட்டத்திற்காக, கூகிள் இந்தியா நிறுவனம் 'பிரஸார் பாரதி' மற்றும் 'மெய்நிகர் பாரத்' ஆகியவற்றுடன் ஒத்துழைத்துள்ளது. செயற்கை நுண்ணறிவு தொழில்நுட்பத்தைப் பயன்படுத்தி பள்ளிகளில் தேசிய கீதம் பாடும் உணர்வை மீண்டும் உருவாக்க இது முற்படுகிறது. பங்கேற்பாளர்கள், ஒரு குறிப்பிட்ட செயலியை பதிவிறக்கஞ்செய்து, தாங்கள் பாடும் தேசிய கீதத்தை பதிவுசெய்யலாம். அது, பங்கேற்பாளரின் குரலை பாரம்பரிய இசையாக மாற்றித்தரும்.


6. 2020 ஆக.6 அன்று, உலகம் முழுவதும், எந்த நிகழ்வின் 75^{ஆவது} நினைவு நாள் அனுசரிக்கப்பட்டது?

அ. முதல் அணுகுண்டு தாக்குதல்

ஆ. முதலாம் உலகப்போர்

இ. இரண்டாம் உலகப்போர்

ஈ. நிலவில் முதன்முதலாக தரையிறங்கியது



- ❖ 75 ஆண்டுகளுக்கு முன்பு ஆக.6 அன்று, போர்க்காலத்தில் பயன்படுத்தப்பட்ட உலகின் முதல் அணு ஆயுதம், ஜப்பானிய நகரமான ஹிரோஷிமா மீது போடப்பட்டது. இந்த முதல் அணுகுண்டு தாக்குதலின்

75ஆவது நினைவை அனுசரிப்பதற்காக உலக நாடுகள் அனைத்தும் ஜப்பானுடன் கைகோர்த்தன. COVID-19 தொற்றுநோய் காரணமாக, இந்த நிகழ்வு இணையத்தில் ஒளிபரப்பப்பட்டது. குண்டுவெடிப்பு தாக்குதலில், சுமார் 140,000 பேர் கொல்லப்பட்டனர் மற்றும் பலர் பலத்த காயமடைந்தனர்.

7.நிதிசார் சேர்ப்புக்காக, 'புத்தாக்க மையம்' ஒன்றை அமைப்பதாக அறிவித்துள்ள நிதி நிறுவனம் எது?

அ. SEBI

ஆ. RBI

இ. NABARD

ஈ. SIDBI



❖ இந்திய ரிசர்வ் வங்கியானது, அண்மையில், நிதிசார் சேர்ப்பு ரீதியான சவால்களை கையாளுவதற்கு துளிர் நிறுவனங்களுக்கு உதவுவதற்காக ஒரு புத்தாக்க மையத்தை நிறுவப்போவதாக அறிவித்தது. திறமையான வங்கி பரிவர்த்தனைகளுக்கு தீர்வுகளை வழங்க இம்மையம் முற்படுகிறது. இந்திய ரிசர்வ் வங்கியால் இருமாதத்திற்கு ஒரு முறை வெளியிடப்படும் நாணயக்கொள்கை அறிக்கையில் இது அறிமுகப்படுத்தப்பட்டுள்ளது. இந்தத் திட்டத்திற்காக ஒதுக்கப்பட்ட நிதி மற்றும் அதன் இருப்பிடம் குறித்த மேற்கொண்ட தகவல்களை இந்திய ரிசர்வ் வங்கி விரைவில் வெளியிடும்.

8.மீன்பிடி வசதிகளை விரிவுபடுத்துவதற்காக, இந்தியா, எந்த நாட்டிற்கு \$18 மில்லியன் அமெரிக்க டாலர் கடன் தவணையை வழங்கியுள்ளது?

அ. மலேசியா

ஆ. மாலத்தீவு

இ. இலங்கை

ஈ. வங்கதேசம்



❖ இந்திய அரசானது அண்மையில் மாலத்தீவு அரசுக்கு \$18 மில்லியன் அமெரிக்க டாலர் மதிப்புள்ள கடன் தவணையை வழங்கியது. மாலத்தீவு மீன்வள நிறுவனத்தில் (MIFCO) மீன்பிடி வசதிகளை விரிவுபடுத்துவதற்காக இக்கடன் தவணை வழங்கப்பட்டுள்ளது. \$800 மில்லியன் அமெரிக்க டாலர் மதிப்பிலான கடன் தொகுப்பின் ஒருபகுதியாகும் இந்தக் கடன் தவணை.

9.லே வானூர்தி நிலைய பாதுகாப்புப்பணியில் ஈடுபடுத்தப்பட்டுள்ள இந்திய ஆயுதக்காவல்படை எது?

அ. மத்திய தொழிலகங்கள் பாதுகாப்புப் படை (CISF)

ஆ. மத்திய சேமக்காவல்படை (CRPF)

இ. எல்லைப் பாதுகாப்புப் படை (BSF)

ஈ. இந்தோ-திபெத்திய எல்லைப் பாதுகாப்புப் படை (ITBP)



❖ மத்திய தொழிலகங்கள் பாதுகாப்புப்படையானது (CISF) உத்திசார் முக்கியத்துவம் வாய்ந்த லே விமான நிலைய பாதுகாப்புப் பணியை, உள்ளூர் காவல்துறையினரிடமிருந்து தன்வசமாக்கிக் கொண்டது.

- ❖ குஷோக் பாகுலா ரிம்போச்சி வானூர்தி நிலையம் என்பது நாட்டின் மிகவுயரமான, வணிக ரீதியில் இயங்கக்கூடிய வானூர்தி நிலையங்களுள் ஒன்றாகும். இது, CISF'இன் பாதுகாப்புப் பிரிவின் கீழ் கொண்டு வரப்படும் 64ஆவது உள்நாட்டு வானூர்தி நிலையமாகும். சுமார் 185 CISF பணியாளர்கள், இவ்வானூர்தி நிலையத்தில், 24x7 ஆயுதமேந்திய பாதுகாப்பை வழங்குவார்கள்.

10. இந்திய ரிசர்வ் வங்கி அமைத்த, கடன் தீர்மானத்திற்கான வல்லுநர் குழுவின் தலைவர் யார்?

அ. உஷா தோரத்

ஆ. உர்ஜித் படேல்

இ. K V கமத்

ஈ. N K சிங்



- ❖ K V கமத் அவர்களின் தலைமையில் கடன் தீர்மானம் குறித்த வல்லுநர் குழுவை இந்திய ரிசர்வ் வங்கி அமைத்துள்ளது. கடன் தீர்வுத் திட்டங்களில் ஈடுபடுவதற்கு நிதியியல் அளவுருக்கள் மற்றும் அவற்றின் துறைசார்ந்த அளவுகோல் வரம்புகள் குறித்து இந்திய ரிசர்வ் வங்கிக்கு இந்தக் குழு பரிந்துரைக்கும். 'அழுத்தப்பட்ட சொத்துக்களுக்கு தீர்வுகாண்பதற்கான புத்திசாலித்தனமான கட்டமைப்பின்' கீழ் ஒரு சாளரத்தை இந்திய ரிசர்வ் வங்கி வழங்கும்.

தமிழ்நாடு நடப்பு நிகழ்வுகள்

- ❖ தமிழ்நாட்டின் அனைத்து மாவட்டங்களிலும் வாழும் ஈழவா, தீயா வகுப்பினரை பிற்படுத்தப்பட்டோர் பட்டியலில் சேர்ப்பதற்கான உத்தரவினை தமிழ்நாடு அரசு பிறப்பித்துள்ளது. அப்போதைய திருநெல்வேலி மாவட்டத்தைச் சேர்ந்த சொங்கோட்டை மற்றும் திருவாங்கூர்-கொச்சி சமஸ்தானத்தில் இந்தச் சமூகத்தினர் பெருவாரியாக வாழ்ந்துவந்தனர்.

நடப்பு நிகழ்வுகள்

1. ஒழிக்கப்பட்ட அகில இந்திய கைவினைப்பொருள் வாரியத்தின் தலைவர் யார்?

அ. பிரதமர்

ஆ. ஜவுளித்துறை அமைச்சகம்

இ. MSME அமைச்சகம்

ஈ. கலாச்சார அமைச்சகம்



- ❖ ஜவுளி அமைச்சகத்தின் அண்மைய அறிவிப்பின்படி, இந்திய அரசு, அகில இந்திய கைவினைப்பொருள் வாரியத்தை ஒழித்துள்ளது. 1992 ஜனவரி.23 அன்று மத்திய ஜவுளி அமைச்சரின் தலைமையில் இந்த வாரியம் அமைக்கப்பட்டது. இது ஊரக வளர்ச்சி மற்றும் குறு, சிறு & நடுத்தரத்தொழில் நிறுவனங்கள் அமைச்சகங்களின் செயலாளர்களையும், பல்வேறு மாநிலங்களையும் அதன் உறுப்பினர்களாகக் கொண்டுள்ளது. கைவினைப்பொருட்கள் மற்றும் கைத்தறி துறைகளில் வளர்ச்சித் திட்டங்களை உருவாக்குவது குறித்து அரசுக்கு அறிவுறுத்துவது இதன் நோக்கமாகும்.

2. நொடித்துப்போதல் மற்றும் திவாலாதலுக்கான இந்திய வாரியத்தின் தலைமையகம் அமைந்துள்ள இடம் எது?

அ. சென்னை

ஆ. புது தில்லி

இ. மும்பை

ஈ. ஹைதராபாத்



- ❖ நொடித்துப்போதல் மற்றும் திவாலாதலுக்கான இந்திய வாரியம் (IBBI) என்பது திவால் நிலை மற்றும் திவால்நிலைக்குறியீட்டை செயல்படுத்துவதற்கான தலைமை நிறுவனமாகும். இதன் தலைமையகம் புது தில்லியில் அமைந்துள்ளது. IBBI ஆனது அண்மையில், பணப்புழக்க செயல்முறை தொடர்பான விதிமுறைகளை திருத்தியது. இந்த விதிமுறைகளின்படி, கட்டுப்பாட்டாளர்களுக்கு செலுத்தவேண்டிய கட்டணத்தைக் கடனாளர்களின் குழு நிர்ணயிக்க வேண்டும் என்று அது கோருகிறது.
- ❖ சில தருணங்களில், ஒரு பணப்புழக்க அலுவலர் ஒரு குறிப்பிட்ட தொகையை உணர்ந்த நிகழ்வுகளும், மற்றொரு பணப்புழக்க அலுவலர் அதைப்பயனர்களுக்கு விநியோகிக்கும் நிகழ்வுகளும் நடந்துள்ளன. திருத்தஞ்செய்யப்பட்ட விதிமுறைப்படி, ஒரு பணப்புழக்க அலுவலர் எந்தத் தொகையை உணர்ந்தாலும், அதை விநியோகிக்கவில்லை என்றால், அவர் உணர்ந்த தொகைக்கு ஒத்த கட்டணத்திற்கு அவருக்கு உரிமை உண்டு.

3. முடிவெடுத்தலில் செயற்கை நுண்ணிறைப் பயன்படுத்துவதற்காக சிறப்பு மையம் ஒன்றை அமைக்க தில்லி IT' உடன் ஒப்பந்தித்துள்ள அமைப்பு எது?

அ. இந்திய வானூர்தி நிலையங்கள் ஆணையம்

ஆ. இந்திய தேசிய நெடுஞ்சாலைகள் ஆணையம்



இ. NHPC லிட்

ஈ. மத்திய அரசுப் பணியாளர்கள் தேர்வாணையம்

- ❖ மத்திய சாலைப்போக்குவரத்து மற்றும் நெடுஞ்சாலைகள் அமைச்சகத்தின்கீழ் இயங்கிவரும் இந்திய தேசிய நெடுஞ்சாலைகள் ஆணையமானது, செயற்கை நுண்ணறிவைப்பயன்படுத்துவதற்கான உயர் தர மையம் ஒன்றை நிர்மாணிக்க புது தில்லி இந்திய தொழில்நுட்ப பயிலகத்துடன் (IIT) புரிந்துணர்வு ஒப்பந்தம் செய்துகொண்டுள்ளது. நெடுஞ்சாலைகளுக்கான தரவு அடிப்படையில் முடிவெடுத்தல் மற்றும் மேம்படுத்தப்பட்ட தரவு மேலாண்மை அமைப்பு ஆகியவற்றைக் கையாள இந்த மையம் உதவும்.
- ❖ நகலிய மாதிரிகளை உருவாக்குதல், தரவு அடிப்படையில் முடிவெடுப்பதற்கான திறன்களை NHA1 மேலும் வலுப்படுத்திக் கொள்வதற்கான தரவைச்சேகரித்தல் & திரும்பப்பெறுதல்போன்ற அம்சங்களும் இணைந்து உருவாக்கப்படும்.

4. அண்மைச் செய்திகளில் இடம்பெற்ற, ஜெனோவா சான் ஜார்ஜியோ பாலம் அமைந்துள்ள நாடு எது?

அ. பிரான்ஸ்

ஆ. இத்தாலி

இ. ஜெர்மனி

ஈ. பிரேசில்



- ❖ இத்தாலியின் பெருநகரங்களுள் ஒன்றான ஜெனோவாவில், சான் ஜார்ஜியோ பாலம் திறக்கப்பட்டது. உலகப்புழம்பெற்ற கட்டடக்கலைஞர் ரென்சோ பியானோவால் வடிவமைக்கப்பட்ட இப்பாலம், இரண்டு ஆண்டுகளுக்கு முன்பு, இத்தாலியில், புயல் தாக்கி இடிந்து விழுந்த மொராண்டி பாலத்திற்கு மாற்றாக கட்டப்பட்டதாகும். 1,100 மீட்டர் நீளமுள்ள இந்தப் பாலத்தை, இத்தாலிய பிரதமர் திறந்துவைத்தார்.

5. தில்லி இராஜ்காட் அருகே, தூய்மை இந்தியா திட்டத்தின்கீழ் அமைக்கப்பட்ட புதிய கலந்தாடல் அனுபவ மையத்தின் பெயரென்ன?

அ. ராஷ்ட்ரிய ஸ்வச்தா கேந்திரா

ஆ. SBM கேந்திரா

இ. ஸ்வச்தா கிரந்தி

ஈ. SBM இல்லம்



- ❖ தூய்மையான பாரதம் திட்டத்தில் அனுபவங்களை கலந்தாடல் செய்யும் மையமான ராஷ்ட்ரிய ஸ்வச்தா கேந்திராவை புது தில்லி இராஜ்காட்டில் காந்தி ஸ்மிருதி & தரிசன சமீதியில் பிரதமர் மோடி தொடங்கி வைத்தார். மகாத்மா காந்திக்கு மரியாதை செலுத்தும் வகையில் இதற்கான திட்டத்தை 2017 ஏப்ரல் 10 அன்று அவர் அறிவித்தார். காந்திஜியின் சம்பரண் சத்யாகிரகத்தின் நூற்றாண்டுக் கொண்டாட்டத்தின் போது இதுகுறித்து அவர் அறிவிப்பு வெளியிட்டார். RSK எனப்படும் இந்த மையத்தில், தூய்மையான பாரதம் திட்டத்தின் பல்வேறு நிலைகள்பற்றிய தகவல்கள் உள்ளன.

6. "உயர்கல்வியில் மாற்றங்களுக்கான சீர்திருத்தங்கள்" குறித்த மாநாட்டை எந்த நிறுவனத்துடன் இணைந்து கல்வி அமைச்சகம் ஏற்பாடு செய்திருந்தது?

அ. பல்கலைக்கழக மானியக்குழு (UGC)

ஆ. அகில இந்திய தொழில்நுட்பக் கல்விக்குழு (AICTE)

இ. தேசிய பரிசோதனை முகமை

ஈ. NITI ஆயோக்



ज्ञान-विज्ञान विमुक्तये

❖ தேசிய கல்விக்கொள்கையின்கீழ், "உயர்கல்வியில் மாற்றங்களுக்கான சீர்திருத்தங்கள்" குறித்த மாநாட்டை, மனிதவள மேம்பாட்டு அமைச்சகமும், பல்கலைக்கழக மானியக்குழுவும் (UGC) இணைந்து ஏற்பாடு செய்துள்ளன. பிரதமர் நரேந்திர மோடி, காணொளிவழியில் தொடக்கவுரையாற்றினார். தேசிய கல்விக் கொள்கையின்கீழ் இடம்பெற்றுள்ள பல்வேறு முக்கியமான அம்சங்கள் குறித்து, பல தொடர்கள் இந்த மாநாட்டில் இடம்பெற்றன. மனிதவள மேம்பாட்டுத் துறை அமைச்சர் ரமேஷ் பொக்ரியாலும் இந்த மாநாட்டில் பங்கேற்றார்.

7. இந்தியாவின் தலைமைக் கணக்குத் தணிக்கை அதிகாரியாக (CAG) நியமிக்கப்பட்டுள்ளவர் யார்?

அ. G C முர்மு

ஆ. வினோத் ராய்

இ. N K சிங்

ஈ. இரஞ்சன் கோகோய்



❖ கிரிஷ் சந்திர முர்மு, இந்தியாவின் தலைமைக் கணக்குத் தணிக்கை அதிகாரியாக (Comptroller and Auditor General of India – CAG) பொறுப்பேற்றுக்கொண்டார். இந்தப் பதவியிலிருந்து விலகிய இராஜீவ் மெஹரிசியின் இடத்தில் G C முர்மு பொறுப்பேற்றார். G C முர்மு, இதற்குமுன் ஜம்மு மற்றும் காஷ்மீரின் துணைநிலை ஆளுநராகப் பணிபுரிந்தார். மனோஜ் சின்ஹா, தற்போது ஜம்மு மற்றும் காஷ்மீரின் துணைநிலை ஆளுநராகப் பொறுப்பேற்றுள்ளார்.

8. தனது சொந்த மின்சார வாகனக் கொள்கையை அறிமுகப்படுத்தியுள்ள மாநில அரசு அல்லது யூனியன் பிரதேச அரசு எது?

அ. ஆந்திர பிரதேசம்

ஆ. புது தில்லி

இ. கர்நாடகம்

ஈ. தெலுங்கானா



सत्यमेव जयते

Government of the National Capital Territory of Delhi

❖ பொருளாதாரத்தை உயர்த்துவதையும் மாசின் அளவைக் குறைப்பதையும் நோக்கமாகக் கொண்டு, தில்லி அரசு தனக்கென ஒரு சொந்த மின்சார வாகனக்கொள்கையை அறிமுகப்படுத்தியுள்ளது. இரு சக்கர வாகனங்கள் மற்றும் தானிகளுக்கு ₹30000 மற்றும் மகிழுந்துகளுக்கு ₹150,000 என்கிற வரம்பில் மின்னாற்றலில் இயங்கும் வாகனங்களை வாங்குவதற்கான நிதி சலுகைகளையும் தில்லி அரசு அறிமுகப்படுத்தவுள்ளது.

- ❖ மின்னாற்றலில் இயங்கும் வாகனங்களுக்கான மானியங்கள் மற்றும் சாலையரி மற்றும் பதிவுக் கட்டணத்தை தள்ளுபடி செய்வதுபோன்ற அம்சங்களும் இக்கொள்கையில் இடம்பெற்றுள்ளன.

9. கிராமப்புறக்கடன் & மலிவு விலையிலான வீட்டுவசதிகளை ஊக்கப்படுத்துவதற்காக, இந்திய ரிசர்வ் வங்கி (RBI) NABARD மற்றும் தேசிய வீட்டுவசதி வங்கிக்கு வழங்கிய தொகை எவ்வளவு?

அ. ரூ. 10,000 கோடி ☑

ஆ. ரூ. 20,000 கோடி

இ. ரூ. 30,000 கோடி

ஈ. ரூ. 40,000 கோடி



- ❖ இந்திய ரிசர்வ் வங்கியானது ₹10,000 கோடி கடனுதவியை தேசிய வேளாண்மை மற்றும் ஊரக வளர்ச்சி வங்கி (NABARD) மற்றும் தேசிய வீட்டுவசதி வங்கி ஆகியவற்றிற்கு வழங்கியுள்ளது. தலா ₹5 ஆயிரம் கோடி நிதியை இவ்விரு வங்கிகளுக்கும் கொள்கை அடிப்படையிலான கடன் விகிதத்தில் இந்திய ரிசர்வ் வங்கி வழங்கியுள்ளது. இது, நாடு முழுவதும், கிராமப்புறக்கடன் & மலிவு விலையிலான வீட்டுவசதிகளை ஊக்கப்படுத்துவதற்கு பயன்படுத்தப்படும்.
- ❖ இவ்வசதியின்கீழ், சிறு NBFC மற்றும் நுண்கடன் வழங்குநர் ஆகியோர் ஏழைகளுக்கு சிறுகடன்களை வழங்குவார்கள். முன்னதாக, NABARD'க்கு மறுநிதியளிப்பு உதவியாக ₹35,000 கோடியும், NHB'க்கு மறுநிதியளிப்பு உதவியாக ₹10,000 கோடியும் வழங்கப்பட்டது குறிப்பிடத்தக்கது.

10. வணிக நம்பிக்கை குறியீட்டை (Business Confidence Index) வெளியிடுகிற இந்திய அமைப்பு எது?

அ. தேசிய பயன்பாட்டு பொருளாதார ஆராய்ச்சிக் கழகம் ☑

ஆ. NITI ஆயோக்

இ. தேசிய வளர்ச்சிக் கழகம்

ஈ. கொள்கை ஆராய்ச்சி மையம்



- ❖ தேசிய பயன்பாட்டு பொருளாதார ஆராய்ச்சிக்கழகமானது (NCAER) வணிக நம்பிக்கை குறியீடு மற்றும் வணிக எதிர்பார்ப்பு ஆய்வு ஆகியவற்றை வெளியிடுகிறது. இதன் அண்மைய ஆய்வின்படி, வணிக நம்பிக்கைக் குறியீடானது கடந்த ஆண்டை ஒப்பிடும்போது 62% குறைந்துள்ளது. இந்த நிதியாண்டின் முதல் காலாண்டில் பதிவுசெய்யப்பட்ட குறியீடு, கடந்த 1991ஆம் ஆண்டுக்குப் பிறகு பதிவாகும் மிகக் குறைந்த குறியீடாகும். இந்தக்காலகட்டத்தில், வட இந்தியாவுக்கான வணிக நம்பிக்கை குறியீடு 25.1% என அதிகரித்தும் கிழக்கு மற்றும் மேற்கிந்தியாவுக்கான வணிக நம்பிக்கை குறியீடு முறையே 89.3% மற்றும் 68.1% என குறைந்தும் உள்ளது.

நடப்பு நிகழ்வுகள்

1. பிரதமரின் சுவநிதி திட்டத்தை செயல்படுத்துகிற மத்திய அமைச்சகம் எது?

அ. வீட்டுவசதி மற்றும் நகர்ப்புற வறுமை ஒழிப்பு அமைச்சகம்

ஆ. உள்துறை அமைச்சகம்

இ. நிதி அமைச்சகம்

ஈ. சமூக நீதி மற்றும் அதிகாரமளித்தல் அமைச்சகம்



Ministry of Housing
and Urban Affairs
Government of India

- ❖ பிரதமரின் சுவநிதி திட்டத்தை வீட்டுவசதி மற்றும் நகர்ப்புற வறுமை ஒழிப்பு அமைச்சகம் செயல்படுத்தி வருகிறது. வீதியோர விற்பனையாளர்கள் அவர்களின் வாழ்வாதாரத்தை மீண்டும் தொடங்குவதற்கு ஏதுவாக கட்டக்கூடிய அளவிலான மூலதனக் கடனை வழங்குவதற்காக இந்தத் திட்டம், 2020 ஜூன் மாதத்தில் தொடங்கப்பட்டது.
- ❖ அண்மையில், இந்தத் திட்டத்துக்கான பரிந்துரைக் கடிதம் முறையை வீட்டுவசதி மற்றும் நகர்ப்புற விவகாரங்கள் அமைச்சகச் தொடங்கியது. அடையாள அட்டை மற்றும் வியாபார சான்றிதழ் இல்லாத, மற்றும் இந்தத் திட்டத்தின்மூலம் பலன்களைப் பெறுவதற்காக எடுக்கப்பட்ட பட்டியலிலும் இல்லாத வணிகர்களை இதில் இணைக்க பரிந்துரைக் கடித முறை வடிவமைக்கப்பட்டுள்ளது.

2. இந்திய ஏற்றுமதி இறக்குமதி வங்கியானது (EXIM வங்கி) எந்த நாட்டின் ஆற்றல் விநியோகத் தரத்தை மேம்படுத்துவதற்காக, \$250 மில்லியன் டாலர் மதிப்புள்ள கடன் தவணையை வழங்கியுள்ளது?

அ. மொசாம்பிக்

ஆ. மாலத்தீவுகள்

இ. மலேசியா

ஈ. மொரீஷியஸ்



- ❖ இந்திய ஏற்றுமதி இறக்குமதி வங்கியானது (EXIM வங்கி) மொசாம்பிக் நாட்டில் ஆற்றல் விநியோகத் தரத்தை மேம்படுத்துவதற்காக \$250 மில்லியன் டாலர் மதிப்புள்ள கடன் தவணையை அந்நாட்டிற்கு வழங்கியுள்ளது. இந்தக் கடன் தவணை ஒப்பந்தத்தில் கையெழுத்திட்டதன்மூலம், இந்தியா, இதுவரை, \$772.44 மில்லியன் டாலர் மதிப்புள்ள 14 கடன் தவணைகளை மொசாம்பிக் நாட்டிற்கு வழங்கியுள்ளது. \$25.98 பில்லியன் அமெரிக்க டாலர்கள் மதிப்புடைய மொத்தம் 264 கடன் தவணைகளை, மொத்தம் 62 நாடுகளுக்கு இந்தியா வழங்கவுள்ளது.

3. 100 மில்லியன் பேருக்கான COVID-19 தடுப்பூசிகளை தயாரிப்பதற்காக GAVI மற்றும் பில் & மெலிண்டா கேட்ஸ் அறக்கட்டளையுடன் கூட்டிணைந்துள்ள இந்திய மருந்துத் தொழில் நிறுவனம் எது?

அ. சீரம் இன்ஸ்டிடியூட் ஆப் இந்தியா

ஆ. சன் பார்மா

இ. CADILA

ஈ. அபெக்ஸ் நிறுவனம்



SERUM INSTITUTE
OF INDIA
Cyrus Poonawalla Group

- ❖ புனேவில் அமைந்துள்ள சீரம் இன்ஸ்டிடியூட் ஆப் இந்தியா, 100 மில்லியன் மக்களுக்கான COVID-19 தடுப்பூசிகளை விரைவாக உற்பத்திசெய்வதற்காக பன்னாட்டு தடுப்பூசிக் கூட்டணி, GAVI மற்றும் பில் & மெலிண்டா கேட்ஸ் அறக்கட்டளை ஆகியவற்றுடன் கூட்டிணைந்துள்ளது. இந்தியா மற்றும் பிற குறைந்த மற்றும் நடுத்தர வருவாய்கொண்ட நாடுகளுக்காக இத்தடுப்பூசிகள் உருவாக்கப்படும். சீரம் நிறுவனம், உலகின் மிகப்பெரிய தடுப்பூசி உற்பத்தியாளராகும். இது, ஆகஸ்போர்டு பல்கலையின் COVID-19 தடுப்பூசியை விநியோகிப்பதற்காக, அஸ்ட்ராசெனெகாவுடனான ஒப்பந்தத்தைப்பெற்றுள்ளது.

4.பன்னாட்டுக் கிரிக்கெட் கவுன்சிலின் (ICC) 2021ஆம் ஆண்டு T20 உலகக்கோப்பையை நடத்தவுள்ள நாடு எது?

அ. தென்னாப்பிரிக்கா

ஆ. இந்தியா

இ. இலங்கை

ஈ. பாகிஸ்தான்



International
Cricket Council

- ❖ பன்னாட்டுக் கிரிக்கெட் கவுன்சிலின் (ICC) அண்மைய அறிவிப்பின்படி, 2021ஆம் ஆண்டு T20 உலகக் கோப்பை போட்டியை நடத்தும் உரிமையை இந்தியா தக்கவைத்துக்கொண்டது. 2022ஆம் ஆண்டுக்கு ஒத்திவைக்கப்பட்ட நடப்பாண்டு (2020) T20 உலகக்கோப்பை போட்டியை ஆஸ்திரேலியா நடத்தும் என்றும் ICC அறிவித்துள்ளது. அடுத்த ஆண்டு நியூசிலாந்தில் நடைபெறும் பெண்கள் ஒருநாள் உலகக் கோப்பை போட்டியானது, 2022 பிப்ரவரி-மார்ச் வரை ஒத்திவைக்கப்பட்டுள்ளது.

5.இந்தியாவை குப்பைகளிலிருந்து விடுவிப்பதற்காக பிரதமர் தொடங்கியுள்ள சிறப்பு பரப்புரையின் பெயர் என்ன?

அ. காந்தகி முக்த் பாரத்

ஆ. தூய்மை இந்தியா

இ. குப்பைகளற்ற இந்தியா

ஈ. திறந்தவெளி மலங்கழித்தலற்ற இந்தியா



- ❖ இந்தியாவை குப்பைகளின் கோரப்படியிலிருந்து விடுவிப்பதற்காக, இந்தியப்பிரதமர் நரேந்திர மோடி, "காந்தகி முக்த் பாரத்" என்ற பெயரில் ஒருவாரகாலம் நீளும் பரப்புரையத் தொடங்கினார். தில்லியின் இராஜ்காட் அருகே இராஷ்டிரிய ஸ்வஸ்தா கேந்திராவை திறந்துவைத்தபோது, பிரதமர், இப்பரப்புரையத் தொடங்கினார். இந்தப் பரப்புரையானது, வரும் 2020 ஆகஸ்ட்.15 வரை நடைபெறும்.

6.பேரளவில் நிலச்சரிவு ஏற்பட்ட இராஜமலை அமைந்துள்ள மாநிலம் எது?

அ. தமிழ்நாடு

ஆ. கேரளா

இ. கர்நாடகா

ஈ. ஆந்திர பிரதேசம்



- ❖ தொடர்மழை காரணமாக, கேரள மாநிலத்தின் இடுக்கி மாவட்டத்தில் அமைந்துள்ள இராஜமலை என்ற இடத்தில் பெரும் நிலச்சரிவு ஏற்பட்டது. பலர் காயமடைந்த பேரிடரில், குறைந்தது பதினைந்து பேராவது மரணித்திருக்கலாம் எனக்கூறப்படுகிறது. தேயிலை தோட்டத் தொழிலாளர்கள் 50'க்கும் மேற்பட்டோர், நிலச்சரிவில் புதையுண்டிருக்கலாம் என அஞ்சப்படுகிறது. மீட்புப் பணிகளில், தேசிய பேரிடர் மீட்புப் படையின் பணிக்குழு ஈடுபடுத்தப்பட்டுள்ளது.

7. MV வகாஷியோ கப்பல், எரிபொருளை கடலில் சிந்தியதை அடுத்து, 'சுற்றுச்சூழல் அவசரநிலை'யை அறிவித்துள்ள நாடு எது?

அ. மாலத்தீவுகள்

ஆ. மொரீஷியஸ்

இ. மலேசியா

ஈ. இலங்கை



- ❖ ஜப்பானுக்கு சொந்தமான M V வகாஷியோ கப்பல், டன் கணக்கிலான எரிபொருளை மொரீஷியஸ் கடல்புறத்தில் சிந்தியதை அடுத்து, மொரீஷியஸ், 'சூழல் அவசரநிலை'யை அறிவித்தது. இந்நிகழ்வுக்குப் பிறகு, "மிகவும் உணர்திறன்" கொண்ட அந்நாட்டின் பகுதிகள் செயற்கைக்கோள் படங்களில் இருண்ட அடுக்காகக் காணப்பட்டதை அடுத்து, மொரீஷியஸின் பிரதம அமைச்சர் பிரவிந்த் ஜகநாத் இம்முடிவை அறிவித்தார். அக்கப்பல், கிட்டத்தட்ட 4000 டன் எரிபொருளை ஏற்றிச்சென்றதன் காரணத்தால், விரிசல் ஏற்பட்டு, இந்தப் எரிபொருள் கசிவு ஏற்பட்டுள்ளது.

8.எந்த யூனியன் பிரதேசத்துக்கு தொலைத்தொடர்பு சேவைகளை வழங்குவதற்காக, கடலடி கண்ணாடி இழை வடங்கள் திட்டத்தை இந்தியப்பிரதமர் தொடங்கிவைத்துள்ளார்?

அ. ஜம்மு & காஷ்மீர்

ஆ. அந்தமான் & நிகோபார் தீவுகள்

இ. இலட்சத்தீவுகள்

ஈ. புதுச்சேரி



- ❖ சென்னையையும், போர்ட் பிளேரையும் இணைக்கும் கடலடி கண்ணாடியிழை வடங்கள் திட்டத்தை பிரதமர் மோடி, ஆக.10 அன்று தொடங்கிவைத்தார். இந்த வடங்கள் போர்ட் பிளேரையும், சுவராஜ் தீவு, லிட்டில் அந்தமான், கார் நிகோபார், கமோர்தா, கிரேட் நிகோபார், லாங் தீவு, ராங்கத் ஆகிய தீவுகளையும் இணைக்கிறது. இந்தக் கண்ணாடியிழை வடங்கள் இணைப்பு விரைவான, நம்பத்தகுந்த அலைபேசி, தரைவழித் தொலைத்தொடர்பு சேவைகளை இந்தியாவின் இதரபகுதிகளைப்போல அந்தமான் மற்றும் நிகோபார் தீவுகளுக்கும் வழங்கும். இந்தத் திட்டத்திற்கான அடிக்கல், போர்ட் பிளேரில், கடந்த 2018 டிசம்பர்.30 அன்று பிரதமரால் நாட்டப்பட்டது. சுமார் 2,300 கிலோமீட்டர் தொலைவுக்கு, ₹1224 கோடி செலவில், கடலுக்கடியில் நீர்மூழ்கி வடங்கள் பதிக்கப்பட்டுள்ளன.

9. "நுகர்வோர் நம்பிக்கை குறியீட்டை" வெளியிடுகிற நிதி நிறுவனம் எது?

அ. இந்திய ரிசர்வ் வங்கி

ஆ. இந்திய பங்கு & பரிவர்த்தனை வாரியம்

இ. இந்திய சிறு தொழில்கள் மேம்பாட்டு வங்கி

ஈ. முத்ரா



❖ இந்திய ரிசர்வ் வங்கியானது (RBI) "நுகர்வோர் நம்பிக்கை குறியீட்டை" வெளியிட்டு வருகிறது. இந்த ஆய்வின் ஜூலை 2020 பதிப்பின் முடிவுகளை அவ்வங்கி சமீபத்தில் வெளியிட்டுள்ளது. COVID-19 தொற்றுநோயின் தாக்கங்காரணமாக தில்லி, கொல்கத்தா, சென்னை உள்ளிட்ட பதிமூன்று முதன்மை நகரங்களில், ஐயாயிரத்துக்கும் மேற்பட்டோரிடம், தொலைபேசி வாயிலாக இந்த ஆய்வு நடத்தப்பட்டது. தற்போதைய நிலைமையில், கடந்த ஜூலை மாதத்தில் இந்தக் குறியீடு, 53.8 ஆகக்குறைந்தது. இது, இந்தக் குறியீடு அறிமுகப்படுத்தப்பட்டதிலிருந்து பெறப்பட்ட மிகக்குறைந்த மதிப்பெண் அளவாகும்.


10. பன்னாட்டு பழங்குடிகள் நாள் அல்லது உலக பழங்குடியினர் நாள் கொண்டாடப்படுகிற தேதி எது?

அ. ஆகஸ்ட் 9

ஆ. ஆகஸ்ட் 10

இ. ஆகஸ்ட் 11

ஈ. ஆகஸ்ட் 12



❖ பன்னாட்டு பழங்குடிகள் நாள் அல்லது உலக பழங்குடியினர் நாளானது ஒவ்வோர் ஆண்டும் ஆக.9 அன்று கொண்டாடப்படுகிறது. ஐநா பொதுச்சபை, கடந்த 1994ஆம் ஆண்டில் இந்நாளை அறிவித்தது. இது, கடந்த 1982ஆம் ஆண்டில், ஜெனீவாவில் நடந்த பழங்குடியினர் குறித்த ஐநா செயற்குழுவின் முதல் கூட்டம் நடந்த நாளைக் குறிக்கிறது. பழங்குடி மக்களின் உரிமைகளை மேம்படுத்தவும் பாதுகாக்கவும் இந்நாள் முற்படுகிறது.

🌐 தமிழ்நாடு நடப்பு நிகழ்வுகள் 🌐

❖ சென்னையில் உள்ள மெட்ரோ இரயில் நிலையங்களின் பெயர்களை தமிழ்நாடு அரசு மாற்றி அமைத்து உள்ளது. அதன்படி, ஆலந்தூர் மெட்ரோ இரயில் நிலையம், 'அறிஞர் அண்ணா ஆலந்தூர் மெட்ரோ' எனப்பெயர்மாற்றம் செய்யப்பட்டுள்ளது. அதேபோன்று சென்ட்ரல் மெட்ரோ நிலையம், 'புரட்சித்தலைவர் M G இராமச்சந்திரன் சென்ட்ரல் மெட்ரோ' எனவும், புறநகர் பேருந்து நிலையம் மெட்ரோ, 'புரட்சித்தலைவி Dr. J. ஜெயலலிதா புறநகர் பேருந்து நிலையம் மெட்ரோ' எனப்பெயர்மாற்றம் செய்யப்பட்டுள்ளது.

நடப்பு நிகழ்வுகள்

1. கர்நாடக மாநிலத்தின் எந்த நகரத்தில், புதியதொரு இரயில் அருங்காட்சியகம் திறக்கப்பட்டுள்ளது?

- அ. பெங்களூரு
ஆ. ஹூப்ளி
இ. தாவணகரே
ஈ. சிவமோகா



- ❖ ஹூப்ளியில் அமைக்கப்பட்டுள்ள இரயில்வே அருங்காட்சியகத்தை மத்திய இரயில்வே, தொழில் மற்றும் வர்த்தகத்துறை அமைச்சர் பியூஷ் கோயல், மத்திய நாடாளுமன்ற விவகாரங்கள், நிலக்கரி & சுரங்கத்துறை அமைச்சர் பிரகலாத் ஜோசி ஆகியோர் காணொளிக்காட்சி வாயிலாக நாட்டுக்கு அர்ப்பணித்தனர். வட கர்நாடகாவில் அமைக்கப்பட்டுள்ள முதல் ரயில் அருங்காட்சியகம் இதுதான். தென்மேற்கு ரயில்வே வட்டாரத்தில், மைசூருக்கு அடுத்தபடியாக ரயில் அருங்காட்சியகம் ஹூப்ளியில் அமைக்கப்பட்டுள்ளது.
- ❖ ஹூப்ளி என்பது வட கர்நாடகாவில் உள்ள ஒரு நகரமாகும். இந்த அருங்காட்சியகம் கடக் சாலையில் அமைந்துள்ள ஹூப்ளி இரயில் நிலையத்திற்கு அருகில் அமைந்துள்ளது. இரயில்வேயின் கிளைகளின் பாரம்பரியத்தை பாதுகாப்பதும், அதன் பரிணாமத்தை வெளிப்படுத்துவதும் இதன் நோக்கமாகும்.

2. ஆசிய இதழியல் கல்லூரியின் புலனாய்வு இதழியலுக்கான விருதை வென்றவர் யார்?

- அ. நிதின் சேத்தி
ஆ. சித்தார்த் வரதராஜன்
இ. மாலினி பார்த்தசாரதி
ஈ. இராகவ் பாகல்



- ❖ இந்திய இதழாளர் நிதின் சேத்தி அவர்கள், ஆசிய இதழியல் கல்லூரியால் வழங்கப்படும் மதிப்புமிக்க புலனாய்வு இதழியலுக்கான விருதை வென்றுள்ளார். ஹப்பிங்டன் போஸ்ட் இந்தியாவில் வெளியான தேர்தல் பத்திரங்கள் குறித்த அவரது இதழ் பணி மற்றும் விசாரணைக் கட்டுரைகளுக்காக அவருக்கு இவ்விருது வழங்கப்பட்டுள்ளது. சமூகத்தில் இதழியல் ஏற்படுத்தும் தாக்கத்துக்கான, "K.P. நாராயண குமார் நினைவு விருது" தி ஹிந்துவின் சிவ் சகாய் சிங்குக்கு வழங்கப்பட்டுள்ளது.

3. போக்குவரத்து சைகை விளக்குகளில் பெண்ணுருவங்களை அமைக்கவுள்ள முதல் இந்திய நகரம் எது?

- அ. புது தில்லி
ஆ. மும்பை
இ. பெங்களூரு
ஈ. சென்னை



- ❖ போக்குவரத்து சைகை விளக்குகளில் பெண்ணுருவங்களை காண்பிக்கும் முதல் இந்திய நகரமாக மும்பை திகழ்கிறது.

- ❖ இத்திட்டத்திற்கு, மகாராஷ்டிர மாநில சுற்றுலா அமைச்சகம் தலைமை தாங்குகிறது. பிரிகன்மும்பை மாநகராட்சியானது முக்கோண வடிவில் நீண்ட மேற்சட்டை அணிந்த பெண்ணுருவங்களை காண்பிக்கும் போக்குவரத்து சைகை விளக்குகளை நிறுவிட உள்ளது. இது பாலின சமத்துவத்தை உறுதிசெய்வதோடு வழக்கமாக பயன்படுத்தப்பட்டு வரும் ஆணுருவங்களுக்கு மாற்றாக கருதப்படுகிறது.

4. 'Food System Vision' பரிசை வென்ற 'சரியானதை உண்ணு இந்தியா' இயக்கத்தை செயல்படுத்துகிற அமைப்பு எது?

அ. இந்திய உணவுப்பாதுகாப்பு & தரநிர்ணய ஆணையம் (FSSAI)

ஆ. இந்திய உணவுக் கழகம் (FCI)

இ. இந்திய தரநிலைகள் ஆணையம் (BIS)

ஈ. மத்திய மருந்துகள் தரக்கட்டுப்பாட்டு அமைப்பு (CDSCO)



- ❖ இந்தியாவின் உணவுப்பாதுகாப்பு ஒழுங்காற்றுநாளை, இந்திய உணவுப்பாதுகாப்பு மற்றும் தரநிர்ணய ஆணையம் (FSSAI) அதன் 'Eat Right India' இயக்கத்தின் தொலைநோக்குப் பார்வைக்காக 'Food System Vision' பரிசைப் பெற்றுள்ளது.
- ❖ ஊட்டத்துடன் கூடிய நிலையான உணவுமுறையை வளர்த்தெடுக்கும் பன்னாட்டு அமைப்புகளின் முயற்சிகளை அங்கீகரிப்பதற்காக இராக்பெல்லர் அறக்கட்டளை, SecondMuse & OpenIDEO ஆகியவை இவ்விருதை வழங்குகின்றன. ஹைதராபாத் தைச்சார்ந்த தன்னார்வ தொண்டு நிறுவனமான நாண்டி அறக்கட்டளையும், இந்த, 'Food System Vision' பரிசை வென்றுள்ளது.

5 பன்னாட்டு பழங்குடிகள் நாளின் (உலக பழங்குடியினர் நாள்) கருப்பொருள் என்ன?

அ. COVID-19 and Indigenous Peoples' Resilience

ஆ. Tribal is Treasure

இ. Indigenous Population at their Best

ஈ. Development of Tribal Welfare



- ❖ பன்னாட்டு பழங்குடிகள் நாள் அல்லது உலக பழங்குடியினர் நாளானது ஒவ்வோர் ஆண்டும் ஆக.9 அன்று கொண்டாடப்படுகிறது. ஐநா பொதுச்சபை, கடந்த 1994ஆம் ஆண்டில் இந்நாளை அறிவித்தது. இது, கடந்த 1982ஆம் ஆண்டில், ஜெனீவாவில் நடந்த பழங்குடியினர் குறித்த ஐநா செயற்குழுவின் முதல் கூட்டம் நடந்த நாளைக் குறிக்கிறது. பழங்குடி மக்களின் உரிமைகளை மேம்படுத்தவும் பாதுகாக்கவும் இந்நாள் முற்படுகிறது. "COVID-19 and Indigenous Peoples' Resilience" என்பது நடப்பாண்டில் (2020) வரும் இந்நாளுக்கான கருப்பொருளாகும்.

6. GeM உடன் இணைந்து, 'தேசிய அரசு கொள்முதல் மாநாட்டை' ஏற்பாடு செய்த வர்த்தக சங்கம் எது?

அ. ASSOCHAM

ஆ. NASSCOM



GeM
Government
e Marketplace

இ. CII

ஈ. FICCI

- ❖ அரசு மின்னணு சந்தை (GeM) ஏற்படுத்தப்பட்ட நாளையொட்டி, இந்திய தொழிற்துறை கூட்டமைப்புடன் இணைந்து, 'GeM' அமைப்பு ஏற்பாடு செய்திருந்த நான்காவது தேசிய அரசு கொள்முதல் மாநாட்டை, மத்திய வர்த்தகம் & தொழிற்துறை அமைச்சர் பியூஷ் கோயல் தொடங்கிவைத்தார்.
- ❖ மேலும், வாங்குவோரும், விற்பனை செய்வோரும் 'GeM' அமைப்பில், இன்னும் அதிகளவில் இணைய வேண்டும் என்று அவர் கேட்டுக்கொண்டார். அதே நேரத்தில், தரமற்ற பொருள்களை விற்பனை செய்வது அல்லது மிக அதிகமான விலை நிர்ணயம் செய்யும் மோசடி வியாபாரிகள், இந்த அமைப்பின் பட்டியல் மட்டுமின்றி, ஒட்டுமொத்த அரசு நடவடிக்கைகளில் பங்கேற்கவும் தடை விதிக்கப்படும் என்றும் அவர் எச்சரித்தார்.

7. விடுதலை நாளை முன்னிட்டு ஆக.10 முதல் 'தூய்மை வாரத்தை' கொண்டாடும் இந்திய அமைப்பு எது?

அ. இந்திய இரயில்வே

ஆ. இந்திய வானூர்தி நிலையங்கள் ஆணையம்

இ. இந்திய விண்வெளி ஆய்வு மையம்

ஈ. தேசிய நெடுஞ்சாலைகள் ஆணையம்



- ❖ விடுதலை நாளை நினைவுகூரும் வகையில், இந்திய இரயில்வே, ஆக.10 முதல் 'தூய்மை வாரத்தை' அனுசரிக்கிறது. இதன்சமயம், ஒரு சிறப்பு தூய்மை இயக்கம் தொடங்கப்பட்டு, இரயில்வே வளாகத்திற்கு அருகிலுள்ள தண்டவாளங்கள், அலுவலகங்கள் மற்றும் பிறபகுதிகளை சிறப்புற தூய்மைப்படுத்தப்படும். நெகிழிக் கழிவுகளை தனித்தனியாக சேகரிப்பதுடன் கூடிய கழிவுகள் சேகரிப்பு நிகழ்வும் அப்போது செய்யப்படும். சுற்றுப்புறங்களை தூய்மையாக வைத்திருப்பதற்கான விழிப்புணர்வை ஏற்படுத்தும் விழிப்புணர்வு இயக்கங்களும் அப்போது ஏற்பாடு செய்யப்படும்.

8. சுமார் 77 புதிய வகை பட்டாம்பூச்சிகள் கண்டுபிடிக்கப்பட்ட, மாதரன் மலையகம் அமைந்துள்ள மாநிலம் எது?

அ. தமிழ்நாடு

ஆ. மகாராஷ்டிரா

இ. கேரளா

ஈ. ஆந்திர பிரதேசம்



- ❖ பம்பாய் இயற்கை வரலாற்றுச் சங்கத்தின் கூற்றுப்படி, மாதரன் மலையகத்தின் சுற்றுச்சூழல் ரீதியாக உணர்திறன் மிக்க காட்டில், 77 புதிய வகையான வண்ணத்துப்பூச்சிகள் கண்டுபிடிக்கப்பட்டுள்ளன. 214.73 சதுர கி.மீ., பரப்பளவில் அமைந்துள்ள இது, மும்பையிலிருந்து 80 கிலோமீட்டர் தொலைவில் அமைந்துள்ளது. இதன்மூலம், மாதரன் காட்டில் கண்டறியப்பட்ட மொத்த பட்டாம்பூச்சி இனங்களின் எண்ணிக்கை 140 ஆக உயர்ந்துள்ளது. 2011 முதல் 2019 வரையிலான கடந்த எட்டு ஆண்டுகளாக பம்பாய் இயற்கை வரலாற்றுச் சங்கம் இந்த ஆய்வை நடத்தியுள்ளது.

9.முரட்டுப்பருத்தித்துணி மற்றும் சாயங்களை, எந்த அண்டை நாட்டிற்கு, இந்திய இரயில்வே கொண்டு செல்லவுள்ளது?

அ. வங்கதேசம்

ஆ. மியான்மர்

இ. தாய்லாந்து

ஈ. நேபாளம்



❖ இந்திய இரயில்வேயின் மேற்கு இரயில்வே மண்டலமானது குஜராத்தின் அகமதாபாத் பிரிவில்லிருந்து வங்கதேசத்துக்கு சரக்கு ரயிலொன்றை இயக்கவுள்ளது. இந்த இரயில் முரட்டுப்பருத்தித்துணி (denim) மற்றும் சாயங்களை ஏற்றிக்கொண்டு, அகமதாபாத் பிரிவின் கங்கரியா கிடங்கிலிருந்து புறப்படவுள்ளது. முன்னதாக, மேற்கு இரயில்வே மண்டலம், வெங்காயத்துடன் ஒரு சரக்கு இரயிலை வங்கதேசத்துக்கு அனுப்பியிருந்தது. இது, தோராயமாக ₹31 இலட்சத்தை வருவாயாக ஈட்டித்தரும்.

10.ஓர் அண்மைய ஆய்வின்படி, உலக சுகாதார அமைப்பால் (WHO) சிக்கலானவை என அறிவிக்கப்பட்ட நோய்க்கிருமிகள் காணப்படுகிற ஆறு எது?

அ. கங்கையாறு

ஆ. யமுனையாறு

இ. கிருஷ்ணா ஆறு

ஈ. காவிரியாறு



❖ தில்லி IIT வெளியிட்டுள்ள ஓர் ஆய்வுக்கட்டுரையின்படி, உலக சுகாதார அமைப்பால் சிக்கலானவை என அறிவிக்கப்பட்ட நோய்க்கிருமிகள் யமுனையாற்றில் கண்டுபிடிக்கப்பட்டுள்ளன. கடந்த 2017ஆம் ஆண்டில், WHO, இந்த நோய்க்கிருமிகளை அறிவித்தது. யமுனாவில் காணப்படும் இந்தப் பன்மருந்து-எதிர்ப்பு பாக்டீரியாக்கள், கழிவுநீர் ஆற்றில் கலப்பதால் உருவாகின்றன. புது தில்லி முழுவதும் உள்ள பல பெரிய கழிவுநீர் வடிகால்கள், இந்தக் குழவினரால் ஆய்வுசெய்யப்பட்டன.

நடப்பு நிகழ்வுகள்

1. 'COVAX' வசதி என்பது எந்தப் பன்னாட்டு அமைப்பின் முன்னெடுப்பாகும்?

அ. உலக வங்கி

ஆ. உலக நலவாழ்வு அமைப்பு

இ. பன்னாட்டுச் செலவாணி நிதியம்

ஈ. உலகப் பொருளாதார மன்றம்



- ❖ உலக நலவாழ்வு அமைப்பானது (WHO) 'COVAX' என்றவொரு புதிய முன்னெடுப்பைத் தொடங்கியது. அது, COVID-19 தொற்றுக்கு எதிரான தடுப்பூசி உருவாக்கலை விரைவுபடுத்துவதை நோக்கமாகக் கொண்டுள்ளது. சமீபத்தில், 'WHO' தனது இந்த வசதியில் இணைந்துகொள்ள நாடுகளுக்கு அழைப்பு விடுத்தது. 'WHO' ஆனது வேலை செய்யக்கூடிய தடுப்பூசி உற்பத்தியாளர்களுடனும் பேச்சுவார்த்தை நடத்தி வருகிறது மற்றும் அதிகளவிலான தடுப்பூசிகளை உற்பத்திசெய்வதற்காக நிதி திரட்டிவருகிறது.

2. இந்திய உருக்கு ஆணையத்தின் (SAIL) புதிய தலைவராக தேர்ந்தெடுக்கப்பட்டவர் யார்?

அ. சோமா மொந்தல்

ஆ. குர்தீப் சிங்

இ. R N நாயக்

ஈ. பால்ராஜ் ஜோஷி



- ❖ இந்திய உருக்கு ஆணையத்தின் (SAIL) அடுத்த தலைவராக சோமா மொந்தலை பொதுத்துறை நிறுவனங்கள் தேர்வு வாரியம் தேர்வுசெய்துள்ளது. அவரை நியமனம் செய்ய, அமைச்சரவை நியமனக் குழு ஒப்புதல் அளித்தால், அவர், பொதுத்துறை SAIL நிறுவனத்தின் முதல் பெண் தலைவராக ஆவார். மேலும், உலகில், ஓர் உருக்கு நிறுவனத்தை வழிநடத்திய முதல் பெண்மணி என்ற பெருமையையும் அவர் பெறுவார். தற்போதைய தலைவர் அனில் சௌத்ரி, இந்த ஆண்டு ஓய்வுபெறவுள்ளார்.

3. அட்டு நகரத்தில், ஐந்து சுற்றுச்சூழல் சுற்றுலா மண்டலங்களை உருவாக்குவதற்கு, எந்த நாட்டுடனான ஒப்பந்தத்தில் இந்தியா கையெழுத்திட்டுள்ளது?

அ. இலங்கை

ஆ. வங்கதேசம்

இ. மாலத்தீவுகள்

ஈ. தாய்லாந்து



- ❖ இந்தியாவும் மாலத்தீவுகளும், அண்மையில், மாலத்தீவுகளின் அட்டு நகரத்தில் 5 சுற்றுச்சூழல் சுற்றுலா மண்டலங்களை உருவாக்குவதற்கான ஒப்பந்தத்தில் கையெழுத்திட்டன. சூழல் சுற்றுலா மண்டலங்களின் வளர்ச்சி என்பது உயர்தாக்கங்கொண்ட சமூக மேம்பாட்டுத் திட்டத்தின்கீழ் செயல்படுத்தப்படும் திட்டங்களின் ஒருபகுதியாகும். அதீத தாக்கத்தை ஏற்படுத்தும் சொத்துருவாக்கத்திற்காக, மாலத்தீவுக்கு, மொத்தம் \$5.5 மில்லியன் டாலர் நிதியுதவி தேவைப்படுகிறது.

4. 15 ஆண்டுகளாக பன்னாட்டுப் பொருளாதார உறவுகள் தொடர்பான இந்திய ஆராய்ச்சிக் கழகத்தின் (ICRIER) தலைவராக இருந்தவரும், அண்மையில் பதவி விலகியவருமானவர் யார்?

அ. ஐஷர் ஜட்ஜ் அலுவாலியா

ஆ. பினா அகர்வால்

இ. சோனல் வர்மா

ஈ. ஜெயதி கோஷ்



- ❖ பன்னாட்டுப் பொருளாதார உறவுகள் தொடர்பான இந்திய ஆராய்ச்சிக் கழகத்தின் (ICRIER) தலைவர் பதவியிலிருந்து ஐஷர் ஜட்ஜ் அலுவாலியா அண்மையில் விலகியுள்ளார். அவர் 15 ஆண்டுகளாக அந்தப் பதவியை வகித்து வந்தார். அவரைத் தொடர்ந்து, ICRIER'இன் புதிய தலைவராக, தற்போது ICRIER'இன் ஆளுநர் குழுவின் துணைத்தலைவராக இருந்துவரும் பிரமோத் பாசின் தேர்வு செய்யப்பட்டுள்ளார். அவரது பங்களிப்புகளுக்கு மதிப்பளிப்பதற்காக, அவர் ஓய்வூதிய தலைவராக தொடர்ந்து இருப்பார்.

5. 'nth Rewards' என்ற பெயரில் ஒரு வெகுமதித் தளத்தை அறிமுகப்படுத்தியுள்ள அமைப்பு எது?

அ. இந்திய ரிசர்வ் வங்கி

ஆ. NPCI

இ. NITI ஆயோக்

ஈ. SEBI



- ❖ இந்திய தேசிய கொடுப்பனவுக் கழகமானது (NPCI) 'nth Rewards' என்ற பெயரில் ஒரு புதிய வெகுமதித் தளத்தை அறிமுகப்படுத்தியுள்ளது. இது ஒரு பகுப்பாய்வுடன் கூடிய பன்னிறுவன வெகுமதித் தளமாகும். இது, பயனாளர்களை பல்வேறு வங்கி பரிவர்த்தனைகள் மேற்கொள்ளவைப்பதன்மூலம் அதற்கான வெகுமதிப் புள்ளிகளைப் பெற அனுமதிக்கிறது.
- ❖ மின்-செலவுச்சீட்டுகள், உணவகங்கள் மற்றும் விமான முன்பதிவு போன்ற பல்வேறு தயாரிப்புகளில் இந்தப் புள்ளிகளை பயன்படுத்திக்கொள்ளலாம். இந்தத் தளத்தைப் பயன்படுத்தி, வங்கிகளும் வணிக நிறுவனங்களும் நுகர்வோர் நடத்தையை அடையாளம் காணவியலும்.

6. 'IC IMPACTS' என்பது இந்தியாவிற்கும் எந்த நாட்டிற்கும் இடையிலான வருடாந்திர ஆராய்ச்சி மாநாடு ஆகும்?

அ. கியூபா

ஆ. கனடா

இ. சிலி

ஈ. சைப்ரஸ்



- ❖ IC-IMPACTS என்பது இந்தியாவிற்கும் கனடாவிற்கும் இடையிலான வருடாந்திர ஆராய்ச்சி மாநாடு ஆகும். 'Innovative Multidisciplinary Partnership to Accelerate Community Transformation & Sustainability' என்பதன் சுருக்கந்தான் 'IMPACTS'.

- ❖ நடப்பாண்டுக்கான (2020) மாநாடு ஆக.6 அன்று மெய்நிகராக நடைபெற்றது. தற்போதுள்ள பன்னாட்டு இணைப்புகளை வலுப்படுத்துவதன்மூலமும், இருநாடுகளின் சிறந்த நடைமுறைகளைப் பகிர்ந்துகொள்வதன்மூலமும், புதிய ஒத்துழைப்புகளைத் தொடங்குவதன்மூலமும் இருநாடுகளுக்கிடையேயான ஒத்துழைப்பை அதிகரிப்பதற்கான வழிகள்குறித்து இவ்வாராய்ச்சி மாநாட்டில் விவாதிக்கப்பட்டது.

7.வெள்ளையனே வெளியேறு இயக்கத்தின் ஆண்டுவிழாவின் ஒருபகுதியாக, இந்திய விடுதலைப் போராளிகளுக்கான வரவேற்பை வழங்கியவர் யார்?

அ. பிரதமர்

ஆ. குடியரசுத்தலைவர்

இ. பாதுகாப்பு அமைச்சர்

ஈ. இராணுவத் தலைமைத் தளபதி



- ❖ நாடு முழுவதுமுள்ள 202 விடுதலைப் போராளிகளை இந்தியக் குடியரசுத்தலைவர் கௌரவித்தார். வெள்ளையனே வெளியேறு இயக்கத்தின் எழுபத்தெட்டாவது ஆண்டுநிறைவை முன்னிட்டு இந்தக் கௌரவிப்பு செய்யப்பட்டது. ஒவ்வோர் ஆண்டும், இத்தருணத்தின்போது, இந்தியக்குடியரசுத்தலைவர், விடுதலைப்போராளிகளை கௌரவிப்பதற்காக குடியரசுத்தலைவர் மாளிகையில் அவர்கட்கு வரவேற்பு அளிக்கிறார். ஆனால் இந்த ஆண்டு (2020), மாநில / யூனியன் பிரதேச அரசாங்கங்கள், விடுதலைப் போராளிகளின் வீடுகளுக்கேச்சென்று குடியரசுத்தலைவர் சார்பாக அவர்களை கௌரவிக்குமாறு கேட்டுக்கொள்ளப்பட்டுள்ளன.

8. 'Connecting, Communicating, Changing' என்ற தலைப்பிலான நூல், எந்த இந்தியத் தலைவரின் மூன்றாமாண்டு பொறுப்பு நிறைவை அடிப்படையாகக்கொண்டதாகும்?

அ. இராமநாத் கோவிந்த்

ஆ. நரேந்திர மோடி

இ. M வெங்கையா

ஈ. சுனில் அரோரா



- ❖ இந்தியாவின் குடியரசுத்துணைத்தலைவர் M வெங்கையா அவர்கள் பொறுப்பேற்று 3 ஆண்டுகாலம் நிறைவடைவதையொட்டி மத்திய பாதுகாப்பு அமைச்சர் இராஜநாத் சிங், குடியரசுத்துணைத்தலைவர் மாளிகையில் நூலொன்றை வெளியிடுகிறார். "இணைத்தல், தொடர்பிலிருத்தல், மாறுதல்" என்பது அந்நூலின் தலைப்பாகும்.
- ❖ இந்நூலின் மின்-பதிப்பை, தகவல் ஒலிபரப்புத்துறை அமைச்சர் பிரகாஷ் ஜவடேகர் வெளியிடுகிறார். குடியரசுத்துணைத்தலைவரின் இந்திய, வெளிநாட்டு பயணங்கள் உட்பட பல்வேறு செயல்பாடுகள் குறித்து படங்களுடனும், சொற்களுடனும் இந்நூல் விவரிக்கிறது. உழவர்கள், அறிவியலாளர்கள், மருத்துவர்கள், நிர்வாகிகள் ஆகிய பலருடன் குடியரசுத்துணைத்தலைவர் கலந்துரையாடியது குறித்த செய்திகளும் அவரது வெளிநாட்டுப் பயணங்கள் குறித்தும், பல்வேறு நாடுகளில் வாழும் இந்திய மக்களிடையே அவராற்றிய உரைகள் குறித்தும், இந்நூலில் இடம்பெற்றுள்ளன.

9. அண்மைச் செய்திகளில் இடம்பெற்ற ஹசன் டயப், எந்த நாட்டின் பிரதமராவார்?

அ. பிரேஸில்

ஆ. லெபனான்

இ. ஆஸ்திரேலியா

ஈ. நியூசிலாந்து



- ❖ பல்வேறு பொருளாதார மற்றும் அரசியல் நெருக்கடிகளுக்கு மத்தியில் பிரதமர் ஹசன் டயபின்கீழ், லெபனான், அண்மையில் ஒரு புதிய அரசாங்கத்தை அமைத்தது. முன்னாள் பிரதமர் சாத் அல் ஹரிரி, கடந்த 2019 அக்டோபரில், அவரது ஊழல் மற்றும் தவறான நிர்வாகத்திற்கு எதிரான போராட்டங்களின் அழுத்தத்தினால் தனது பதவியிலிருந்து விலகியதை அடுத்து, நாடு ஒரு செயல்படும் அரசாங்கமின்றி இருந்து வந்தது. லெபனானின் அதிபர் மைக்கேல் ஒளன், அந்நாட்டின் புதிய பிரதமராக ஹசன் டயப்பை பரிந்துரைத்தார். ஹசன் டயப், பெய்ரூட்டின் அமெரிக்க பல்கலைக்கழகத்தில் பேராசிரியராக உள்ளார். அவர், 20 உறுப்பினர்களைக் கொண்ட புதிய அமைச்சரவைக்கு தலைமைதாங்குவார்.

10. பிரதம அமைச்சர் பசல் பீமா யோஜனாவுக்கு பதிலாக, 'முதலமைச்சர் கிசான் சஹாய் யோஜனா'வை தொடங்கியுள்ள மாநில அரசு எது?

அ. பஞ்சாப்

ஆ. இராஜஸ்தான்

இ. குஜராத்

ஈ. உத்தர பிரதேசம்



- ❖ குஜராத் முதலமைச்சர் விஜய் ரூபானி, அண்மையில், 'முதலமைச்சர் கிசான் சஹாய் யோஜனா' என்ற மாநில அரசின் நிதியுதவி திட்டத்தை தொடங்கிவைத்தார். மத்திய அரசின் பயிர்க்காப்பீட்டுத் திட்டமான பிரதம மந்திரி பசல் பீமா யோஜனாவுக்கு (PMFBY) மாற்றாக இந்தத் திட்டம் தொடங்கப்பட்டுள்ளது. PMFBY காப்பீட்டுத் திட்டத்திற்கு அதிகம் செலவாவதாக குஜராத் மாநில அரசு கருதுவதால், அம்மாநிலம் இந்தத் திட்டத்திலிருந்து வெளியேறியுள்ளது. இந்தப் புதிய மாற்றுத்திட்டம், நடப்பு காரீப் பருவத்திற்கான அனைத்து விவசாயிகளையும் உள்ளடக்கும்.

நடப்பு நிகழ்வுகள்

1. 'இந்திரா வான் மிதன் யோஜனா' என்ற புதிய திட்டத்தை அறிமுகப்படுத்தியுள்ள மாநில அரசு எது?

அ. பஞ்சாப்

ஆ. சத்தீஸ்கர்

இ. இராஜஸ்தான்

ஈ. சிக்கிம்



- ❖ சத்தீஸ்கர் மாநில முதலமைச்சர் பூபேஷ் பாகேல், 'இந்திரா வான் மிதன் யோஜனா' என்ற புதியதொரு திட்டத்தை தொடங்குவதாக அறிவித்துள்ளார். உலக பழங்குடியினர் நாளை முன்னிட்டு இந்தத்திட்டம் அறிவிக்கப்பட்டுள்ளது. இது, மாநிலத்தில் உள்ள பழங்குடிகளை தன்னம்பிக்கை கொள்ளவைப்பதை நோக்கமாகக்கொண்டுள்ளது. இந்தத் திட்டத்தின்கீழ், மாநிலத்தின் 10,000 சிற்றூர்களில், இளையோர் குழுக்கள் உருவாக்கப்பட்டு, அக்குழுக்கள் வழியாக அனைத்து வன அடிப்படையிலான பொருளாதார நடவடிக்கைகளும் மேற்கொள்ளப்படும்.

2. 'தூய்மை இந்தியா இயக்க அகாதமி' திறக்கப்பட்ட நகரம் எது?

அ. மும்பை

ஆ. புது தில்லி

இ. லக்னோ

ஈ. குருகிராம்



- ❖ மத்திய ஜல்சக்தி துறை அமைச்சர் கஜேந்திர சிங் வெகாவத், 'தூய்மை இந்தியா இயக்க அகாதமி'யை தொடக்கி வைத்தார். 'காந்தகி முக்த் பாரத்' என்ற ஒருவாரகால இயக்கத்தின் ஒருபகுதியாக இந்நிகழ்வு நடைபெற்றது. கட்டணமில்லாத் தொலைபேசி எண்ணுக்கு அழைப்பு விடுத்து இந்த SBM அகாதமியை அமைச்சர் தொடக்கிவைத்தார். இது, ODF பிளஸில், IVR அடிப்படையிலான ஓர் இலவச அலைபேசி இணைய வழி கற்றல் பாடமாகும். ODF பிளஸ் என்பது தூய்மை இந்தியா இயக்கத்தின்கீழ் உள்ள ODF திட்டத்தின் ஓர் துணைத்திட்டம் ஆகும்.

3. எச்சட்டத்தைக் குறிப்பிட்டு, மகள்களுக்கும் சொத்தில் சமவரிமை உண்டென இந்திய உச்சநீதிமன்றம் தீர்ப்பளித்துள்ளது?

அ. ஹிந்து திருமணச் சட்டம், 1955

ஆ. ஹிந்து வாரிசரிமைச் (திருத்தம்) சட்டம், 2005

இ. ஹிந்து வாரிசுச் சட்டம், 1955

ஈ. ஹிந்து பங்குரிமை அமைப்புச் சொத்துச் சட்டம், 2005



- ❖ மகள்களின் சமத்துவ உரிமையை பறிக்க முடியாது என்றும், ஹிந்து வாரிசரிமைச் (திருத்தம்) சட்டம், 2005'க்கு முன்னர் தந்தை இறந்திருப்பினும், அவர்களுக்கு ஹிந்து கூட்டுக்குடும்பச்சொத்தில் சமமான உரிமைகள் உண்டு என்றும் இந்திய உச்சநீதிமன்றம் தீர்ப்பளித்துள்ளது.

- ❖ மகன்களுக்கு, மகன்கள் கொண்டுள்ள உரிமைகள் மற்றும் பொறுப்புகளுடன் அவர்களின் மூதாதையர் சொத்துக்கள் மீதான உரிமையும் உண்டு என இந்தத் தீர்ப்பு விளக்குகிறது. 'பங்காளி' என்பது பிறப்பால் பெற்றோர் சொத்தில் சட்டப்பூர்வ உரிமையைப்பெறும் ஒரு நபரைக் குறிக்கிறது.

4. 'இத்னா ஆசான் ஹை' என்ற பெயரில் விற்பனையாளரால் நடத்தப்படும் பரப்புரையை தொடங்கியுள்ள மின்னணு-வணிகத்தளம் எது?

அ. அமேசான்

ஆ. பிளிப்கார்ட்

இ. ஸ்னாப்டல்

ஈ. மிந்த்ரா

amazon

- ❖ முன்னணி மின்னணு-வணிகத் தளமான அமேசான் இந்தியா, அண்மையில், விற்பனையாளரால் நடத்தப்படும் தனது புதிய 'இத்னா ஆசான் ஹை' என்ற பரப்புரை ஒன்றை அறிமுகப்படுத்தியுள்ளது. அமேசான் டிஜிட்டல் தளத்தில் ஒரு விற்பனையாளராக சேருவதற்கான எளிய நடைமுறை குறித்து அந்தத் தளத்தில் இல்லாத விற்பனையாளர்களுடன் தொடர்புகொள்ள இந்தப் பரப்புரை முற்படுகிறது. டிஜிட்டல் வர்த்தகச்சூழல் அமைப்பில் இணைவது குறித்து மில்லியன் கணக்கான குறு, சிறு மற்றும் நடுத்தரத் தொழில் நிறுவனங்களை சென்றடைவதை இது நோக்கமாகக் கொண்டுள்ளது.

5. பார்சூன் குளோபல் 500 பட்டியலில், உலகின் சிறந்த நூறு நிறுவனங்களுள் ஒன்றாக தெரிவான இந்திய அமைப்பு எது?

அ. ரிலையன்ஸ் இண்டஸ்ட்ரீஸ்

ஆ. HDFC

இ. பாரத வங்கி

ஈ. அதானி துறைமுகங்கள்

Reliance
Industries Limited

- ❖ முகேஷ் அம்பானி தலைமையிலான ரிலையன்ஸ் இண்டஸ்ட்ரீஸ், பார்சூன் குளோபல் 500 பட்டியலில் 10 இடங்கள் முன்னேறி உலகின் சிறந்த 100 நிறுவனங்களுள் ஒன்றாக தெரிவாகியுள்ளது. அண்மையில், பார்சூன் வெளியிட்ட நடப்பாண்டு (2020) தரவரிசைப்படி, ரிலையன்ஸ், உலகளவில் 96ஆவது இடத்தில் உள்ளது. பார்சூன் குளோபல் 500 பட்டியலில் எந்தவொரு இந்திய நிறுவனமும் இதுவரை இந்த அளவிற்கான மிகவுயர்ந்த தரநிலைக்குச் சென்றதில்லை.

- ❖ இந்திய எண்ணெய் நிறுவனம் (IOC) 151ஆவது இடத்திலும், எண்ணெய் & இயற்கை எரிவாயுக் கழகம் (ONGC) 190ஆவது இடத்திலும், பாரத வங்கி (SBI) 221ஆவது இடத்திலும் உள்ளது.

6. 'கட்டடக்கலை கல்வி விதிமுறைகளின் குறைந்தபட்ச தரநிலைகளை' வெளியிட்ட மத்திய அமைச்சகம் எது?

அ. கலாச்சார அமைச்சகம்

ஆ. சுற்றுலா அமைச்சகம்

இ. கல்வி அமைச்சகம்

ஈ. வெளியுறவு அமைச்சகம்

Council of Architecture

- ❖ மத்திய கல்வி அமைச்சகத்தால் செய்யப்படும் பொருத்தமான கல்விச் சீர்திருத்தங்களின் தொடர்ச்சியாக, கல்வியமைச்சர் ரமேஷ் போக்ரியால் 'நிஷாங்க்', "கட்டடக்கலை கல்வி விதிமுறைகளின் குறைந்தபட்ச தரநிலைகள், 2020" ஐ வெளியிட்டார். இந்த விதிமுறைகள் கட்டடக்கலை கவுன்சிலின் நிபுணர்களால் தயாரிக்கப்பட்டுள்ளன. நாட்டில், மனித வாழ்விடத் துறையிலுள்ள சவால்களை எதிர்கொள்வதை இது நோக்கமாகக் கொண்டுள்ளது. கட்டடக்கலைத் துறையில் புதுமைகளைப் பயன்படுத்துமாறு அமைச்சர் அந்தச் சபையை அப்போது கேட்டுக்கொண்டார்.

7. "செல்லுலார் சிறை: கடிதங்கள், வரலாற்றுக் குறிப்புகள் மற்றும் நினைவுகள்" என்ற தலைப்பில் ஓர் இணையவழிக் கருத்தரங்கத்தை ஏற்பாடு செய்துள்ள மத்திய அமைச்சகம் எது?

அ. கலாச்சார அமைச்சகம்

ஆ. சுற்றுலா அமைச்சகம்

இ. கல்வி அமைச்சகம்

ஈ. வெளியுறவு அமைச்சகம்



- ❖ இந்தியா தனது 74^{ஆவது} விடுதலை நாள் விழாவைக் கொண்டாடுவதற்குத் தயாராகிக் கொண்டிருக்கும் சூழலில் மத்திய சுற்றுலா அமைச்சகத்தின், 'நமது தேசத்தைப்பாருங்கள்' என்ற தொடர் இணையவழிக் கருத்தரங்க நிகழ்ச்சியின்கீழ், "செல்லுலார் சிறை: கடிதங்கள், வரலாற்றுக் குறிப்புகள், நினைவுகள்" என்ற தலைப்பிலான இணையவழிக் கருத்தரங்கம் நடைபெற்றது.
- ❖ செல்லுலார் சிறையின் சிறு சிறு அறைகள் மற்றும் காட்சிக்கூடங்கள் வழியாக இந்திய விடுதலைப் போராட்டத்தின் பயணத்தைக் காட்சிப்படுத்தியது. புகழ்பெற்ற அரசியல் கைதிகளின் வாழ்க்கையையும், அவர்கள் குறித்த கதைகளையும் இது எடுத்துக்காட்டியது. அந்தமான் - நிகோபார் தீவுகளின் போர்ட் பிளேயரில் உள்ள செல்லுலார் சிறையானது ஆங்கிலேயர்களிடமிருந்து விடுதலை பெற வேண்டும் என்று போரிட்ட இந்தியர்களை நாடு கடத்தி மிகவும் மனிதாபிமானமற்ற கொடூரமான சூழலில் சிறைப்படுத்தி வைக்கக்கூடிய ஒரு சிறையாக இருந்தது.

8. பன்னாட்டு இளையோர் நாள் கடைப்பிடிக்கப்படுகிற தேதி எது?

அ. ஆகஸ்ட் 12

ஆ. ஆகஸ்ட் 13

இ. ஆகஸ்ட் 14

ஈ. ஆகஸ்ட் 15



- ❖ ஒவ்வோர் ஆண்டும் ஆகஸ்ட்.12 அன்று பன்னாட்டு இளையோர் நாள் கொண்டாடப்படுகிறது. "Youth Engagement for Global Action" என்பது நடப்பாண்டில் (2020) வரும் இந்த நாளுக்கான கருப்பொருள் ஆகும். 1998ஆம் ஆண்டில், ஐநா அவையின் ஒத்துழைப்புடன் போர்ச்சுகல் அரசாங்கத்தால் நடத்தப்பட்ட இளையோருக்கு பொறுப்புடைய அமைச்சர்களின் உலக மாநாட்டில், ஒவ்வோர் ஆண்டும் ஆக.12ஆம் தேதியை பன்னாட்டு இளையோர் நாளாகக் கொண்டாடுவதற்கான தீர்மானம் நிறைவேற்றப்பட்டது.

9.காவல்துறைசார் பணியாளர்களுக்கு வழங்கப்படும், "விசாரணையில் சிறந்து விளங்குவோருக்கான பதக்கத்தை" வழங்கும் அமைச்சகம் எது?

அ. பாதுகாப்பு அமைச்சகம்

ஆ. உள்துறை அமைச்சகம்

இ. வெளியுறவு அமைச்சகம்

ஈ. நாடாளுமன்ற விவகாரங்கள் அமைச்சகம்



- ❖ 2020ஆம் ஆண்டுக்கான, "சிறந்த புலனாய்வுக்கான மத்திய உள்துறை அமைச்சரின் பதக்கம்", அகில இந்திய அளவில் 121 காவல்துறை அலுவலர்களுக்கு அறிவிக்கப்பட்டுள்ளது. குற்றப் புலனாய்வில் சிறந்த செயல்திறனை உட்குவிக்கும் நோக்கத்தோடு, கடந்த 2018ஆம் ஆண்டில் இந்தப் பதக்கம் நிறுவப்பட்டது. புலனாய்வில் சிறந்து விளங்கும் அதிகாரிகளுக்கு அங்கீகாரம் அளிப்பதற்காக இது வழங்கப்படுகிறது.
- ❖ இதில், தமிழ்நாட்டைச் சார்ந்த காவல்துறை ஆய்வாளர்கள், A பொன்னம்மாள், G. ஜான்சி இராணி, M கவிதா, C சந்திரகலா, A கலா மற்றும் காவல்துறை சார்-ஆய்வாளர் வினோத் குமார் ஆகிய ஆறு பேர் விருது பெறுகிறார்கள்.

10.எந்த வானூர்தி தயாரிப்பாளரிடமிருந்து, இந்திய வான்படைக்கு, நூற்றியாறு அடிப்படைப் பயிற்சி வானூர்திகளை வாங்க பாதுகாப்பு அமைச்சகம் ஒப்புதல் அளித்துள்ளது?

அ. டஸ்ஸால்ட் ஏவியேஷன்

ஆ. போயிங்

இ. ஹிந்துஸ்தான் ஏரோநாட்டிக்ஸ் லிட்

ஈ. ரபேல்



- ❖ இந்திய விமானப்படைக்காக ஹிந்துஸ்தான் ஏரோநாட்டிக்ஸ் லிமிடெடிலிருந்து (HAL) 106 அடிப்படைப் பயிற்சி வானூர்திகளை வாங்குவதற்கு பாதுகாப்பு அமைச்சகம் ஒப்புதல் அளித்துள்ளது. HAL லிலிருந்து 106 HTT-40 வானூர்திகளை வாங்குவதற்கு பாதுகாப்பு அமைச்சரின் மிகவுயர்ந்த முடிவெடுக்கும் ஆணையமான பாதுகாப்புக் கொள்முதல் கவுன்சில் ஒப்புதல் அளித்தது. ₹8,722.38 கோடி மதிப்பிலான, பல்வேறு உபகரணங்களை வாங்குவதற்கான கருத்துருக்களுக்கு பாதுகாப்புக் கொள்முதல் கவுன்சில் அனுமதி வழங்கியுள்ளது.

🌐 தமிழ்நாடு நடப்பு நிகழ்வுகள் 🌐

- ❖ 1998ஆம் ஆண்டில், "விசாரணை கமிஷன்" என்ற புதினத்திற்காக, தமிழுக்கான சாகித்திய அகாதமி விருதுபெற்ற எழுத்தாளர் சா. காந்தசாமி (80) அண்மையில் காலமானார்.

நடப்பு நிகழ்வுகள்

1. இந்தியாவின் ஆழமான நிலத்தடி காற்றோட்டக் குழாயை அமைத்துள்ள மெட்ரோ இரயில் நெட்வொர்க் எது?

அ. தில்லி மெட்ரோ

ஆ. கொச்சின் மெட்ரோ

இ. கொல்கத்தா மெட்ரோ

ஈ. சென்னை மெட்ரோ



- ❖ கொல்கத்தா மெட்ரோ இரயில் கழகமும் தனியார் பொறியியல் நிறுவனமான ஆப்கான்சும் இணைந்து இந்தியாவின் ஆழமான நிலத்தடி காற்றோட்டக் குழாய் அமைப்பை அமைத்துள்ளன. இக்காற்றோட்டக் குழாய், 43.5 மீ ஆழத்தில், கொல்கத்தாவின் கிழமேல் மெட்ரோ பாதையின் ஒருபகுதியாக அமைக்கப் -பட்டுள்ளது. இச்சிறப்புநோக்க குழாய்கள், இரயில் சுரங்கப்பாதைகளில் காற்றோட்டத்தை அளிக்கவும் சிக்கலான காலங்களில் அல்லது அவசர காலங்களில் வெளியேற்றத்திற்கும் பயன்படுத்தப்படுகின்றன.

2. NASA 'இன் ஓர் அண்மைய ஆய்வில் குறிப்பிடப்பட்ட செரஸ் (Ceres) என்றால் என்ன?

அ. குறுங்கோள்

ஆ. குள்ளக்கோள்

இ. கருந்துளை

ஈ. வால்மீன்



- ❖ NASA 'இன் டான் விண்கலத்தின் அண்மைய தரவுகளின்படி, செவ்வாய் கோளுக்கும் வியாழனுக்கும் இடையிலான முக்கிய குறுங்கோள் பட்டையில் அமைந்துள்ள குள்ளக்கோளான 'செரஸ்' ஏதுமற்ற ஒரு தரிசு விண்வெளிப்பாறை அன்று. இந்தக் குள்ளக்கோள் முன்னர் தரிசாக இருப்பதாக நம்பப்பட்டது; ஆனால், சேகரிக்கப்பட்ட தகவல்கள் இது நீர் நிறைந்த இடம் என்பதையும், உப்புநீரைக்கொண்ட ஒரு பெரிய மற்றும் ஆழமான நீர்த்தேக்கம் இருந்திருக்கக்கூடும் என்பதையும் வெளிப்படுத்துகிறது. 2015 இல், டான் விண்கலம் செரஸுக்கு சென்றடைந்தது. இது பூமியின் நிலவைவிடவும் மிகச்சிறியதாகும்.

3. "யானைகள். பண்டங்கள் அன்று" என்ற தலைப்பில் அறிக்கையொன்றை வெளியிட்ட அமைப்பு எது?

அ. இயற்கைக்கான உலகளாவிய நிதியம்

ஆ. உலக விலங்கு பாதுகாப்பு அமைப்பு

இ. கிரீன் பீஸ்

ஈ. PETA



- ❖ பன்னாட்டு விலங்கு நல அமைப்பான 'உலக விலங்கு பாதுகாப்பு', "யானைகள். பண்டங்கள் அன்று" என்ற ஓர் அறிக்கையை வெளியிட்டுள்ளது. ஆசிய கண்டத்தில் சுற்றுலாவுக்கெனப் பயன்படுத்தப்படும் யானைகளின் எண்ணிக்கையில், இந்தியா, இரண்டாமிடத்தில் உள்ளது என்பதை இவ்வறிக்கையின் மூன்றாவது பதிப்பு வெளிப்படுத்தியுள்ளது.

❖ 225'க்கும் மேற்பட்ட யானைகள் (45 சதவீதத்துக்கும் அதிகமானது) போதிய தங்கும் வசதி இல்லாத நிலையில் வைக்கப்பட்டுள்ளன என்பதையும் இந்த அறிக்கை வெளிப்படுத்துகிறது.

4. "இளையோர் மற்றும் COVID-19: பணிகள், கல்வி, உரிமைகள் மற்றும் மனநலவாழ்வில் பாதிப்புகள்" என்ற தலைப்பில் ஆய்வொன்றை மேற்கொண்ட அமைப்பு எது?

அ. பன்னாட்டு தொழிலாளர் அமைப்பு

ஆ. UNICEF

இ. UNESCO

ஈ. உலகப் பொருளாதார மன்றம்



❖ பன்னாட்டு தொழிலாளர் அமைப்பு (ILO) "இளையோர் மற்றும் COVID-19: பணிகள், கல்வி, உரிமைகள் & மனநலவாழ்வில் பாதிப்புகள்" என்ற தலைப்பில் ஆய்வொன்றை மேற்கொண்டது. இந்த ஆய்வின்படி, உலக இளையோர்களில் கிட்டத்தட்ட சரிபாதிபேர் மனக்கவலை அல்லது மனச்சோர்வை ஏற்படுத்தும் சூழ்நிலைகளுக்கு ஆளாகின்றனர். COVID-19 தொற்றுநோயால் மூன்றில் ஒரு பங்கினர் தங்களின் எதிர்கால தொழிற்முறை வாழ்வு குறித்து அச்சங்கொண்டுள்ளனர். 18-29 வயதுடைய இளையோரின் வாழ்க்கையில், COVID-19 தொற்றுநோயின் தாக்கம்குறித்து ஆய்வுசெய்ய, இந்த ஆய்வு நடத்தப்பட்டது.

5. எந்த வகை வாகனங்களை, மின்கலங்கள் பொருத்தப்படாமல் இருந்தாலும், பதிவுசெய்வதற்கு, மத்திய சாலைப்போக்குவரத்து மற்றும் நெடுஞ்சாலை அமைச்சகம் அனுமதி அளித்துள்ளது?

அ. மின்னாற்றலில் இயங்கக்கூடிய வாகனங்கள்

ஆ. சூரிய ஆற்றலில் இயங்கக்கூடிய வாகனங்கள்

இ. தானிகள்

ஈ. பாதுகாப்பு வாகனங்கள்



❖ மின்னாற்றலில் இயங்கக்கூடிய வாகனங்களை மின்கலங்கள் பொருத்தாமல் இருந்தாலும் விற்கவும் பதிவுசெய்யவும் மத்திய சாலைப்போக்குவரத்து & நெடுஞ்சாலை அமைச்சகம் அனுமதியளித்துள்ளது. பரிசோதனை முகமை அளித்த வகைப்பாட்டு சான்றிதழ் அடிப்படையில், இவ்வாகனங்களை விற்கவும் பதிவுசெய்யவும் அனுமதியளிக்கலாம் எனத் தெரிவிக்கப்பட்டுள்ளது. மேலும், பதிவுசெய்யும்போது மின்கலத்தின் தயாரிப்பு மற்றும் வகைகுறித்தோ அல்லது வேறு எந்தத்தகவல்களையும் அளிக்கவேண்டிய அவசியம் இல்லை என்றும் அதில் குறிப்பிடப்பட்டுள்ளது.

6. "மகாராஷ்டிராவின் நெசவு மற்றும் ஒடிசாவின் ஜவுளி" என்ற தலைப்பிலான ஓர் இணையவழிக் கருத்தரங்கை, இந்திய சுற்றுலாத் துறையுடன் இணைந்து எந்த அமைப்பு ஏற்பாடு செய்திருந்தது?

அ. NITI ஆயோக்

ஆ. இந்திய பத்திரிகை அறக்கட்டளை

இ. பத்திரிகை தகவல் அலுவலகம்

ஈ. மத்திய நெசவு நிறுவனம்



- ❖ "மகாராஷ்டிராவின் நெசவு மற்றும் ஒடிசாவின் ஜவுளி" என்ற தலைப்பிலான ஓர் இணையவழிக் கருத்தரங்கை பத்திரிகை தகவல் அலுவலகம் (PIB)-மும்பையும் இந்திய சுற்றுலா - மும்பையும் ஏற்பாடு செய்தன. இந்த இணையவழிக் கருத்தரங்கம் தனது கவனத்தை மகாராஷ்டிரா மற்றும் ஒடிசாவின் கைத்தறி மற்றும் துணிகள் மீது வைத்திருந்தது.
- ❖ நாட்டின் கைத்தறி நெசவாளர்களை கௌரவிக்கும் விதமாக ஆகஸ்ட்.7 இந்தியாவில் தேசிய கைத்தறி நாளாக கொண்டாடப்படுகிறது. பிரிட்டிஷ் அரசாங்கத்தால் வங்காளம் பிரிக்கப்படுவதை எதிர்த்து, கடந்த 1905ஆம் ஆண்டு இதேநாளில் தொடங்கப்பட்ட சுதேசி இயக்கத்தைக் நினைவுகூரும் விதமாக ஆக.7ஆம் தேதி தேர்வுசெய்யப்பட்டது.

7. COVID-19 தொற்றுநோய்க்கான தடுப்பூசி நிர்வாகம் குறித்த தேசிய நிபுணர் குழுவின் தலைவர் யார்?

அ. அமிதாப் காந்த்

ஆ. Dr. V K பால்

இ. நரேந்திர சிங் தோமர்

ஈ. இராஜீவ் குமார்



- ❖ COVID-19 தடுப்பூசி போடுவதற்கான தேசிய நிபுணர் குழு கூட்டம் முதன்முறையாக ஆகஸ்ட்.12 அன்று கூடியது. NITI ஆயோக் அமைப்பின் உறுப்பினர் Dr. V K பால் தலைமையில் இக்கூட்டம் நடைபெற்றது. சுகாதாரம் மற்றும் குடும்பநலத்துறை செயலாளரும் இணைத்தலைவராக இதில் பங்கேற்றார். இந்த நிபுணர் குழு மத்திய சுகாதார மற்றும் குடும்ப நல அமைச்சகத்தின் கீழ் அமைக்கப்பட்டுள்ளது.
- ❖ தடுப்பூசி மருந்து இருப்புவைப்பது, தேவைக்கேற்ப கிடைக்கச் செய்வதற்கு டிஜிட்டல் கட்டமைப்பை உருவாக்குவதற்கான, சிந்தனைகளை உருவாக்கி அமல்படுத்துவதற்கான நடைமுறைகள் குறித்து இந்தக் குழு விவாதித்தது. கடைசிநிலை வரையில் தடுப்பூசி கிடைப்பதை உறுதிசெய்வதற்கு, தடுப்பூசி வழங்கலை தடமறிதல் குறித்தும் இதில் ஆலோசிக்கப்பட்டது.

8. "பொறுப்பான வணிகம் தொடர்பான குழுவின் அறிக்கை" யை வெளியிட்ட மத்திய அமைச்சகம் எது?

அ. உள்துறை அமைச்சகம்

ஆ. நிதி அமைச்சகம்

இ. பெருநிறுவன விவகாரங்கள் அமைச்சகம்

ஈ. வெளியுறவு அமைச்சகம்



MINISTRY OF
CORPORATE AFFAIRS

- ❖ மத்திய பெருநிறுவன விவகாரங்கள் அமைச்சகமானது "பொறுப்பான வணிகம் தொடர்பான குழுவின் அறிக்கை" யை வெளியிட்டுள்ளது. நிதிசாரா அளவுருக்களைப்புகாரளிக்க நிறுவனங்களுக்கு ஒரு புதிய புகாரளிப்பு கட்டமைப்பை இவ்வறிக்கை முன்மொழிந்துள்ளது.
- ❖ இக்கட்டமைப்பு, "பொறுப்பான வணிகம் மற்றும் நிலைத்தன்மை அறிக்கை" என்று அழைக்கப்படுகிறது. இது MCA21 தளத்துடன் ஒருங்கிணைக்கப்படவுள்ளது. மேலும், இக்கட்டமைப்பின்வழி சேகரிக்கப்பட்ட தகவல்கள், "பொறுப்பான வணிகம் - நிலைத்தன்மை குறியீட்டை" உருவாக்க பயன்படும்.

9.எந்த வகை நிதி நிறுவனங்களுக்கு, கணினி அடிப்படையிலான சொத்து வகைப்பாட்டை செயல்படுத்த இந்திய ரிசர்வ் வங்கி அறிவுறுத்தியுள்ளது?

அ. சிறு நிதி வங்கிகள்

The co-operative bank

ஆ. நகர கூட்டுறவு வங்கிகள்

இ. மண்டல ஊரக வங்கிகள்

ஈ. முதன்மை ஒப்பந்ததாரர்கள்

- ❖ சொத்து வகைப்பாடு செயல்பாட்டில் செயல்திறன் & வெளிப்படைத்தன்மையை மேம்படுத்துவதற்கான நோக்கத்துடன், இந்திய ரிசர்வ் வங்கியானது (RBI) நகர்ப்புற கூட்டுறவு வங்கிகளில் (UCB) "கணினி அடிப்படையிலான சொத்து வகைப்பாட்டை" செயல்படுத்துமாறு அறிவுறுத்தியுள்ளது.2020 மார்ச்.31 நிலவரப்படி, ₹2000 கோடி அல்லது அதற்கு மேற்பட்ட சொத்துக்களைக் கொண்ட நகர்ப்புற கூட்டுறவு வங்கிகள், 2021 ஜூன்.30 முதல் கணினி அடிப்படையிலான சொத்து வகைப்பாட்டை செயல்படுத்த வேண்டும். மொத்த சொத்துக்களின் மதிப்பு ₹1000 கோடிக்கு சமமானவை / அதற்கு மேற்பட்டவை ஆனால் ₹2000 கோடிக்கும் குறைவான சொத்துக்களைக் கொண்ட நகர்ப்புற கூட்டுறவு வங்கிகள் 2021 செப்டம்பர்.30 முதல் இதனை செயல்படுத்த வேண்டும்.

10.அண்மைச்செய்திகளில் இடம்பெற்ற கத்ரா – தில்லி விரைவுச்சாலைவழித்தடம், தேசிய தலைநகரை, எந்த மாநிலம் / யூனியன் பிரதேசத்துடன் இணைக்கிறது?

அ. லடாக்

ஆ. ஜம்மு & காஷ்மீர்

இ. ஹிமாச்சல பிரதேசம்

ஈ. பஞ்சாப்



- ❖ கத்ரா (ஜம்மு & காஷ்மீர்) – தில்லி விரைவுச் சாலைத் திட்டப்பணி தொடங்கியுள்ளது. இது, 2023ஆம் ஆண்டளவில் நிறைவடையும். இந்தப் பணிகள் நிறைவடைந்த பிறகு, கத்ராவில் இருந்து தில்லிக்கு 6 ½ மணி நேரத்தில் சென்றுவிடமுடியும். ஜம்முவிலிருந்து தில்லியை 6 மணி நேரத்தில் அடைய முடியும். இந்த விரைவுச் சாலையின் ஒரு குறிப்பிடத்தக்க அம்சம் என்னவெனில், கத்ரா மற்றும் அமிர்தசரசு புனித நகரங்களை இணைப்பதாக இந்தச் சாலை இருக்கும். வழியில், வேறுபல முக்கியமான மத வழிபாட்டுத் தலங்களையும் இந்த விரைவுச்சாலை இணைக்கும்.

நடப்பு நிகழ்வுகள்

1. உணவு வீணாவதைக் குறைப்பதற்காக, "Clean Plate Campaign 2.0" என்ற பெயரில் பரப்புரை ஒன்றை தொடங்கிய நாடு எது?

அ. ஐக்கிய அமெரிக்க நாடுகள்

ஆ. சீனா

இ. ஐக்கிய அரபு அமீரகம்

ஈ. சவுதி அரேபியா



- ❖ உணவு வீணாவதைக் குறைப்பதற்காக, "Clean Plate Campaign 2.0" என்று அழைக்கப்படும் ஒரு புதிய பரப்புரையை சீனா தொடங்கியுள்ளது. சீன அதிபர் ஜி ஜின்பிங், COVID-19 தொற்றுநோயானது உணவு வீணாதல் குறித்த ஆபத்தான சூழ்நிலையை உருவாக்கியிருப்பதை முன்னிலைப்படுத்திய பின்னர், இந்தப் பரப்புரை செயல்படுத்தப்பட்டுள்ளது. இப்பரப்புரையின் முதல் பதிப்பு 2013-இல் தொடங்கப்பட்டது. இது, அதிகப்படியான அலுவல்பூர்வ விருந்துகளை கட்டுப்படுத்துவதை நோக்கமாகக் கொண்டது.

2. இஸ்ரேலுடன் அரச ரீதியான உறவுகளை ஏற்படுத்தியுள்ள முதல் வளைகுடா அரபு நாடு எது?

அ. கத்தார்

ஆ. குவைத்

இ. ஐக்கிய அரபு அமீரகம்

ஈ. பஹ்ரைன்



- ❖ பாலஸ்தீனியர்கள் தங்களின் எதிர்கால நாட்டின் ஒருபகுதியாகக் காணும் மேலைக்கரையின் சில பகுதிகளை சர்ச்சைக்குரிய முறையில் இணைப்பதைத் தடுக்கும் ஒப்பந்தத்தின் ஒருபகுதியாக, ஐக்கிய அரபு அமீரகம், இஸ்ரேலுடன் அரச ரீதியான உறவுகளை ஏற்படுத்திய முதல் வளைகுடா நாடாகவும் அரேபிய உலகில் மூன்றாவது நாடாகவும் மாறியுள்ளது. இந்த நடவடிக்கையை ஐக்கிய அமெரிக்க நாடுகளின் அதிபர் பாராட்டியுள்ளார்.
- ❖ இந்த நடவடிக்கை, மத்திய கிழக்கின் இரு ஆற்றல்மிக்க சமூகங்களுக்கும், பொருளாதாரங்களுக்கும் இடையிலான உறவை ஏற்படுத்துகிறது. இந்த ஒப்பந்தத்தின்கீழ், ஐக்கிய அரபு அமீரகமும் இஸ்ரேலும் COVID-19 தொற்றுக்கு சிகிச்சையளித்தல் மற்றும் அவற்றுக்கான தடுப்பூசி உருவாக்கம் ஆகியவற்றில் தங்களது மேலான ஒத்துழைப்பை விரிவுபடுத்தும்.

3. இந்தியாவில், தேர்ந்தெடுக்கப்பட்ட அரசாங்கத்தின் தலைவராக (முதலமைச்சர் மற்றும் பிரதமர் உட்பட) மிகநீண்டகாலம் பதவி வகித்தவர் யார்?

அ. நரேந்திர மோடி

ஆ. மன்மோகன் சிங்

இ. P.V நரசிம்மராவ்

ஈ. இந்திரா காந்தி



- ❖ அனைத்து இந்தியப்பிரதம அமைச்சர்களைவிடவும், இந்தியாவில், தேர்ந்தெடுக்கப்பட்ட அரசாங்கத்தின் தலைவராக (முதலமைச்சர் & பிரதமர் உட்பட), நேரந்திர மோடி, மிகநீண்டகாலம் பதவி வகித்துள்ளார். குஜராத் மாநில முதலமைச்சராக இருந்த 12 ஆண்டுகளுக்கும் மேலான அவரது பதவிக்காலம் உட்பட, அவரது மொத்த பதவிக்காலம் 18 ஆண்டுகள் மற்றும் 300 நாட்களுக்கும் மேல் உள்ளது.
- ❖ அடல் பிகாரி வாஜ்பாயியை விஞ்சி, மிகநீண்டகாலம் பதவி வகித்த காங்கிரஸ் அல்லாத முதல் பிரதமர் என்ற நிலையையும் பெறுகிறார் நேரந்திர மோடி. நாட்டில் மிகநீண்டகாலம் பிரதம அமைச்சராகப் பதவி வகித்தவர் ஜவஹர்லால் நேரு (ஏறத்தாழ 16 ஆண்டுகள்). அவருக்கு அடுத்தபடியாக அவருடைய மகள் இந்திரா காந்தி, 15 ஆண்டுகள் பிரதமராக இருந்தார்.

4. ஆயுதமேந்திய காவல்படையினருக்காக, "ஷெளரியா KGC அட்டை" என்றவொரு சிறப்பு அட்டையை அறிமுகப்படுத்தியுள்ள இந்திய வங்கி எது?

அ. ICICI வங்கி

ஆ. HDFC வங்கி

இ. ஆக்ஸிஸ் வங்கி

ஈ. YES வங்கி



- ❖ HDFC வங்கியானது, சமீபத்தில், ஆயுதமேந்திய காவல் படையினருக்காக, "ஷெளரியா KGC அட்டை" தொடங்கப்படுவதாக அறிவித்தது. கிசான் வரவு அட்டை வழிகாட்டுதலின் அடிப்படையில் இந்த அட்டை வடிவமைக்கப்பட்டுள்ளது. 45 லட்சத்துக்கும் மேற்பட்ட இந்திய ஆயுதப்படை வீரர்களுக்கு ₹2 இலட்சம் முதல் ₹10 இலட்சம் வரையிலான ஆயுள்காப்பீடு இதில் கிடைக்கும். இந்த அட்டையைப் பெறுவதற்கு, ஆயுதப்படை வீரர்கள், தங்களின் பணிக்கேற்றவாரான ஆவணங்களைச் சமர்ப்பிக்க வேண்டும்.

5. புத்துயிர்ப்பு மற்றும் நகர்ப்புற மாற்றத் திட்டத்திற்கான அடல் திட்டத்தை (AMRUT) செயல்படுத்துவதில், சிறந்த செயல்திறனை வகிக்கின்ற இந்திய மாநிலம் எது?

அ. மேற்கு வங்கம்

ஆ. குஜராத்

இ. ஒடிசா

ஈ. மகாராஷ்டிரா



- ❖ மத்திய வீட்டுவசதி மற்றும் நகர்ப்புற விவகார அமைச்சகத்தின் கூற்றுப்படி, புத்துயிர்ப்பு மற்றும் நகர்ப்புற மாற்றத்திற்கான அடல் திட்டத்தை செயல்படுத்துவதில், ஒடிசா மாநிலம் தொடர்ந்து முன்னணியில் உள்ளது. ஒடிசா மாநிலம் 85.67 சதவீத மதிப்பெண்களைப் பெற்று முதலிடத்தைப் பெற்றுள்ளதுடன், மாநிலத்தின் ஒன்பது நகரங்களில் உள்ள வீடுகளுக்கு குடிநீர் வசதியை வழங்கியுள்ளது.
- ❖ AMRUT திட்டத்தின்கீழ் தொடங்கப்பட்ட 191 திட்டங்களில் 148 திட்டங்களை ஒடிசா அரசு முடித்துள்ளது. ஒடிசா மாநிலத்தைத் தொடர்ந்து சண்டிகரும் தெலுங்கானாவும் உள்ளன. தமிழ்நாடு, அதிக எண்ணிக்கை -கையிலான பணிகளை நிறைவுசெய்துள்ளது.

6. 'Sputnik V' தடுப்பூசியின் உற்பத்தி மற்றும் சந்தைப்படுத்துதலில் இரஷ்யாவுடன் கூட்டிணைந்துள்ள நாடு எது?

- அ. அர்ஜென்டினா
ஆ. பிரேசில்
இ. ஆஸ்திரேலியா
ஈ. நியூசிலாந்து



- ❖ உலகின் முதல் பதிவுசெய்யப்பட்ட COVID-19 தொற்றுக்கான தடுப்பூசி, 'Sputnik V' இன் உற்பத்தி மற்றும் சந்தைப்படுத்துதலில் ரஷ்யாவும் பிரேசிலும் கூட்டிணைய முடிவுசெய்துள்ளன. ரஷ்ய நேரடி முதலீட்டு நிதியமானது பிரேசில் மாகாணமான பரணாவுடன் ஒப்பந்தம் செய்துள்ளதாக அறிவித்துள்ளது. தடுப்பூசி உற்பத்தியையும் அதன் விநியோகத்தையும் பிரேசில் மற்றும் பிற அமெரிக்க நாடுகளில் ரஷ்ய நேரடி முதலீட்டு நிதியம் ஏற்பாடு செய்து வருகிறது.

7. எந்தப் பழங்குடி மொழிக்கான எந்திர மொழிபெயர்ப்பு கருவியை, மைக்ரோசாப்ட் ஆராய்ச்சி ஆய்வகம் உருவாக்கியுள்ளது?


- அ. சந்தாளி
ஆ. கோண்டி
இ. சோரா
ஈ. முந்தரி

Microsoft®
Research

- ❖ மைக்ரோசாப்ட் ஆராய்ச்சி ஆய்வகத்தால், 'Interactive Neural Machine Translation Tool (INMT)' எனப்படும் செயலி உருவாக்கப்பட்டுள்ளது. இந்தக் கருவியை உருவாக்க மைக்ரோசாப்ட் ஆய்வகம், இந்திய குரல் அடிப்படையிலான இணையாதலமான CGNet Swara மற்றும் IIT புதிய இராய்ப்பூர் ஆகியவற்றுடன் கூட்டிணைந்துள்ளது.
- ❖ இது, ஹிந்தியிலிருந்து தென்-மத்திய திராவிட மொழியான கோண்டிக்கும் அதற்கு நேரெதிராகவும் வாக்கியங்களை மொழிபெயர்க்கிறது. இந்தச் செயலி, கோண்டி பழங்குடியைச்சார்ந்த இளையோரை அம்மொழியைக்கற்க ஊக்குவிப்பதை நோக்கமாகக் கொண்டுள்ளது.

8. அண்மைச் செய்திகளில் இடம்பெற்ற, "N1-STOP-LAMP" என்றால் என்ன?

- அ. COVID-19 பரிசோதனை
ஆ. கிருமிநாசினி விளக்கு
இ. தனிநபர் பாதுகாப்பு உடை
ஈ. முக மறைப்பு



- ❖ ஜர்னல் ஆப் மெடிக்கல் மைக்ரோபயாலஜியில் வெளியிடப்பட்ட கண்டுபிடிப்புகளின்படி, "N1-STOP-LAMP" என்ற புதிய மலிவு விலை நாசித்துணி சோதனை உருவாக்கப்பட்டுள்ளது.

- ❖ ஆய்வாளர்களின் கூற்றுப்படி, இந்தச் சோதனையானது COVID-19 தொற்றை ஏற்படுத்தும் SARS-CoV-2 நச்சுயிரியின் இருப்பை 20 நிமிடங்களில் துல்லியமாக கண்டறியும். இது 100% துல்லியமானது. ஒரு குழாயைப் பயன்படுத்தி மேற்கொள்ளப்படும் இந்தச் சோதனை, ஒரே ஒரு படிநிலையை மட்டுமே உள்ளடக்கியதாக உள்ளது. எனவே இது, மிகவும் திறமையானதும் மலிவானதும் ஆகும்.

9.மத்திய அமைச்சர் நிதின் கட்கரி அறிமுகப்படுத்திய, மேற்பரப்புகளை கிருமிநீக்கம் செய்வதற்கான DRDO சான்றளிக்கப்பட்ட சாதனத்தின் பெயர் என்ன?

அ. ஆராத்யா

ஆ. அதுல்யா

இ. அபிமன்யு

ஈ. பீமா



- ❖ "அதுல்யா" – 30 நொடிகளில் எந்தவொரு வளாகத்தையும் கிருமிநீக்கம் செய்யக்கூடிய புதிய சாதனம், மத்திய சாலைப்போக்குவரத்து மற்றும் நெடுஞ்சாலைகள் மற்றும் குறு, சிறு மற்றும் நடுத்தரத் தொழில் நிறுவனங்களுக்கான அமைச்சர் நிதின் கட்கரியால் வெளியிடப்பட்டது. இச்சாதனத்தின் வடிவமைப்பு, DRDO ஆல் சான்றளிக்கப்பட்டுள்ளது. இது முழுமையாக இந்தியாவில் உருவாக்கப்பட்டதாகும்.
- ❖ எங்கும் எளிதில் எடுத்துச் செல்லக்கூடிய இது 3 கிகி எடைகொண்டதாக உள்ளது. ஒரு நேரத்தில் 5 மீ பரப்பளவு வரை எந்தவொரு வளாகத்தையும் கிருமிநீக்கஞ்செய்ய இச்சாதனத்தைப் பயன்படுத்தலாம். வீடு, அலுவலகம், பெட்டிகள், அறைகலன்கள் போன்றவற்றின் மேற்பரப்புகளை கிருமி நீக்கம் செய்ய இதனை பயன்படுத்தப்படலாம்.

10.அண்மைச்செய்திகளில் இடம்பெற்ற கங்காதர் மெகர் நீரேற்று கால்வாய் அமைப்பு என்பது எந்த மாநில / யூனியன் பிரதேசத்தின் நீர்ப்பாசனத் திட்டமாகும்?

அ. மகாராஷ்டிரா

ஆ. மேற்கு வங்கம்

இ. ஒடிசா

ஈ. பீகார்



- ❖ ஒடிசா மாநில அமைச்சரவை தனது 'கங்காதர் மெகர் நீரேற்று கால்வாய் அமைப்பு' என்று பெயரிடப்பட்ட நீர்ப்பாசனத்திட்டத்தை செயல்படுத்த, ₹1138 கோடி ஒப்பந்தப்புள்ளிக்கு ஒப்புதல் அளித்துள்ளது. இந்த நீர்ப்பாசனத்திட்டம், ஒடிசாவின் பார்கர் மற்றும் சோனேபூர் மாவட்டங்களில், வறட்சியால் பாதிக்கப்பட்ட பகுதிகளில் உள்ள 25,600 ஹெக்டேர் விவசாய நிலங்களுக்கு நீர்ப்பாசன வசதி அளிக்கும். இந்தத் திட்டம் முதன்முதலில் கடந்த 2017 ஆம் ஆண்டில் அறிவிக்கப்பட்டது. இந்தத் திட்டத்தைச் செயல்படுத்தும் நிறுவனம் விரைவில் அறிவிக்கப்படும்.

நடப்பு நிகழ்வுகள்

1. விடுதலை நாள் கொண்டாட்டத்தை குறிக்கும் வகையில், கீழ்க்காணும் எந்தெந்த ஆவணப்படங்கள், திரைப்படப்பிரிவால் திரையிடப்பட்டன?

அ. Vice Roy's House & Mangal Pandey

ஆ. The Legend of Bhagat Singh & Chittagong

இ. India Wins Freedom & India Independent

ஈ. India Untouched & Gulabi Gang



- ❖ 2020 ஆக.15 – எழுபத்து நான்காம் விடுதலை நாள் கொண்டாட்டத்தில், திரைப்படப்பிரிவு, "India Wins Freedom & India Independent" ஆகிய இரண்டு ஆவணப்படங்களை திரையிட்டது. மேற்கண்ட இரண்டு படங்களைத்தவிர, விடுதலை இயக்கம் குறித்த தேர்ந்தெடுக்கப்பட்ட 14 திரைப்படங்கள், தகவல் மற்றும் ஒலிபரப்பு அமைச்சகத்தால் ஏற்பாடு செய்யப்பட்ட, "இணையவழி தேசபக்தி திரைப்பட விழாவில்" 2020 ஆக.7-21 வரை, "www.cinemasofindia.com" வலைத்தளத்தில் காட்சிப்படுத்தப்பட்டன.

2. அண்மைச் செய்திகளில் இடம்பெற்ற உயிரி மருந்துப் பகுப்பாய்வு மையம் அமைந்துள்ள நகரம் எது?

அ. மும்பை

ஆ. புனே

இ. தில்லி

ஈ. ஹைதராபாத்



- ❖ புனேவில் அமைக்கப்பட்டுள்ள உயிரி மருந்துப் பகுப்பாய்வு மையத்தை மத்திய உயிரி தொழில்நுட்பத் துறை செயலாளர் மெய்நிகராக தொடக்கிவைத்தார். இது, புனேவில் அமைந்துள்ள CSIR – தேசிய வேதியியல் ஆய்வகத்தின் ஆதரவிலுள்ள தொழில்நுட்ப வணிகக்காப்பகமான வெஞ்சர் மையத்தின் ஒரு முன்னெடுப்பாகும்.
- ❖ உயிரி மருந்தாளுமை தயாரிப்பாளர்களுக்கு உயர்தரம் வாய்ந்த பகுப்பாய்வுச் சேவைகளை இந்தப் பகுப்பாய்வு மையம் வழங்கும். உயிரியல், உயிரி மருந்தாளுமைக் கட்டமைப்பு இயக்கத் தன்மைகள் பற்றி பகுப்பாய்வதற்கான ஆதார மையமாக இம்மையம் உருவெடுக்கும் என்று எதிர்பார்க்கப்படுகிறது.

3. இந்தியா தனது மிகப்பெரிய உட்கட்டமைப்பு திட்டத்திற்காக, எந்த நாட்டிற்கு, \$500 மில்லியன் டாலர் கடனுதவியை அறிவித்துள்ளது?

அ. இலங்கை

ஆ. வங்கதேசம்

இ. மாலத்தீவுகள்

ஈ. நேபாளம்



- ❖ இந்தியா சமீபத்தில் தனது மிகப்பெரிய உட்கட்டமைப்பு திட்டத்திற்கு, \$500 மில்லியன் அமெரிக்க டாலர் நிதியுதவியை அறிவித்துள்ளது. இந்நிதியில், தலைநகரான மாலேவை, மூன்று அண்டைத்தீவுகளான வில்லிங்கிலி, குல்கிபாஹூ மற்றும் திலாபுசி ஆகியவற்றுடன் இணைக்கும் நோக்கில் \$400 மில்லியன் டாலர் கடனும் \$100 மில்லியன் டாலர் மானியமும் வழங்கப்படும். இத்திட்டம், பொருளாதார செயல்பாடு மற்றும் வேலைவாய்ப்புகளையும் மேம்படுத்தும்.

4. இந்தியாவில், ஆண்டுதோறும் நடைபெறும் பன்னாட்டுத் திரைப்பட விழா (IFFI) எங்கு நடைபெறுகிறது?

அ. கொல்கத்தா

ஆ. கோவா

இ. புது தில்லி

ஈ. ஜெய்ப்பூர்



- ❖ இந்திய பன்னாட்டுத் திரைப்பட விழா என்பது ஒவ்வொரு ஆண்டும் நவம்பர் மாதத்தில் கோவாவில் நடைபெறும் ஒரு வருடாந்திர திரைப்பட விழாவாகும். நடப்பாண்டு (2020) நவம்பர் 20-28 வரை, கோவாவில், திட்டமிடப்பட்டபடி இந்த விழா நடைபெறும் என்று கோவா மாநில முதலமைச்சர் பிரமோத் சாவந்த் உறுதிப்படுத்தியுள்ளார். கோவா மாநில அரசுக்கு சொந்தமான பொழுதுபோக்குச் சங்கத்துடன் இணைந்து திரைப்பட விழாக்கள் இயக்குநரகம் இந்த விழாவை ஏற்பாடு செய்துள்ளது.

5. இணையவழிக் கல்வியை மேம்படுத்துவதற்காக, 2500'க்கும் மேற்பட்ட திறன்பேசிகளை இந்திய சிறார்கள்க்கு வழங்கவுள்ள திறன்பேசி தயாரிப்பு நிறுவனம் எது?

அ. ஒப்போ

ஆ. விவோ

இ. ஷாவ்மி

ஈ. ஹூவாவே



- ❖ சீன திறன்பேசி நிறுவனமான ஷாவ்மி அதன் MI இந்தியா பிரிவானது இணையவழிக் கல்விமுறைக்கு ஆதரவாக இந்திய சிறார்களுக்கு ₹2 கோடி மதிப்புள்ள 2,500'க்கும் மேற்பட்ட திறன்பேசிகளை வழங்கும் என அறிவித்தது. விநியோக செயல்முறையை முன்னெடுப்பதற்காக, MI இந்தியா, ஓர் இந்திய இலாப-நோக்கற்ற அமைப்பான, 'Teach for India' உடன் கூட்டிணையும். இந்தச் சேவையை திறம்பட பயன்படுத்தவும், சிறார்களுக்கு தரமான கல்வி கிடைக்கவும், சுழற்சி முறையில் இந்தத் திறன்பேசிகள் வழங்கப்பட்டு பயன்படுத்தப்படும்.

6. வரிவிதிப்பு சீர்திருத்தத்தின் ஒருபகுதியாக, பிரதமரால் வெளியிடப்பட்ட தளத்தின் பெயரென்ன?

அ. நேர்மையாக வரி செலுத்துவோரின் தகவல் பலகை

ஆ. வெளிப்படையான வரிவிதிப்பு - நேர்மையானவர்களை கௌரவித்தல்

இ. தடையில்லாத மதிப்பீட்டுத் திட்டம்

ஈ. PM வெளிப்படாதத் தன்மை



- ❖ "வெளிப்படையான வரிவிதிப்பு - நேர்மையானவர்களை கௌரவித்தல்" என்ற தளத்தை பிரதமர் மோடி, காணொளிக்காட்சிமூலம் தொடங்கிவைத்தார். 21ஆம் நூற்றாண்டின் வரிவிதிப்பு அமைப்பின் தேவையை நிறைவேற்றும் வகையில், இந்தத் தளம் தொடங்கப்பட்டுள்ளது.
- ❖ நேர்மையாக வரிசெலுத்துவோர் அனைவருக்கும் பயனளிக்கும் வகையில், இணக்கத்தை எளிதாக்குவதையும், பணத்தைத் திரும்பப்பெறும் செயல்முறையை விரைவாக்குவதையும் இத்தளம் நோக்கம் எனக்கொண்டுள்ளது. தடையில்லா மதிப்பீடு, தடையில்லா மேல்முறையீடு மற்றும் வரி செலுத்துவோர்-ருக்கான சாசனம் போன்ற மிகப்பெரும் சீர்திருத்தங்களை இந்தத் தளம் கொண்டுள்ளது.

7. Transiting Exoplanet Survey Satellite (TESS) என்பது எந்த நாட்டு விண்வெளி அமைப்பின் செயற்கைக் கோளாகும்?

அ. ஐக்கிய அமெரிக்க நாடுகள்

ஆ. பிரான்ஸ்

இ. ஆஸ்திரேலியா

ஈ. சீனா



- ❖ NASA ஏவிய Transiting Exoplanet Survey Satellite (TESS) தனது முதன்மை பணியை முடித்துள்ளது. அதன் ஈராண்டுகால முதன்மை பணியின்போது, அது நமது சூரியக்குடும்பத்திற்கு வெளியே 66 புதிய புறக்கோள்களைக் கண்டறிந்தது. மேலும், ஈராயிரத்துக்கும் மேற்பட்ட விண்பொருள்களையும் TESS கண்டறிந்தது. விரைவில் அவையனைத்தும் வானியலாளர்களால் உறுதிப்படுத்தப்படும். TESS இன் நீட்டிக்கப்பட்ட பணி, எதிர்வரும் 2022ஆம் ஆண்டில் நிறைவடையும்.

8. டோக்கியோ ஒலிம்பிக்கில் பங்கேற்கும் இந்திய அணியின், அதிகாரப்பூர்வ ஆதரவாளராக அறிவிப்பு செய்யப்பட்டுள்ள நிறுவனம் எது?

அ. INOX குழுமம்

ஆ. பைஜி'ஸ்

இ. PVR சினிமா

ஈ. இண்டிகோ



- ❖ இந்திய ஒலிம்பிக் சங்கத்தின் ஓர் அண்மைய அறிவிப்பின்படி, மறுதிட்டமிடப்பட்ட டோக்கியோ ஒலிம்பிக் போட்டிகளில் பங்கேற்கும் இந்திய அணியின் அதிகாரப்பூர்வ ஆதரவாளராக INOX குழுமம் இருக்கும். தற்போது நிலவும் COVID-19 தொற்றுநோய் சூழல் காரணமாக, டோக்கியோ ஒலிம்பிக் போட்டிகள் 2021 ஜூலை.23 முதல் ஆகஸ்ட்.8 வரை மாற்றியமைக்கப்பட்டது. இக்குழுமம் தனது பொழுதுபோக்கு நிறுவனமான, 'INOX Leisure Ltd' மூலம் அணியின் விளம்பரங்களை ஒளிபரப்பும். INOX குழுமம், நாடு முழுவதும் பன்னடுக்கு பொழுதுபோக்குச் சங்கிலித்தொடரைக் கொண்டுள்ளது.

9. அண்மைய அறிக்கையின்படி, உலகில் மலிவான வாடகை குடியிருப்புகள் கிடைக்கும் இரண்டாவது நகரமாக இடம்பெற்றுள்ள இந்திய நகரம் எது?

அ. ஹைதராபாத்

ஆ. பெங்களூரு

இ. தில்லி

ஈ. சென்னை



- ❖ பியூர்லி டையமண்ட்ஸின் புதிய அறிக்கையின்படி, வியட்நாமின் பெருநகரமான ஹோ சி மின் நகரம், உலகிலேயே மிகவும் மலிவான வாடகை குடியிருப்புகள் கிடைக்கப்பெறும் நகரமாகும். உலகிலேயே வாடகை குடியிருப்புக்கு அதிகம் செலவு பிடிக்கும் நகரமாக நியூயார்க் நகரம் உள்ளதாக அந்த அறிக்கை வெளிப்படுத்தியுள்ளது. நியூயார்க்கைத் தொடர்ந்து லாஸ் ஏஞ்சல்ஸ் உள்ளது. இந்திய தலைநகரமான தில்லி, உலகிலேயே மிகவும் மலிவான வாடகை குடியிருப்புகள் கிடைக்கும் இரண்டாவது நகரமாக உள்ளது. தில்லியைத் தொடர்ந்து தமிழ்நாட்டின் தலைநகரமான சென்னை உள்ளது.

10. 'பவித்ராபதி' என்ற ஆயுர்வேத அடிப்படையிலான மக்கி அழியக்கூடிய முகமறைப்பை (face-mask) உருவாக்கியுள்ள அமைப்பு எது?

அ. பாதுகாப்பு ஆராய்ச்சி & மேம்பாட்டு அமைப்பு

ஆ. இந்திய விண்வெளி ஆய்வு மையம்

இ. மேம்படுத்தப்பட்ட தொழில்நுட்பத்துக்கான பாதுகாப்பு நிறுவனம்

ஈ. ஹிந்துஸ்தான் ஏரோநாட்டிக்ஸ் லிட்



- ❖ "பவித்ராபதி" என்ற ஆயுர்வேத அடிப்படையிலான மக்கி அழியக்கூடிய முகமறைப்பை புனேவில் உள்ள மேம்படுத்தப்பட்ட தொழில்நுட்பத்துக்கான பாதுகாப்பு நிறுவனம் (DIAT) உருவாக்கியுள்ளது. இது ரீதியாக, DIAT புனே & தனியார் நிறுவனமொன்றுக்கு இடையே, இதனை பேரளவில் உற்பத்தி செய்வதற்கான ஒர் ஒப்பந்தம் கையெழுத்தானது. இந்நிறுவனம் தற்போது இந்த முகமறைப்பை வணிக ரீதியிலான விற்பனைக்கு கொண்டுவந்துள்ளது. இதேபோல், "ஒளஷதா தாரா" என்று பெயரிடப்பட்ட நுண்ணுயிர் எதிர்ப்பு உடையை உருவாக்கும் தொழில்நுட்பமும் இந்நிறுவனத்திற்கு மாற்றப்படுகிறது.

நடப்பு நிகழ்வுகள்

1.மத்திய எஃகு அமைச்சகமானது எந்த அமைப்போடு இணைந்து, "வீட்டுவசதி மற்றும் கட்டட கட்டுமானம் & வானூர்தி துறைகளில் எஃகுப் பயன்பாட்டை வளர்த்தெடுப்பது" என்ற தலைப்பில் ஓர் இணையவழிக் கருத்தரங்கை நடத்தவுள்ளது?

அ. CII

ஆ. FICCI

இ. ASSOCHAM

ஈ. L&T



Confederation of Indian Industry

❖ "தற்சார்பு இந்தியா: வீட்டு வசதி, கட்டடக்கட்டுமானம் மற்றும் விமானத்துறையில் எஃகுப் பயன்பாட்டை அதிகரித்தல்" என்னும் தலைப்பிலான இணையக் கருத்தரங்கை இந்தியத் தொழில் கூட்டமைப்புடன் (CII) இணைந்து, மத்திய வீட்டுவசதி மற்றும் நகர்ப்புற விவகாரங்கள் அமைச்சகம் மற்றும் விமானப் போக்குவரத்து அமைச்சகத்துடன் எஃகு அமைச்சகம் நடத்தவிருக்கிறது. எஃகு சார்ந்த வடிவமைப்பு மற்றும் கட்டடம், வீடுகள் மற்றும் வானூர்தி நிலையம் ஆகியவற்றின் கட்டுமானங்களில் எஃகுப் பயன்பாட்டை அதிகரித்தல் குறித்த பயனர்களின் எண்ணங்கள் மீது இந்த இணையவழிக்கருத்தரங்கு தனது கவனத்தைச் செலுத்தும்.

2.எந்த நிறுவனத்தின் ஆதரவின் கீழ், அண்மைச் செய்திகளில் இடம்பெற்ற விலைக்கண்காணிப்பு மற்றும் ஆதாரவளப்பிரிவு அமைக்கப்பட்டுள்ளது?

அ. தேசிய மருந்துக்கல்வி ஆராய்ச்சி நிறுவனம்

ஆ. தேசிய மருந்து விலை ஆணையம்

இ. இந்திய பொதுத்துறை மருந்து நிறுவனங்களின் பணியகம்

ஈ. ஹிந்துஸ்தான் இயற்கை வேதிகள் லிட்



❖ கர்நாடக மாநிலத்தில், மத்திய வேதியியல் மற்றும் உரங்கள் அமைச்சகத்தின் NPPA'இன் (தேசிய மருந்து விலை நிர்ணய ஆணையம்) கீழ், புதிய விலைக்கண்காணிப்பு மற்றும் ஆதாரவளப் பிரிவு அமைக்கப்பட்டுள்ளது. சந்தையில் மருந்துகளின் விலையை கண்காணிக்க NPPA'க்கு உதவுவதும் அவற்றின் கிடைப்பை உறுதிசெய்வதும் இந்தப் பிரிவின் முக்கிய செயல்பாடாகும்.

❖ NPPA அதன் நுகர்வோர் விழிப்புணர்வு, விளம்பரம் மற்றும் விலைக் கண்காணிப்பு (CAPP) என்னும் மத்தியத்துறைத்திட்டத்தின்கீழ் ஏற்கனவே பன்னிரண்டு மாநிலங்கள் / யூனியன் பிரதேசங்களில் விலைக்கண்காணிப்பு மற்றும் ஆதாரவளப்பிரிவை (PMRU) அமைத்துள்ளது.

3.அண்மையில் தொடங்கப்பட்ட, மத்திய பழங்குடியினர் விவகார அமைச்சகத்தின் செயல்திறன் தகவல் பலகையின் பெயரென்ன?

அ. பழங்குடியினருக்கு அதிகாரம்; இந்தியாவில் மாற்றம்

ஆ. பழங்குடியினரின் தகவல் பலகைக்கு செல்லுங்கள்



இ. பழங்குடிகளின் மாற்றம் குறித்த தகவல் பலகை

ஈ. இந்திய பழங்குடியினரின் தகவல் பலகை

- ❖ மத்திய பழங்குடியின விவகாரங்கள் அமைச்சகத்தால் வடிவமைக்கப்பட்டுள்ள, "பழங்குடியினருக்கு அதிகாரம்; இந்தியாவில் மாற்றம்" என்ற இணையவழி செயல்திறன் தகவல்பலகை ஒன்றை NITI ஆயோக் தலைமை நிர்வாக அதிகாரி அமிதாப் காந்த், NITI ஆயோக் உறுப்பினர் ரமேஷ் சந்த் ஆகியோர் தொடக்கிவைத்தனர். நீடித்த வளர்ச்சி இலக்குகளை (SDG) அடைவதுபற்றி பதினொரு திட்டங்களுக்கு மேற்கொள்ளப்பட்ட முயற்சிகள் குறித்து இந்தத் தகவல் பலகையில் உடனுக்குடன் பதிவுசெய்யப்படும். ஐந்து உதவித்தொகை திட்டங்கள் குறித்தும், இந்தத் தகவல் பலகையில் விவரங்கள் வெளியிடப்படும்.

4. போர்ப்ஸ் பட்டியலில், உலகிலேயே அதிக சம்பளம் வாங்கும் நடிகர்களின் பட்டியலில் முதலிடம் பிடித்த நடிகர் யார்?

அ. வில் ஸ்மித்

ஆ. ஜாக்கி சான்

இ. சிவகார்த்திகேயன்

ஈ. டுவைன் ஜான்சன்



- ❖ 'தி ராக்' என அழைக்கப்படும் டுவைன் ஜான்சன், உலக அளவில் அதிக சம்பளம் வாங்கும் முதல் பத்து நடிகர்கள் இடம்பெற்ற போர்ப்ஸ் பட்டியலில் முதலிடம் பிடித்துள்ளார். 'ராக்', 2020ஆம் ஆண்டில் வாங்கிய சம்பளம் மட்டும் \$87.5 மில்லியனாகும். \$48.5 மில்லியன் சம்பளத்துடன் நடிகர் அக்ஷய்குமார் ஆறாவது இடத்தில் உள்ளார்; இந்தப் பட்டியலில் உள்ள ஒரே இந்திய நடிகர் இவர்தான்.

5. 'Air Bubble' ஒப்பந்தத்தை இந்தியா மேற்கொண்ட முதல் அண்டை நாடு எது?

அ. இலங்கை

ஆ. வங்கதேசம்

இ. மாலத்தீவுகள்

ஈ. நேபாளம்



- ❖ 'Air Bubble' ஒப்பந்தத்தின்கீழ், இந்தியா, போக்குவரத்து சேவைகளை இயக்கும் முதல் அண்டை நாடாக மாலத்தீவுகள் உள்ளது. அண்மையில், உள்நாட்டு வான் போக்குவரத்து இயக்குநரகம், எந்தவொரு செல்லுபடியாகும் நுழைவு இசைவை (visa) வைத்திருக்கும் இந்தியர்கள், 'Air Bubble' ஒப்பந்தத்தின்கீழ் ஐக்கிய அமெரிக்க நாடுகள், ஐக்கியப் பேரரசு, கனடா ஆகிய நாடுகளுக்கு விமானம் வழியாக பயணிக்க முடியும் என்று அறிவித்தது.

6. யாருக்கு அவரின் வீரமறைவுக்குப்பின், 'கீர்த்தி சக்ரா' விருதை வழங்கி இந்தியக்குடியரசுத்தலைவர் கௌரவித்தார்?

அ. அப்துல் ரஷீத் கலாஸ்

ஆ. கிருஷ்ன் சிங் ராவத்

இ. அனில் அர்ஸ்

ஈ. அலோக் குமார் துபே



- ❖ ராணுவப்படைகளின் தலைமைத்தளபதியாக இருக்கக்கூடிய குடியரசுத்தலைவர் ராம்நாத் கோவிந்த் ராணுவப்படை வீரர்களுக்கும், துணைராணுவப்படை வீரர்களுக்கும் 84 விருதுகள் & பதக்கங்களை வழங்குவதற்கு அனுமதி அளித்துள்ளார். இவற்றில் 1 கீர்த்தி சக்ரா விருது, 9 சௌர்யா சக்ரா விருதுகள், சேனா பதக்கம் பெற்ற ஐந்து வீரர்களுக்கு ஆடைப்பட்டயம் (தீர்ச்செயல்), அறுபது சேனா பதக்கங்கள் (தீர்ச்செயல்), 4 நவசேனா பதக்கங்கள் (தீர்ச்செயல்) மற்றும் ஐந்து வாயுசேனா பதக்கங்கள் (தீர்ச்செயல்) ஆகியன அடங்கும். இதில், "ஆபரேஷன் மேகதூத்" மற்றும் "ஆபரேஷன் ரக்ஷக்" ஆகியவற்றில் உயிர் இழந்த எட்டு வீரர்களுக்கு பாராட்டுப் பத்திரம் வழங்குவதும் அடங்கும்.

7. பிரதமர் தனது விடுதலை நாள் உரையில் கீழ்க்கண்ட எவ்விரு விலங்கினங்களைப் பாதுகாப்பதற்கான ஒரு புதிய திட்டத்தை பரிந்துரைத்தார்?

அ. சிறுத்தைப்புலி மற்றும் காண்டாமிருகம்

ஆ. சிங்கம் மற்றும் ஓங்கில்

இ. காண்டாமிருகம் மற்றும் கலைமான்

ஈ. வங்கப்புலி மற்றும் ஆமை



- ❖ இந்தியப் பிரதமர் மோடி, அண்மையில் 2020 ஆகஸ்ட்.15 அன்று தனது விடுதலை நாள் உரையை ஆற்றினார். அவ்வரையில், சிங்கத்திட்டம் மற்றும் ஓங்கில் திட்டம் ஆகிய இரண்டு புதிய திட்டங்களைத் தொடங்குவது குறித்து அவர் குறிப்பிட்டார்.
- ❖ சிங்கத்திட்டமானது ஆசிய சிங்கங்களையும் அதன் வசிப்பிடத்தையும் ஒரு முழுமையான முறையில் பாதுகாப்பதை நோக்கமாகக் கொண்டுள்ளது. இது மனித-வனவுயிரி மோதலைச் சமாளிக்கவும் வாழ்வாதார வாய்ப்புகளை வழங்கவும் உதவும். ஓங்கில் திட்டமானது ஆறுகள் & பெருங்கடல்களில் வாழும் ஓங்கில்களைப் பாதுகாப்பதை நோக்கமாகக்கொண்டுள்ளது.

8. COVID-19 தொற்றுநோயை சிறப்புற எதிர்த்துப் போராடியதற்காக, தமிழ்நாட்டு முதலமைச்சரின் சிறப்பு விருது வழங்கி கௌரவிக்கப்பட்டவர் யார்?

அ. சுந்தர் பிச்சை

ஆ. செளமியா சுவாமிநாதன்

இ. கமலா ஹாரிஸ்

ஈ. சத்யா நாதெல்லா



- ❖ COVID-19 (கொரோனா) நோய்த்தடுப்புப்பணியில் சிறப்பான பங்களிப்பை ஆற்றியதற்காக, உலக நலவாழ்வு அமைப்பின் (WHO) முதன்மை ஆராய்ச்சியாளர் செளமியா சுவாமிநாதனுக்கு 'தமிழ்நாட்டு முதலமைச்சரின் சிறப்பு விருது' அளிக்கப்பட்டது. 'முதலமைச்சரின் சிறந்த நடைமுறைகள் விருது' கருவூலத்துறைக்கு அளிக்கப்பட்டது. COVID-19 தொற்றுக்கு எதிரான போராட்டத்தில் குறிப்பிடத்தக்க பங்காற்றியமைக்காக பெருநகர சென்னை மாநகராட்சி மற்றும் தமிழ்நாடு மருத்துவ சேவைகள் கழகம் ஆகியவற்றுக்கு விருதுகள் வழங்கப்பட்டன.

9. மூன்று ICC கோப்பைகளையும் வெல்வதற்கு தனது அணியை வழிநடத்திய உலகின் ஒரே கிரிக்கெட் அணித்தலைவர் யார்?

அ. ரிக்கி பாண்டிங்

ஆ. மகேந்திர சிங் தோனி

இ. செளரவ் கங்குலி

ஈ. விராத் கோலி



- ❖ இந்திய கிரிக்கெட் வீரரும் முன்னாள் அணித்தலைவருமான மகேந்திர சிங் தோனி (MSD), பன்னாட்டு கிரிக்கெட் போட்டிகளிலிருந்து ஓய்வுபெறுவதாக அறிவித்துள்ளார். 39 வயதான MS தோனி, மூன்று ICC கோப்பைகளையும் வெல்வதற்கு தனது அணியை வழிநடத்திய உலகின் ஒரே கிரிக்கெட் அணித்தலைவராக திகழ்கிறார். அவரது தலைமையின்கீழ், இந்தியா, 2007'இல் ICC உலக T20, 2010 மற்றும் 2016'இல் ஆசியக்கோப்பை, 2011'இல் ICC கிரிக்கெட் உலகக்கோப்பை மற்றும் 2013ஆம் ஆண்டில் ICC சாம்பியன்ஸ் கோப்பை ஆகியவற்றை வென்றது. MS தோனியைத் தொடர்ந்து மற்றொரு கிரிக்கெட் வீரரான சுரேஷ் ரைனாவும் ஓய்வுபெறுவதாக அறிவித்தார்.

10. எல்லையோர மற்றும் கடலோர மாவட்டங்களை உள்ளடக்கும் எந்த இளையோர் சேவைப்பிரிவை விரிவுபடுத்த, மத்திய பாதுகாப்பு அமைச்சர் ஒப்புதல் அளித்துள்ளார்?

அ. நாட்டு நலப்பணித் திட்டம் (NSS)

ஆ. தேசிய மாணவர் படை (NCC)

இ. இந்திய சாரணர் சங்கம்

ஈ. காவலர் நண்பர்கள்



- ❖ அனைத்து எல்லை மற்றும் கடலோர மாவட்டங்களில் உள்ள இளையோரின் எதிர்பார்ப்புகளைப் பூர்த்திசெய்வதற்காக, தேசிய மாணவர் படையை (NCC) பேரளவில் விரிவாக்கம் செய்யும் திட்டத்துக்கு மத்திய பாதுகாப்பு அமைச்சர் இராஜ்நாத் சிங் ஒப்புதல் அளித்துள்ளார். இத்திட்டம் குறித்த பரிந்துரையை பிரதமர் நரேந்திர மோடி, ஆக.15 அன்று தனது விடுதலை நாள் உரையில் அறிவித்தார்.
- ❖ ஒட்டுமொத்தமாக 173 எல்லையோர மற்றும் கடலோர மாவட்டங்களில் உள்ள 1 இலட்சம் பேர், தேசிய மாணவர் படையில் (NCC) சேர்க்கப்படுவார்கள். இதில், மூன்றில் ஒரு பங்கினர் சிறுமிகளாக இருப்பர். விரிவாக்கத் திட்டத்தின் ஓர் அங்கமாக, எல்லை மற்றும் கடலோரப் பகுதிகளில், படையினருக்கு NCC பயிற்சியளிப்பதற்காக ஒட்டுமொத்தமாக 83 தேசிய மாணவர்படைப்பிரிவுகள் (ராணுவம் 53, கடற்படை 20, விமானப்படை 10) மேம்படுத்தப்படும்.

🌐 தமிழ்நாடு நடப்பு நிகழ்வுகள் 🌐

74ஆவது இந்திய விடுதலை நாளன்று தமிழ்நாடு அரசு சார்பில் வழங்கப்பட்ட விருதுகள்:

கல்பனா சாவ்லா விருது – செந்தமிழ்ச்செல்வி, ஆனந்தவள்ளி மற்றும் முத்தம்மாள்.

- ❖ நீரில் தத்தளித்து உயிருக்குப் போராடிய நான்கு பேரை துணிச்சலுடன் காப்பாற்றியதற்காக
- ❖ ₹5 இலட்சம் காசோலை, 8 கிராம் தங்கப்பதக்கம் மற்றும் சான்றிதழ் அடங்கியது.

டாக்டர் ஜி. ப. ஜெ சிப்துல்கலாம் விருது – ச. செல்வகுமார், ஆனந்தம் இளைஞர் அறக்கட்டளை.

- ❖ பொருளாதாரத்தில் பின்தங்கிய மாணவர்களுக்கு கல்வியை அளிக்கும் பணியில் ஈடுபட்டு வருவதற்காக
- ❖ 8 கிராம் தங்கப்பதக்கம், ₹5 இலட்சம் ரொக்கம், பாராட்டுச்சான்றிதழ் ஆகியன அடங்கியது.

சிறந்த சமூக சேவகர் – கோதனவள்ளி.

சிறந்த நிபுணம் – கிரீட் எனப்படும் கிராமப்புற கல்வி மற்றும் பொருளாதார மேம்பாட்டு மையம்.

சிறந்த உள்ளாட்சி அமைப்புகள்:

- ❖ **சிறந்த மாநகராட்சி** - வேலூர் மாநகராட்சி (₹25 இலட்சம்).
- ❖ **சிறந்த நகராட்சிகள்** - விழுப்புரம் (₹15 இலட்சம்) நகராட்சி முதல் பரிசையும், கரூர் (₹10 இலட்சம்) இரண்டாவது பரிசையும், கூத்தநல்லூர் (₹5 இலட்சம்) மூன்றாவது பரிசையும் பெற்றது.
- ❖ **சிறந்த பேரூராட்சிகள்** - சேலம் மாவட்டம் வனவாசி (₹10 இலட்சம்) முதல் பரிசையும், இரண்டாம் பரிசு சேலம் மாவட்டம் வீரபாண்டிக்கு ₹5 இலட்சமும், கோயம்புத்தூர் மாவட்டம் மதுக்கரைக்கு ₹3 இலட்சமும் வழங்கப்பட்டது.

நடப்பு நிகழ்வுகள்

1. உலைச்சாம்பலை கொண்டுசெல்லும் தனது உட்கட்டமைப்பிற்காக சமீபத்திய செய்திகளில் இடம்பெற்ற, 'ரிஹந்த் திட்டம்' அமைந்துள்ள மாநிலம் எது?

அ. ஹரியானா

ஆ. உத்தர பிரதேசம்

இ. பஞ்சாப்

ஈ. இராஜஸ்தான்



❖ தேசிய அனல்மின் கழகமானது (NTPC) உத்தரபிரதேசத்தில் ரிஹந்த் திட்டத்தில் உட்கட்டமைப்பைக் கட்டியுள்ளது. சிமென்ட் ஆலைகளுக்கு மலிவு விலையில் உலைச்சாம்பலை மொத்தமாக கொண்டு செல்வதற்காக இத்திட்டம் வடிவமைக்கப்பட்டுள்ளது. மின்னூற்பத்தி நிலையங்களில் உள்ள உலைச்சாம்பலை முழுமையாகப் பயன்படுத்த NTPC உறுதிபூண்டுள்ளது. இந்திய இரயில்வேயின் ஏற்றுதல் வசதிகளைப்பயன்படுத்தி, உலைச்சாம்பலை (flyash) பயனுள்ள முறையில் பயன்படுத்த, மின்னூற்பத்தி நிலையங்கள் அவற்றின் உட்கட்டமைப்பை மேம்படுத்தும்.

2. இந்திய பள்ளிமாணாக்கருக்கு செயற்கை நுண்ணறிவு (AI) அடிப்படையிலான தொகுதியைத்தொடங்க NITI ஆயோக்கின் அடல் புத்தாக்க இயக்கத்துடன் (AIM) அண்மையில் ஒத்துழைத்த சங்கம் எது?

அ. இன்டெல்

ஆ. IBM

இ. CDAC

ஈ. NASSCOM

NASSCOM®

❖ தேசிய மென்பொருள் மற்றும் சேவை நிறுவனங்களின் சங்கமானது (NASSCOM) அண்மையில் NITI ஆயோக்கின் அடல் புத்தாக்க இயக்கத்துடன் (AIM) இணைந்து இந்திய பள்ளிமாணாக்கருக்காக ஒரு செயற்கை நுண்ணறிவு (AI) அடிப்படையிலான பாடத்தொகுதியை அறிமுகப்படுத்தியது.

❖ AI அடிப்படையிலான இந்தப் பாடத்தொகுதி கிட்டத்தட்ட 5,000 அடல் டிங்கரிங் ஆய்வகங்களில் (ATL) செயல்படுத்தப்படவுள்ளது. இது 2.5 மில்லியன் மாணாக்கரை எட்டும் என்று எதிர்பார்க்கப்படுகிறது. AI கருத்தாக்கங்களில் செயல்பாடுகள் மற்றும் காணொளிகளைக்கொண்ட இந்தப் பாடத்தொகுதி பிப்ரவரி 27 முதல் அறிமுகப்படுத்தப்படவுள்ளது.

3. 'பலாச' மலருடன் கூடிய தனது புதிய மாநிலச் சின்னத்தை வெளியிட்ட மாநிலம் / யூனியன் பிரதேசம் எது?

அ. கேரளம்

ஆ. ஜார்க்கண்ட்

இ. பஞ்சாப்

ஈ. கர்நாடகம்



- ❖ ஜார்க்கண்ட் மாநில அரசு தனது மாநிலத்திற்கான புதிய சின்னத்தை வெளியிட்டுள்ளது. இதனை இராஞ்சியில் வைத்து அம்மாநில முதலமைச்சர் ஹேமந்த் சோரன் வெளியிட்டார். வட்ட வடிவிலான இச்சின்னத்தில் இடம்பெற்றுள்ள செறிவான வட்டங்களுக்கு இடையே இந்திய ஒன்றியத்தின் தேசிய சின்னம் வைக்கப்பட்டுள்ளது. இந்தச் செறிவான வட்டங்கள், அம்மாநிலத்தின் ஏராளமான இயற்கை வளங்களையும் அதன் வளமான கலாசாரத்தையும் சித்தரிக்கின்றன. ஜார்க்கண்ட் மாநில மலரான 'பலாச' மலரையும் மாநில விலங்கான 'யானை'யையும் இந்தச் சின்னம் கொண்டுள்ளது.

4.எவ்விரு அமைப்புகளைச் சார்ந்த ஆராய்ச்சியாளர்கள், நிலவின் மேற்பரப்பை பயன்படுத்தி சுடுகற்களை (bricks) உருவாக்கும் செயல்முறையை உருவாக்கியுள்ளனர்?


- அ. HAL & DRDO
- ஆ. NASA & DRDO
- இ. IISc & ISRO
- ஈ. NASA & ISRO



- ❖ இந்திய அறிவியல் நிறுவனம் (IISc) மற்றும் இந்திய விண்வெளி ஆய்வுமையம் (ISRO) ஆகியவற்றின் ஆராய்ச்சிக்குழு, நிலவின் மேற்பரப்பில், 'சுடுகல்போன்ற கட்டமைப்பை' உருவாக்கும் செயல்முறையை உருவாக்கியுள்ளது. இந்தச் சுடுகற்களை, நிலவின் மேற்பரப்பில் கட்டமைப்புகளை இணைக்க பயன்படுத்தலாம் என ஆராய்ச்சியாளர்கள் தெரிவிக்கின்றனர்.
- ❖ யூரியா மற்றும் நிலவு மண் ஆகியவை இந்தச் செயல்பாட்டில் பயன்படுத்தப்படும் மூலப்பொருட்களாகும். பாக்டீரியா மற்றும் கொத்தவரை ஆகியவற்றை பயன்படுத்தி இது உருவாக்கப்பட்டுள்ளது.

5.ISRO'இன் சந்திரயான்-2 விண் சுற்றுக்கலனால் படமெடுக்கப்பட்ட பெரும்பள்ளத்தின் பெயரென்ன?

- அ. லூனார் பெரும்பள்ளம்
- ஆ. சாராபாய் பெரும்பள்ளம்
- இ. கலாம் பெரும்பள்ளம்
- ஈ. ஆப்டிமஸ் பெரும்பள்ளம்



- ❖ சந்திரயான் -2 விண் சுற்றுக்கலனில் இருந்த Terrain Mapping Camera-2 (TMC-2), அண்மையில், நிலவின் மேற்பரப்பில் உள்ள, "சாராபாய் பெரும்பள்ள"த்தை படமெடுத்துள்ளதாக இந்திய விண்வெளி ஆய்வு மையம் (ISRO) தெரிவித்துள்ளது. இந்தப் பெரும்பள்ளம் நிலவின் வடகிழக்கு பகுதியில் உள்ள "மரே செரினிடாடிஸி"ல் அமைந்துள்ளது; இது, எரிமலைக்குழம்புப் படிவால் ஆன பரந்த தட்டையான பகுதியாகும். இந்தப் பெரும்பள்ளம் சராசரியாக 1.7 கிலோ மீட்டர் ஆழத்தைக் கொண்டுள்ளது மற்றும் அதன் சுவர்கள் சராசரியாக 25° முதல் 30° வரை சாய்வைக் கொண்டிருப்பதாகத் தெரிகிறது.

6.பாதுகாப்பு அமைச்சரால் அறிமுகப்படுத்தப்பட்ட, 'கொங்கூர் ஏவுகணை சோதனை உபகரணங்களை' உருவாக்கிய அமைப்பு எது?

- அ. DRDO
- ஆ. பாரத நில அகழ்வு நிறுவனம்
- இ. பாரத டைனமிக்ஸ் லிட்
- ஈ. பாரத மின்னணு நிறுவனம்



- ❖ பாரத டைனமிக்ஸ் நிறுவனத்தால் (BDL) உள்நாட்டிலேயே உருவாக்கப்பட்ட, "கொங்கூர் ஏவுகணை சோதனை உபகரணங்கள்" மற்றும் "கொங்கூர் ஏவி பரிசோதனை உபகரணங்கள்" ஆகியவற்றை பாதுகாப்பு அமைச்சர் தொடக்கிவைத்தார்.
- ❖ "தற்சார்பு இந்தியா" வார கொண்டாட்டங்களின் ஒருபகுதியாக, BDL ஆல் வடிவமைக்கப்பட்ட கொங்கூர் - M பீரங்கி எதிர்ப்பு கட்டளை ஏவுகணைகள் மற்றும் கொங்கூர் - M ஏவுகணை ஏவிகள் ஆகிய இரு உபகரணங்களும் அவற்றின் சேவைத்திறனை சரிபார்ப்பதற்காக அறிமுகப்படுத்தப்பட்டன. முன்னர் இந்தத் தயாரிப்புகள் அனைத்தும் இரஷ்யாவிலிருந்து இறக்குமதி செய்யப்பட்டன.

7. அண்மைச் செய்திகளில் இடம்பெற்ற, 'அடல் சுரங்கம்' அமைந்துள்ள மாநிலம் எது?

அ. உத்தர பிரதேசம்

ஆ. ஹிமாச்சல பிரதேசம்

இ. சிக்கிம்

ஈ. கர்நாடகா



- ❖ ரோதங் கணவாயின்கீழ் அமைந்துள்ள உத்திசார் முக்கியத்துவம் வாய்ந்த சுரங்கப்பாதைக்கு, கடந்த ஆண்டு டிசம்பரில் முன்னாள் பிரதமர் அடல் பிஹாரி வாஜ்பாயின் பெயர் சூட்டப்பட்டது. ரோதங்கில் உள்ள, 'அடல் சுரங்கப்பாதை' 2020 செப்டம்பருக்குள் பிரதமர் மோடியால் திறக்கப்படும் என ஹிமாச்சல பிரதேச மாநில முதலமைச்சர் ஜெய் ராம் தாக்கூர் அண்மையில் அறிவித்தார். 8.8 கிமீ நீளமுள்ள இந்தச் சுரங்கப்பாதை, உலகில் உள்ள மிகநீளமான சுரங்கப்பாதைகளுள் ஒன்றாக இருக்கும். இந்தச் சுரங்கம், கடல் மட்டத்தில் இருந்து சுமார் 3000 மீட்டர் உயரத்தில் அமைந்துள்ளது.

8. அண்மைச் செய்திகளில் இடம்பெற்ற, 'கங்கோத்ரி தேசிய பூங்கா' அமைந்துள்ள மாநிலம் எது?

அ. உத்தரகண்ட்

ஆ. சிக்கிம்

இ. அஸ்ஸாம்

ஈ. பீகார்



- ❖ எழுபது ஆண்டுகளுக்கு முன் அழிந்துபோனதாகக் கருதப்படும் கம்பளி பறக்கும் அணில், உத்தரகண்ட் மாநிலம் கங்கோத்ரி தேசிய பூங்காவில் அண்மையில் காணப்பட்டது. வன ஆராய்ச்சி நிறுவனத்தின் கூற்றுப்படி, இக்கம்பளி பறக்கும் அணில் IUCN சிவப்புப்பட்டியலில் இடம்பெற்றுள்ளது. தேசிய பூங்காவில் நடத்தப்பட்ட கணக்கெடுப்பின்போது இது காணப்பட்டது. இவ்விலங்கு அதன் கம்பளி போன்ற உரோம நகங்களை ஒரு வான்குடைபோன்று பயன்படுத்தி பறக்கிறது.

9. அண்மைச் செய்திகளில் இடம்பெற்ற CAMPA நிதியத்துடன் தொடர்புடைய மத்திய அமைச்சகம் எது?

அ. சுற்றுச்சூழல், வனம் & காலநிலை மாற்ற அமைச்சகம்

ஆ. உள்துறை அமைச்சகம்

இ. வெளியுறவு அமைச்சகம்



ஈ. உழவு & உழவர் நல அமைச்சகம்

- ❖ CAMPA (Compensatory Afforestation Fund Management and Planning Authority) நிதியில் எண்பது சதவீதத்தை காடு வளர்ப்பு (அ) தோட்டங்களுக்கு மட்டுமே பயன்படுத்தப்பட வேண்டும் என்றும் இருபது சதவீதத்தை திறன் மேம்பாட்டுக்காக பயன்படுத்திக் கொள்ளலாம் என்றும் மத்திய சுற்றுச்சூழல், வனம் & காலநிலை மாற்ற அமைச்சர் பிரகாஷ் ஜவடேகர் உத்தரவிட்டுள்ளார். அண்மைய நிதி ஆணையம் வனப்பகுதிக்கான நிதிப்பகிர்வை பத்து சதவீதமாக உயர்த்தியுள்ளது குறிப்பிடத்தக்கது.

10. எல்லைப் பாதுகாப்புப் படையின் (BSF) தலைமை இயக்குநராக நியமிக்கப்பட்டுள்ளவர் யார்?

அ. இராகேஷ் அஸ்தானா

ஆ. நாகேஸ்வர இராவ்

இ. ரிஷி குமார் சக்லா

ஈ. இரஞ்சித் சின்ஹா



- ❖ எல்லைப் பாதுகாப்புப் படையின் (BSF) தலைமை இயக்குநராக இராகேஷ் அஸ்தானா, IPS நியமனம் செய்யப்பட்டுள்ளார். இந்நியமனத்திற்கு முன்பு, அவர், கடந்த 2019 ஜனவரி முதல் உள்நாட்டு வான் போக்குவரத்து பாதுகாப்பு பணியகத்தின் தலைவராக பணிபுரிந்துவந்தார். S S தேஸ்வால் அவருக்கு பதிலாக அந்தப்பதவியில் அமரவுள்ளார். தற்போதைய BSF தலைவர் R K சக்லா, 2020 பிப்ரவரியில் ஓய்வுபெறவுள்ளார். இராகேஷ் அஸ்தானா, 1984ஆம் ஆண்டுத்தொகுதி IPS அதிகாரியாகவும், மத்திய புலனாய்வுப் பிரிவின் முன்னாள் அதிகாரியாகவும் இருந்தார்.

நடப்பு நிகழ்வுகள்

1. பழங்குடியினரின் நலத்தை மேம்படுத்துவதற்காக மத்திய பழங்குடியினர் நலத்துறை அமைச்சகத்தால் தொடங்கப்பட்ட வலைத்தளத்தின் பெயரென்ன?

அ. ஆரோக்யா

ஆ. ஸ்வஸ்த்யா

இ. வந்தனா

ஈ. பழங்குடி இரகூடா



❖ "ஸ்வஸ்த்யா" என்ற பழங்குடியினர் நலவாழ்வு, ஊட்டச்சத்து வலைத்தளம், 'அலேக்' என்ற நலவாழ்வு மற்றும் ஊட்டச்சத்து குறித்த மின்னணு-செய்திமடல் ஆகியவற்றை மத்திய பழங்குடியினர் நலத்துறை அமைச்சர் அர்ஜுன் முண்டா, அண்மையில் தொடக்கிவைத்தார்.

❖ இந்த ஒற்றைத்தளத்தில் இந்தியாவின் பழங்குடி மக்கள் தொடர்பான அனைத்து நலவாழ்வு மற்றும் ஊட்டச்சத்து தொடர்பான தகவல்களும் கிடைக்கப்பெறும். புதிய நடைமுறைகள், ஆராய்ச்சியின் சுருக்கங்கள், கள ஆய்வுகள், இந்தியாவின் பல்வேறு பகுதிகளிலிருந்து திரட்டப்பட்ட நடைமுறைகள் ஆகியவற்றை, 'ஸ்வஸ்த்யா' சேகரித்து வழங்கும். பழங்குடியின மக்களுக்கு நலவாழ்வு & ஊட்டச்சத்து தொடர்பான கொள்கைகளை சான்றாதாரங்களின் அடிப்படையில் வகுக்கவும் முடிவுகள் எடுக்கவும் தேவையான உள்ளீடுகளை இது வழங்கும்.

2. உலக சூரிய ஆற்றல் தொழில்நுட்ப உச்சிமாநாட்டை நடத்தவுள்ள அமைப்பு எது?

அ. பன்னாட்டு சூரிய ஆற்றல் கூட்டணி

ஆ. உலக வர்த்தக சங்கம்

இ. ஐநா சுற்றுச்சூழல் திட்டம்

ஈ. இயற்கைக்கான உலகளாவிய நிதியம்



❖ பன்னாட்டு சூரிய ஆற்றல் கூட்டணி (ISA) தனது முதல் உலக சூரிய தொழில்நுட்ப உச்சிமாநாட்டை மெய்நிகராக வரும் 2020 செப்.8 அன்று நடத்தவுள்ளது. ISA ஆனது 121 நாடுகளின் கூட்டணியாகும்; இது, குருகிராமை தலைமையிடமாகக்கொண்டு இந்தியாவால் தொடங்கப்பட்டதாகும். இந்தியப்பிரதமர் மோடியும், ISA தலைவரும் புது மற்றும் புதுப்பிக்கத்தக்க எரிசக்தித் திறன் மேம்பாட்டு அமைச்சருமான R K சிங் ஆகியோர் இவ்வுச்சிமாநாட்டில் தொடக்கவுரை நிகழ்த்தவுள்ளனர். சூரிய ஆற்றலை திறம்பட பயன்படுத்தும் தொழில்நுட்பங்களை பயன்படுத்துவதில் இந்த நிகழ்வு கவனம் செலுத்தும்.

3. 'நடுவணரசு நிதியுதவியின் கீழியங்கும் நிறுவனங்கள்' பிரிவில், புதுமையில் சாதனை அடிப்படையில் அடல் தரவரிசை அமைப்புகளின் பட்டியல் (ARIIA) 2020 இல் முதலிடம் பிடித்த நிறுவனம் எது?

அ. இந்திய அறிவியல் நிறுவனம், பெங்களூரு

ஆ. IIT மெட்ராஸ்

இ. IIT பம்பாய்

ஈ. IIT தில்லி



- ❖ இந்தியக்குடியரசுத் துணைத்தலைவர் M வெங்கையா, புதுமையில் சாதனை அடிப்படையில் அடல் தரவரிசை அமைப்புகளின் பட்டியல் (ARIIA) 2020'ஐ அறிவித்தார். இது, மத்திய கல்வி அமைச்சகத்தின் முன்னெடுப்பாகும். இந்திய தொழில்நுட்ப நிறுவனம் - மெட்ராஸ் (IIT-M), "நடுவணரசு நிதியுதவியின் கீழியங்கும் நிறுவனங்கள்" பிரிவின்கீழ் முதலிடத்தையும், IIT மும்பை மற்றும் IIT தில்லி ஆகியவை முறையே இரண்டாவது & மூன்றாவது இடத்தையும் பிடித்தன. தொழில்முனைவு, புதுமையான கற்றல் அறிவுசார் சொத்துருவாக்கம் மற்றும் தொழில்நுட்ப பரிமாற்றம் உள்ளிட்ட பல்வேறு அளவுகோல்களில், கல்லூரிகளை, இந்தப் பட்டியல் மதிப்பீடு செய்கிறது.

4.இந்தியாவில், "புத்தாக்க சவால் நிதியத்தை" தொடங்கியுள்ள நாட்டின் அரசு எது?

அ. ஐக்கியப் பேரரசு

ஆ. ஆஸ்திரேலியா

இ. பிரேசில்

ஈ. ஜெர்மனி



- ❖ ஐக்கியப் பேரரசானது (UK) இந்தியாவில் £3 மில்லியன் மதிப்பிலான, "புத்தாக்க சவால் நிதியத்தை" அறிமுகப்படுத்தியுள்ளது. COVID-19 மற்றும் பிற சுற்றுச்சூழல் அச்சுறுத்தல்கள் போன்ற கடுமையான உலகளாவிய சவால்களைக்கையாளுவதற்கு தொழிற்துறை மற்றும் கல்விசார் அறிவியலாளர்களுக்கு ஆதரவளிப்பதை இந்நிதியம் தனது நோக்கமாகக்கொண்டுள்ளது.
- ❖ "UK இந்தியா தொழில்நுட்ப கூட்டாண்மை" இன்கீழ் சிறந்த அறிவியலாளர்களை ஒன்றிணைப்பதை இந்நிதியம் நோக்கமாகக் கொண்டுள்ளது. ஆராய்ச்சி முன்மொழிவுகளை சமர்ப்பிக்க, கர்நாடகாவில் அமைந்துள்ள "AI-தரவுத் தொகுதி" மற்றும் மகாராஷ்டிராவில் அமைந்துள்ள "எதிர்கால திரள் தொகுதி" ஆகியவற்றுடன் தொடர்புடைய புதுமையாளர்களுக்கு இந்நிதியம் அழைப்பு விடுத்துள்ளது.

5.இந்திய இரயில்வேயால், எந்த மாநிலத்தில், உலகின் மிகவுயரமான 'தூண் பாலம்' கட்டப்படுகிறது?

அ. அருணாச்சல பிரதேசம்

ஆ. ஹிமாச்சல பிரதேசம்

இ. மணிப்பூர்

ஈ. மேகாலயா



- ❖ உலகின் மிகவுயரமான 'தூண் பாலம்', மணிப்பூரில், இந்திய இரயில்வேயால் "இஜாய்" ஆற்றின் குறுக்கே கட்டப்பட்டு வருகிறது. அதன் மிகவுயரமான தூணின் உயரம் 141 மீட்டராகும். இந்தப் பாலம், ஜிரிபாம்-துபுல்-இம்பால் இரயில்பாதைத் திட்டத்தின் ஒருபகுதியாக உள்ளது.
- ❖ ஐரோப்பாவின் மாண்டினீக்ரோவில் 139 மீட்டர் உயரமான தூண் பாலமே தற்போது வரை உலகின் மிகவுயரமான தூண் பாலமாக உள்ளது. ₹280 கோடி செலவில் இந்தப் பாலம் கட்டப்பட்டு வருகிறது. இதன் கட்டுமானப்பணிகள், 2020 மார்ச் மாதத்திற்குள் நிறைவடையும் என்று எதிர்பார்க்கப்படுகிறது. இந்தப் பாலத்தின் மொத்த நீளம், 703 மீட்டர் என மதிப்பிடப்பட்டுள்ளது.

6.கடல் உணவுகளில் பரிசோதனைகள் மேற்கொள்வதற்காக, MPEDA'ஆல், எந்த மாநிலத்தில் தரக்கட்டுப்பாட்டு ஆய்வகம் அமைக்கப்பட்டுள்ளது?

அ. தமிழ்நாடு

ஆ. கேரளம்

இ. மகாராஷ்டிரா

ஈ. குஜராத்



❖ கடல்சார் பண்டங்கள் ஏற்றுமதி மேம்பாட்டு ஆணையமானது (MPEDA), குஜராத்தின் போர்பந்தரில் கடல் உணவுகளை பதப்படுத்தும் நிறுவனங்கள் மற்றும் ஏற்றுமதியாளர்களுக்கான தரக்கட்டுப்பாட்டு ஆய்வகத்தை திறந்துள்ளது. பன்னாட்டு ஒழுங்குமுறை தரத்தின்படி பாதுகாப்பை உறுதிப்படுத்த, கடல் உணவுகளைப் பரிசோதிப்பதில், ஏற்றுமதியாளர்களுக்கு இந்த ஆய்வகம் உதவும். நுண்ணுயிர்-எதிர்ப்பு எச்சங்கள் மற்றும் கடல்சார் உணவுகளில் கலக்கப்படும் ஆர்சனிக், பாதரசம் போன்ற கன உலோகங்களை சோதிக்கவும் பகுப்பாய்வு செய்யவும் இந்த ஆய்வகத்தில் நவீன கருவிகள் உள்ளன.

7.உத்தரகண்ட் மாநிலத்தின் பித்தோர்கர் மாவட்டத்தில், 180 அடி பாலத்தை 3 வார காலத்திற்குள்ளாக கட்டியெழுப்பிய அமைப்பு எது?

அ. இந்திய இராணுவம்

ஆ. இந்திய தேசிய நெடுஞ்சாலைகள் ஆணையம்

இ. எல்லைப்புறச் சாலைகள் அமைப்பு

ஈ. லார்சன் & டூப்ரோ



❖ உத்தரகண்டில் பித்தோர்கர் மாவட்டம் ஜாலிஜிபி பகுதியில் அடிக்கடி ஏற்படும் நிலச்சரிவு மற்றும் கனமழை ஆகியவற்றுக்கிடையே 180 அடி நீள பெய்லி பாலத்தை 3 வார காலத்திற்குள்ளாக எல்லைப்புறச் சாலைகள் அமைப்பு அமைத்துள்ளது. அவ்விடத்திலிருந்த 50 மீட்டர் நீள திண்காறைப்பாலம், கடந்த ஜூலையில் பொழிந்த கனமழை காரணமாக ஓடைகளிலும், சிற்றாறுகளிலும் ஏற்பட்ட வெள்ளத்தில் முற்றிலுமாக அடித்துச் செல்லப்பட்டது.

❖ இந்தச் சாலைத் தொடர்பையடுத்து, இருபது கிராமங்களைச் சார்ந்த சுமார் 15000 பேருக்கு நிவாரணப் பொருட்கள் சென்றடையும். புதிதாக அமைக்கப்பட்ட பாலம் காரணமாக ஜாலிஜிபியில் இருந்து முசௌரி வரையிலான 66 கி.மீ., சாலையில் போக்குவரத்து மீண்டும் தொடங்கியுள்ளது.

8.சில்லறை கொடுப்பனவுகளுக்காக புதிய குடை நிறுவனத்தை அமைக்கவுள்ள நிதி நிறுவனம் எது?

அ. இந்திய ரிசர்வ் வங்கி

ஆ. இந்திய தேசிய கொடுப்பனவு கழகம்

இ. இந்திய பங்கு & பரிவர்த்தனைகள் வாரியம்

ஈ. இந்திய வங்கிகள் சங்கம்



- ❖ சில்லறை கொடுப்பனவுகளுக்காக ஒரு புதிய குடை நிறுவனத்தை அமைப்பதற்கான கட்டமைப்பை இந்திய ரிசர்வ் வங்கி வெளியிட்டுள்ளது. இது குறைந்தபட்சம் ₹500 கோடி செலுத்திய மூலதனத்தைக் கொண்டிருக்கும், 'இலாப நோக்குடைய' நிறுவனமாக செயல்படும். இது ATM'கள், PoS மற்றும் ஆதார் அடிப்படையிலான கொடுப்பனவுகள் போன்ற கட்டண முறைமைகளை அமைத்து இயக்கும். வங்கிகள் / வங்கிகள் அல்லாதவற்றின் தீர்வைகளையும் இந்நிறுவனம் நிர்வகிக்கும்.

9.எந்த மாநில அரசு அனைத்து அரசாங்கப் பணிகளையும் தனது மாநிலத்தைச் சார்ந்தவர்களுக்கு மட்டும் ஒதுக்குவதாக அறிவித்துள்ளது?

அ. ஆந்திர பிரதேசம்

ஆ. மத்திய பிரதேசம்

இ. கேரளம்

ஈ. கர்நாடகம்



- ❖ மபி மாநில அரசு வேலைகள் அனைத்தும் அதன் மாநிலத்தைச் சார்ந்தவர்களுக்கு மட்டும் ஒதுக்கப்படும் என்று மத்திய பிரதேச மாநில முதலமைச்சர் சிவராஜ் சிங் சௌகான் அண்மையில் அறிவித்தார். இதன் மூலம், இதுபோன்ற ஓர் அறிவிப்பை செய்யும் முதல் மாநிலமாக மத்திய பிரதேச மாநிலம் மாறியுள்ளது. இதுதொடர்பான சட்டவிதிகளை அம்மாநில அரசு உருவாக்கவுள்ளது. தனது விடுதலைநாள் உரையின் போது, மத்திய பிரதேச மாநில முதலமைச்சர், இளையோருக்கு அரசாங்கப் பணிகளில் முன்னுரிமை அளிக்கப்படும் என்று அறிவித்தார்.

10. 'தேசிய புற்றுநோய் பதிவேடு திட்ட அறிக்கை 2020'ஐ வெளியிட்டுள்ள அமைப்பு எது?

அ. ICMR

ஆ. AIIMS

இ. CSIR

ஈ. NITI ஆயோக்



- ❖ இந்திய மருத்துவ ஆராய்ச்சிக்கழகம் (ICMR) அண்மையில் 'தேசிய புற்றுநோய் பதிவேடு திட்ட அறிக்கை -2020'ஐ வெளியிட்டது. இந்த அறிக்கையின்படி, அடுத்த ஐந்தாண்டுகளில் புற்றுநோயால் பாதிக்கப்பட்டவர்களின் எண்ணிக்கை 12 சதவீத அளவுக்கு அதிகரிக்கும். எதிர்வரும் 2025ஆம் ஆண்டில், சுமார் 1.5 மில்லியன் மக்கள் இந்த நோயால் பாதிக்கப்படுவார்கள் என்று மதிப்பிடப்பட்டுள்ளது. இது 2020ஆம் ஆண்டில் 1.39 மில்லியனாக உள்ளது. புகையிலை தொடர்பான புற்றுநோய் பாதிப்புகள் இப்பட்டியலில் முக்கிய இடத்தைப் பெற்றுள்ளன. நாட்டிலேயே அதிக புற்றுநோயாளிகளைக்கொண்ட மாவட்டமாக மிசோரம் மாநிலத்தின் தலைநகரமான ஐசால் மாவட்டம் விளங்குகிறது.

நடப்பு நிகழ்வுகள்

1. 'பனாரஸ்' என்று பெயர் மாற்றப்பட்ட மாண்டுவாடி இரயில் நிலையம் அமைந்துள்ள மாநிலம் எது?

அ. பீகார்

ஆ. உத்தர பிரதேசம்

இ. ஜார்க்கண்ட்

ஈ. உத்தரகண்ட்



- ❖ உத்தர பிரதேசத்தில் உள்ள மாண்டுவாடி இரயில் நிலையத்தை 'பனாரஸ்' என்று பெயர்மாற்ற மத்திய உள்துறை அமைச்சகம் சமீபத்தில் ஒப்புதல் அளித்தது. உத்தர பிரதேச மாநில அரசு தனது வாரணாசி மாவட்டத்தில் உள்ள இரயில் நிலையத்தின் பெயரை மாற்றுமாறு மத்திய உள்துறை அமைச்சகத்திற்கு முன்னர் கோரிக்கை அனுப்பியிருந்தது. இரயில்வே அமைச்சகம், இந்திய அஞ்சல் துறை மற்றும் நில அளவைத்துறை ஆகியவற்றுடன் கலந்தாலோசித்த பின்னர், உள்துறை அமைச்சகம் 'ஆட்சேபனை இல்லை' என்ற சான்றிதழை வழங்கியது.

2. சீன மக்கள் வங்கியானது எந்த இந்திய தனியார்துறை வங்கியில் பங்குகளை வாங்கியுள்ளது?

அ. YES வங்கி

ஆ. ஆக்ஸிஸ் வங்கி

இ. ஐ சி ஐ சி ஐ வங்கி

ஈ. IDBI வங்கி



- ❖ சீன மக்கள் வங்கியானது ஐ சி ஐ சி ஐ வங்கியில் ஒரு சிறிய அளவிலான பங்குகளை வாங்கியுள்ளது. ₹15,000 கோடி மதிப்பிலான தகுதிவாய்ந்த நிறுவன முதலீட்டாளர்கள் (QIP) திட்டத்தின்கீழ் பங்குகளை வாங்கிய 357 நிறுவன முதலீட்டாளர்களுள் இதுவும் ஒன்றாகும். இந்த நிதி திரட்டும் திட்டத்தில், சீன மக்கள் வங்கி, இந்திய ரூபாய் மதிப்பில் ₹15 கோடியை முதலீடு செய்துள்ளது. இந்த வங்கி, முன்னதாக HDFC நிறுவனத்தில் ஒரு பங்கை வாங்கியது.

3. 'நிஞ்சா' என்ற ஆளில்லா வான்வழி வாகனங்களை கண்காணிப்புக்கு பயன்படுத்துகிற அமைப்பு எது?

அ. இந்திய விண்வெளி ஆய்வு மையம்

ஆ. பாதுகாப்பு ஆராய்ச்சி மற்றும் மேம்பாட்டு மையம்

இ. இரயில்வே பாதுகாப்புப் படை

ஈ. இந்தோ-திபெத்திய எல்லைப் பாதுகாப்புப்படை



- ❖ கண்காணிப்பு நடவடிக்கைகளுக்காக, 'நிஞ்சா' என்ற ஆளில்லா வான்வழி வாகனங்களை வாங்கியுள்ளதாக இந்திய ரயில்வே அறிவித்துள்ளது. கண்காணிப்பை மேம்படுத்துவதற்கும் ரயில்வே சொத்துக்கள் மற்றும் பயணிகளுக்கு பாதுகாப்பை வழங்குவதற்கும் இவை பயன்படுத்தும் என இரயில்வே பாதுகாப்புப் படை (RPF) தெரிவித்துள்ளது.

- ❖ RPF, அண்மையில், ₹30 லட்சத்துக்கும் மேல் மதிப்புள்ள ஒன்பது ஆளில்லா வான்வழி வாகனங்களை வாங்கியுள்ளது. நிகழ்நேர கண்காணிப்பு மற்றும் நேரலை திறன்கொண்ட அதிக ஆளில்லா வான்வழி வாகனங்களை விரைவில் வாங்கவுள்ளதாகும் RPF தெரிவித்துள்ளது.

4.ஆப்பிரிக்க வேட்டைச்சிறுத்தைகளைக்கொண்ட இந்தியாவின் இரண்டாவது உயிரியல் பூங்கா எது?

அ. திருவனந்தபுரம் உயிரியல் பூங்கா

ஆ. மைசூரு உயிரியல் பூங்கா

இ. டார்ஜிலிங் உயிரியல் பூங்கா

ஈ. 'பேரறிஞர்' அண்ணா உயிரியல் பூங்கா



- ❖ ஹைதராபாத் வனவுயிரிச்சாலையை அடுத்து ஆப்பிரிக்க வேட்டை சிறுத்தைகளைக்கொண்ட (African Hunting Cheetahs) இந்தியாவின் இரண்டாவது உயிரியல் பூங்காவாக கர்நாடகாவில் உள்ள மைசூரு உயிரியல் பூங்கா திகழ்கிறது. விலங்குகள் பரிமாற்றத்திட்டத்தின்கீழ், இந்த வனவுயிரிச்சாலையானது தென்னாப்பிரிக்காவின் ஜோகன்னஸ்பர்க்கில் உள்ள ஆன் வான் டைக் சிறுத்தை மையத்திலிருந்து ஓர் ஆண் மற்றும் இரு பெண் ஆப்பிரிக்க வேட்டைச்சிறுத்தைகளை வாங்கியது. 15 மாத வயதுடைய ஒரு பெண் சிறுத்தை மற்றும் 14 மற்றும் 16 மாத வயதுடைய இரண்டு ஆண் சிறுத்தைகள் விமானம் மூலம் கொண்டு வரப்பட்டன.

5.பொது தகுதித் தேர்வுகளை நடத்துவதற்கு அமைச்சரவையால் அங்கீகரிக்கப்பட்ட, 'NRA' என்பதன் விரிவாக்கம் என்ன?

அ. New Recruitment Agency

ஆ. National Recruitment Agency

இ. New Recruitment Administration

ஈ. National Rating Agency



सत्यमेव जयते

- ❖ தேசிய பொது நுழைவுத்தேர்வினை நடத்துவதற்காக 'தேசிய ஆட்சேர்ப்பு நிறுவனம் (NRA)' என்ற புதிய நிறுவனத்தை அமைக்க மத்திய அமைச்சரவை சமீபத்தில் ஒப்புதல் அளித்தது. இந்தத் தேர்வு, மத்திய அரசு மற்றும் பொதுத்துறை நிறுவனங்களின் தொழில் நுணுக்கம் சாராத பணியிடங்களுக்கான பொதுத் தேர்வாக இருக்கும். SSC, RRB மற்றும் IBPS போன்ற முகமைகளால் தற்போது நடத்தப்படும் முதல்நிலைத்தேர்வுகளை இந்நிறுவனம் நடத்தும்.

6.அண்மைச் செய்திகளில் இடம்பெற்ற, 'மரணப்பள்ளத்தாக்கு - Death Valley' அமைந்துள்ள நாடு எது?

அ. தென்னாப்பிரிக்கா

ஆ. ஐக்கிய அமெரிக்க நாடுகள்

இ. கனடா

ஈ. பிரேசில்



- ❖ 'மரணப்பள்ளத்தாக்கு' என்பது ஐக்கிய அமெரிக்க நாடுகளின் கிழக்கு கலிபோர்னியாவில் அமைந்துள்ள ஒரு பாலைவன பள்ளத்தாக்கு ஆகும்.
- ❖ அண்மையில், இந்த மரணப்பள்ளத்தாக்கின் பர்னஸ் கிரீக்கில், வெப்பநிலை, 54.4°C ஆக பதிவாகியது. உலக வானிலை அமைப்பின்படி, இது, 1913ஆம் ஆண்டுக்குப் பிறகு அதிகாரப்பூர்வமாக பதிவாகியுள்ள அதிகபட்ச வெப்பநிலையாகும். உலக வானிலை அமைப்பின் கூற்றுப்படி, இதுவரை மரணப்பள்ளத்தாக்கில் பதிவுசெய்யப்பட்ட அதிகபட்ச வெப்பநிலையாக 56.7°C உள்ளது. இது, கடந்த 1913'இல் பதிவுசெய்யப்பட்டது. இது, பூமியின் மேற்பரப்பில் பதிவுசெய்யப்பட்ட அதிகபட்ச வெப்பநிலையாக இன்றும் உள்ளது.

7. 'Tackling the COVID-19 Youth Employment Crisis in Asia and The Pacific' என்ற அறிக்கையை ILO உடன் இணைந்து வெளியிட்ட அமைப்பு எது?


- அ. உலக வங்கி
- ஆ. ஆசிய வளர்ச்சி வங்கி
- இ. UNESCO
- ஈ. உலகப் பொருளாதார மன்றம்



- ❖ பன்னாட்டு தொழிலாளர் அமைப்பு (ILO) மற்றும் ஆசிய வளர்ச்சி வங்கி (ADB) ஆகியவற்றின் கூட்டு அறிக்கையில், COVID-19 தொற்றுநோயால், நாட்டில் 41 இலட்சம் இளையோர் வேலையிழந்துள்ளதாக குறிப்பிடப்பட்டுள்ளது. "Tackling the COVID-19 Youth Employment Crisis in Asia and The Pacific" அறிக்கையில், கட்டுமானம் மற்றும் வேளாண் துறை தொழிலாளர்களே பெரும்பான்மையாக வேலை இழப்புக்கு ஆளாகியுள்ளதாக கூறப்பட்டுள்ளது. இத்திடீர் நெருக்கடியில், பெரியோரைவிட (25 மற்றும் அதற்கு மேற்பட்டவர்கள்) இளையோரே (15-24 வயது) மிகக்கடுமையாக பாதிக்கப்பட்டுள்ளனர்.

8. சுதேச நுண்செயலி உற்பத்தியை ஊக்குவிப்பதற்காக இந்தியா தொடங்கிய சவாலின் பெயரென்ன?

- அ. தற்சார்பு சவால்
- ஆ. இந்தியாவில் தயாரிப்போம் சவால்
- இ. தன் முன்னேற்றச் சவால்
- ஈ. சுதேச நுண்செயலி சவால்



- ❖ "சுதேச நுண்செயலி" உற்பத்தி மற்றும் வடிவமைப்பை மேம்படுத்துவதற்காக இந்திய அரசு "சுதேச நுண்செயலி சவால்" என்றவொன்றைத் தொடங்கியுள்ளது. இறுதிப்பட்டியலில் இடம்பெற்ற 100 நிறுவனங்களுக்கு அவர்களின் முன்மாதிரியை உருவாக்குவதற்கு தேவையான மானியம் வழங்கப்படும். 25 இறுதிப்போட்டியாளர்கள் தலா ₹1 கோடி ரொக்கப்பரிசை வெல்வார்கள். முதல் பத்து அணிகளுக்கு மத்திய தகவல் தொழில்நுட்ப அமைச்சகத்திடமிருந்து பன்னிரண்டு மாத அடைவு ஆதரவுடன் மொத்தம் ₹2.30 கோடி நிதி கிடைக்கும்.

9. அண்மைச் செய்திகளில் இடம்பெற்ற, "ஸ்டெர்லைட் காப்பர்" உடன் தொடர்புடைய மாநிலம் எது?

அ. தமிழ்நாடு

ஆ. ஆந்திர பிரதேசம்

இ. கேரளம்

ஈ. கர்நாடகம்



- ❖ தமிழ்நாட்டின் தூத்துக்குடியில் அமைந்துள்ள "ஸ்டெர்லைட் காப்பர்" உருக்காலையை மீண்டும் திறக்க சென்னை உயர்நீதிமன்றம் நிரந்தர தடைவிதித்து தீர்ப்பளித்துள்ளது. வேதாந்தா நிறுவனத்தின் ஒரு பிரிவான "ஸ்டெர்லைட் காப்பர்", தூத்துக்குடியில் உள்ள அதன் உருக்காலையுமலமாக இந்தியாவின் செப்புத்தேவையில் கிட்டத்தட்ட நாற்பது சதவீதத்தை பூர்த்திசெய்துவந்தது. உருக்காலையை மீண்டும் திறக்கும் நோக்கோடு, வேதாந்தா சார்பில் தாக்கல்செய்யப்பட்ட பத்து மனுக்களையும் சென்னை உயர் நீதிமன்றம் தள்ளுபடி செய்தது. இதன்மூலம், இந்த ஆலையை மூடுவதற்காக தமிழ்நாடு அரசு மற்றும் தமிழ்நாடு மாசு கட்டுப்பாட்டு வாரியம் ஆகியவை பிறப்பித்த உத்தரவுகளை நீதிமன்றம் உறுதிசெய்தது.

10. 'தூய்மை ஆய்வு - 2020'இல், 'தூய்மையான நகரம்' என்ற விருதை வென்ற நகரம் எது?

அ. திருச்சி

ஆ. சூரத்

இ. சேலம்

ஈ. இந்தூர்



- ❖ 'தூய்மை ஆய்வு - 2020' என்ற பெயரில் தூய்மை குறித்த வருடாந்திர ஆய்வின் முடிவுகளை மத்திய அரசு அறிவித்துள்ளது. இப்பட்டியலில், தொடர்ச்சியாக நான்காண்டுகளாக மத்திய பிரதேச மாநிலத்தின் இந்தூர் நகரம் முதலிடத்தைப்பிடித்து வருகிறது. குஜராத் மாநிலத்தின் சூரத் இரண்டாவது இடத்திலும், மகாராஷ்டிர மாநிலத்தின் நவி மும்பை நகரம் மூன்றாமிடத்திலும் உள்ளன. இது, ஆய்வின் ஐந்தாவது பதிப்பாகும். தூய்மை இந்தியா இயக்கத்தில் நகரங்களின் செயல்திறனை அடிப்படையாகக் கொண்டு அவை வரிசைப்படுத்தப்படுகின்றன.
- ❖ இப்பட்டியலில், தமிழ்நாடு அளவில், திருச்சி மாநகராட்சி (1-10 இலட்சம் வரையிலான மக்கள்தொகை கொண்ட மாநகராட்சிகளின் பிரிவில்) தொடர்ந்து ஐந்தாவது ஆண்டாக முதலிடத்தைப் (தேசிய அளவில் 102ஆவது இடம்) பிடித்துள்ளது. பத்து இலட்சத்துக்கும் அதிகமான மக்கள்தொகைகொண்ட மாநகராட்சிகளின் பிரிவில் மதுரை 42ஆவது இடமும், கோயம்புத்தூர் 40ஆவது இடமும், சென்னை 45ஆவது இடமும் பெற்றுள்ளது.

நடப்பு நிகழ்வுகள்

1. அவசர கடன் உறுதித்திட்டத்துக்கான நிதி ஒதுக்கீட்டின் அளவு என்ன?

- அ. ரூ.1 இலட்சம் கோடி
 ஆ. ரூ.2 இலட்சம் கோடி
 இ. ரூ.3 இலட்சம் கோடி
 ஈ. ரூ.5 இலட்சம் கோடி



- ❖ ₹20 இலட்சம் கோடி பொருளாதார உதவியின் ஒருபகுதியாக, இந்திய அரசாங்கம், 'அவசர கடனுறுதித் திட்டம்' என்றவொன்றை அறிமுகப்படுத்தியது. இத்திட்டத்திற்காக ஒதுக்கப்பட்ட நிதி ஒதுக்கீடு அக்.31 வரையிலான ஐந்து மாதங்களுக்கும் சேர்த்து ₹3 இலட்சம் கோடியாகும். அண்மைய செய்திகளின்படி, இந்த 100% அவசர கடனுறுதித்திட்டத்தின்கீழ், பொது மற்றும் தனியார்துறை வங்கிகள், 2020 ஆகஸ்டு 18 வரை ₹1.5 இலட்சம் கோடி மதிப்புள்ள கடனுதவிகளை வழங்கியுள்ளன. இவற்றில், ₹1 இலட்சம் கோடிக்கான கடனுதவிகள் ஏற்கனவே பட்டுவாடா செய்யப்பட்டுவிட்டன.

2.எந்த நாடு, 'தியாகி காசிம் சுலைமணி' என்ற தனது உள்நாட்டிலேயே தயாரிக்கப்பட்ட எறிகணையை அறிமுகப்படுத்தியுள்ளது?

- அ. ஈராக்
 ஆ. ஈரான்
 இ. ஐக்கிய அரபு அமீரகம்
 ஈ. இஸ்ரேல்



- ❖ புதிய எறிகணை மற்றும் சீர்வேக ஏவுகணையை ஈரான் அறிமுகப்படுத்தியுள்ளது. ஐக்கிய அமெரிக்க நாடுகள் உள்ளிட்ட ஐரோப்பிய நாடுகளின் பொருளாதாரத் தடைகளை மீறி, அந்த ஏவுகணைகளை ஈரான் உள்நாட்டிலேயே தயாரித்துள்ளது. அவற்றை ஈரான் தற்போது அறிமுகப்படுத்தியுள்ளது.
- ❖ 'தியாகி காசிம் சுலைமணி' எனப் பெயரிடப்பட்டுள்ள எறிகணை, தரையிலிருந்து பாய்ந்து சென்று 1400 கிமீ தொலைவு இலக்கை தாக்கும் வல்லமை உடையதாகும். 'தியாகி அபு மஹதி' எனப் பெயரிடப்பட்ட சீர்வேக ஏவுகணை 1000 கிமீ தொலைவு இலக்கை தாக்கும் வல்லமை கொண்டதாகும். ஈரானின் குத்ஸ் படையின் தலைவர் சுலைமணியும் ஈராக் தளபதி அபு மஹதி அல் முகந்திசும் ஐக்கிய அமெரிக்க நாடுகளால் மேற்கொள்ளப்பட்ட தாக்குதலில் கொல்லப்பட்டவர்களாவர்.

3.தொழிலாளர் அமைச்சகத்தின் எந்த அமைப்புக்கு புதிய இலச்சினை வெளியிடப்பட்டுள்ளது?

- அ. பணியாளர்கள் வருங்கால வைப்பு நிதியகம் (EPFO)
 ஆ. வேலைவாய்ப்பு இயக்குநரகம்
 இ. தொழிலாளர் தகவல் பிரிவு
 ஈ. பணியாளர்கள் அரசுக் காப்பீட்டுத் திட்டம் (ESIC)



- ❖ தொழிலாளர் நலன் மற்றும் வேலைவாய்ப்பு அமைச்சகத்தின்கீழ் செயல்படும் தொழிலாளர் தகவல் பிரிவுக்கான புதிய இலச்சினையை தொழிலாளர் நலன் மற்றும் வேலைவாய்ப்புத் துறை அமைச்சர் (தனிப்பொறுப்பு) சந்தோஷ்குமார் கங்வார் ஷ்ரம் அறிமுகஞ்செய்துவைத்தார்.
- ❖ தொழிலாளர் தகவல் பிரிவு என்பது தொழிலாளர் நலன் & வேலைவாய்ப்பு அமைச்சகத்தின்கீழ் உள்ள ஒரு தேசிய அளவிலான அமைப்பாகும். இது, அகில இந்திய அளவில் தொழிலாளர்களின் பல்வேறு நிலைகள் குறித்த தகவல்கள் சேகரிப்பு, பகுப்பாய்வு செய்தல் மற்றும் வெளியில் தெரிவித்தல் ஆகிய பணிகளில் இந்த அலுவலகம் ஈடுபட்டு வருகிறது. இப்புதிய இலட்சினை தரமான தகவல் தொகுப்பை உருவாக்குவதில் துல்லியத்தன்மை, செல்லத்தக்க நிலை & நம்பகத்தன்மை என்ற 3 இலக்குகளை அடையாளப்படுத்துவதாக உள்ளது.

4. 'நிதியியல் கல்விக்கான தேசிய உத்தி'யைத் தொடங்கியுள்ள அமைப்பு எது?


- அ. RBI
- ஆ. NPCI
- இ. SEBI
- ஈ. SBI



- ❖ இந்திய ரிசர்வ் வங்கியானது, அண்மையில், 'நிதியியல் கல்விக்கான தேசிய உத்தி'யை வெளியிட்டது. இது, அடுத்த ஐந்தாண்டுகளில் செயல்படுத்தப்படவுள்ளது. இந்த உத்தியானது, நம் நாட்டின் அனைத்து மக்களிடையேயும் நிதிசார் கல்வியறிவை வளர்ப்பதை நோக்கமாகக் கொண்டுள்ளது. இது, பொது மக்கள் தங்கள் நிதிசார் நோக்கங்களை அடைவதற்கு நிதியியல் சந்தைகளில் பங்கேற்க அவர்களை ஊக்குவிக்கும். முறையான வங்கி மற்றும் பாதுகாப்பான டிஜிட்டல் நிதிசார் சேவைகளைப் பயன்படுத்த மக்களை இது ஊக்குவிக்கும்.

5. 'Grandparents' Bag of Stories' என்ற நூலின் ஆசிரியர் யார்?

- அ. சுதா மூர்த்தி
- ஆ. ரஸ்கின் பாண்ட்
- இ. பரோ ஆனந்த்
- ஈ. அனுஷ்கா இரவிஷங்கர்



- ❖ மூத்த இந்திய எழுத்தாளரான சுதா மூர்த்தியின் அண்மைய சிறுகதைத் தொகுப்பான, 'Grandparents' Bag of Stories' வரும் நவம்பரில் வெளியிடப்படவுள்ளது. பென்குயின் ரேண்டம் ஹவுஸ் இந்தியா தனது அண்மைய வெளியீடான, 'Grandparents' Bag of Stories'இன் தொடர்ச்சியாக வெளிவரும் இந்த நூலில், 20 கதைகள் இடம்பெற்றிருக்கும் என்று அறிவித்துள்ளது. சுதா மூர்த்தி, குறிப்பாக குழந்தைகளுக்காக ஆங்கிலம் மற்றும் கன்னடம் ஆகிய மொழிகளில் பல நூல்களை எழுதியுள்ளார்.

6. ASEAN-இந்தியா மதியுரையகங்களின் வலையமைப்பு-2020' வட்டமேசைமாநாட்டில், இந்தியாவை பிரதிநிதித்துவப்படுத்தியது யார்?

அ. நரேந்திர மோடி

ஆ. S ஜெய் சங்கர்

இ. பியுஷ் கோயல்

ஈ. சக்திகாந்த தாஸ்



- ❖ அண்மையில் நடந்த, 'ASEAN-இந்தியா மதியுரையகங்களின் வலையமைப்பு-2020' வட்டமேசை மாநாட்டில் மத்திய வெளியுறவுத்துறை அமைச்சர் S ஜெய்சங்கர் இந்தியாவின் சார்பாக பங்கேற்றார். "ASEAN-India: Strengthening Partnership in the Post-COVID Era" என்பது மெய்நிகராக நடந்த இந்த ஆறாம் மாநாட்டின் கருப்பொருளாகும். அமைச்சரின் கூற்றுப்படி, COVID-19 தொற்றுநோய் காரணமாக ஏற்பட்ட உலகளாவிய இழப்பு என்பது \$5.8 முதல் \$8.8 டிரில்லியன் டாலர் அல்லது உலகளாவிய மொத்த உள்நாட்டு உற்பத்தியில் 6.5-9.7 சதவீதம் வரையாகும்.

7. 'இந்திரா ரசோய் யோஜனா' என்ற பெயரில் மலிவுவிலை உணவுத்திட்டத்தைத் தொடங்கிய மாநிலம் எது?

அ. பஞ்சாப்

ஆ. இராஜஸ்தான்

இ. நாகாலாந்து

ஈ. சிக்கிம்



- ❖ இராஜஸ்தான் மாநில முதலமைச்சர் அசோக் கெலாட், 'இந்திரா ரசோய் யோஜனா' என்ற மலிவு விலை உணவுத்திட்டத்தைத் தொடங்கிவைத்தார். மாநிலத்தில் உள்ள வறியோர்க்கும் தேவையுள்ளோர்க்கும் ஒரு தட்டு உணவுக்கு ₹8 என்ற விலையில் உணவு வழங்குவதை இது நோக்கமாகக் கொண்டுள்ளது. முன்னதாக, 'அன்னபூர்ணா ரசோய் யோஜனா' என்ற பெயரில் இதேபோன்றதொரு திட்டத்தை 2016 முதல் அம்மாநில அரசு செயல்படுத்தி வருகிறது. முன்னாள் பிரதமர் இராஜீவ் காந்தியின் பிறந்தநாள் விழாவான, 'சத்பவனா திவாஸ்' அன்று இந்தத் திட்டம் தொடங்கப்பட்டது.

8. ஜெய்ப்பூர், கௌகாத்தி மற்றும் திருவனந்தபுரம் ஆகிய இடங்களில் உள்ள வானூர்தி நிலையங்களை இயக்குவதற்கான உரிமைகள், இந்தியாவின் எந்த நிறுவனத்துக்கு வழங்கப்பட்டுள்ளன?

அ. ரிலையன்ஸ் தொழிற்சாலைகள்

ஆ. TATA குழுமம்

இ. ஷபூர்ஜி பல்லோஞ்சி

ஈ. அதானி எண்டர்பிரைசஸ்

adani

- ❖ ஜெய்ப்பூர், கௌகாத்தி மற்றும் திருவனந்தபுரம் ஆகிய இடங்களில் உள்ள வானூர்தி நிலையங்களை பொது-தனியார் கூட்டணியின்கீழ் குத்தகைக்கு விடுவதற்கான திட்டத்துக்கு நடுவணமைச்சரவை ஒப்புதல் அளித்துள்ளது.

- ❖ லக்னோ, ஆமதாபாத் & மங்களூரு வானூர்தி நிலையங்களுடன் கூடுதலாக இந்த மூன்று வானூர்தி நிலையங்களை இயக்குவதற்கான உரிமைகள், அதானி எண்டர்பிரைசஸுக்கு போட்டி ஏலம்மூலம் வழங்கப்பட்டுள்ளன. தற்போது, இந்த ஆறு விமான நிலையங்களும் இந்திய வானூர்தி நிலையங்கள் ஆணையத்திற்கு சொந்தமானவையாக உள்ளன.

9. கரும்புக்கான நியாயமான மற்றும் இலாபகரமான விலை எவ்வளவுக்கு அதிகரிக்கப்பட்டுள்ளது?

அ. ரூ.10/குவிண்டால்

ஆ. ரூ.20/குவிண்டால்

இ. ரூ.30/குவிண்டால்

ஈ. ரூ.40/குவிண்டால்



- ❖ கரும்புக்கான நியாயமான மற்றும் இலாபகரமான விலையை (Fair & Remunerative Price) குவிண்டால் ஒன்றுக்கு ₹10 உயர்த்துவதற்கு பொருளாதார விவகாரங்களுக்கான அமைச்சரவைக் குழு ஒப்புதல் அளித்துள்ளது. இந்தப் புதிய FRP, எதிர்வரும் அக்டோபர் முதல் நடைமுறைக்கு வரும். இது, வேளாண் செலவுகள் மற்றும் விலைகள் ஆணையத்தின் பரிந்துரைகளுக்கு இணங்க உள்ளது.

10. அண்மைச் செய்திகளில் இடம்பெற்ற, Supply Chain Resilience Initiative (SCRI) உடன் தொடர்புடைய 3 நாடுகள் எவை?

அ. இந்தியா, நேபாளம் & சீனா

ஆ. இந்தியா, பிரேசில் & தென்னாப்பிரிக்கா

இ. இந்தியா, ஜப்பான் & ஆஸ்திரேலியா

ஈ. இந்தியா, வங்கதேசம் & இலங்கை



- ❖ சீனாவைச் சார்ந்திருப்பதைக் குறைப்பதற்காக, இந்தியா, ஜப்பான் மற்றும் ஆஸ்திரேலியா ஆகிய மூன்று நாடுகள் முத்தரப்பு 'விநியோகச் சங்கிலி நெகிழ்திறன் முன்னெடுப்பைத் (SCRI)' தொடங்குவதற்கான விவாதங்களைத் தொடங்கியுள்ளன. இந்த முன்னெடுப்பை முதன்முதலில் ஜப்பான் முன்மொழிந்தது. இம்முன்னெடுப்பை முன்னோக்கி நகர்த்துவதற்காக இந்தியாவை அது அணுகியது. இதற்காக, மூன்று நாடுகளின் வர்த்தக அமைச்சர்களும் பங்கேற்கும் முதல் கூட்டம் அடுத்த வாரம் நடைபெறவுள்ளது.

நடப்பு நிகழ்வுகள்

1. சேவையிலிருக்கும் மற்றும் ஓய்வற்ற அனைத்து இராணுவ வீரர்களுக்கும் கிராமப்பஞ்சாயத்து சொத்து வரியிலிருந்து விலக்கு அளிக்க முடிவுசெய்துள்ள மாநிலம் எது?

அ. தமிழ்நாடு

ஆ. கேரளம்

இ. மகாராஷ்டிரா

ஈ. கோவா



❖ சேவையிலிருக்கும் மற்றும் ஓய்வற்ற இராணுவ வீரர்கள் அனைவருக்கும் கிராமப்பஞ்சாயத்து சொத்து வரியிலிருந்து விலக்கு அளிக்க மகாராஷ்டிரா மாநில அரசு முடிவுசெய்துள்ளது. இது தொடர்பாக, தீர்மானம் ஒன்றையும் அம்மாநில அரசாங்கம் நிறைவேற்றியுள்ளது. முன்னதாக, இந்த விலக்கு, வீரதீரச் செயலுக்கான விருது பெற்றோருக்கும் அவர்களைச் சார்ந்தோருக்கும் மட்டுமே அளிக்கப்பட்டு வந்தது. தற்போதைய முடிவில், இது அனைத்து சேவையிலுள்ள மற்றும் ஓய்வற்ற இராணுவ வீரர்களுக்குமாய் மாற்றி அறிவிக்கப்பட்டுள்ளது.

2. நாடாளுமன்ற அவைத்தலைவர்களின் ஐந்தாவது உலக மாநாட்டின் தொடக்க விழாவில் பங்கேற்ற இந்திய நாடாளுமன்ற உறுப்பினர் யார்?

அ. நரேந்திர மோடி

ஆ. ஓம் பிர்லா

இ. நிர்மலா சீதாராமன்

ஈ. பியுஷ் கோயல்



❖ நாடாளுமன்ற அவைத்தலைவர் ஓம் பிர்லா, ஐந்தாவது உலக நாடாளுமன்ற பேச்சாளர்களின் தொடக்க விழாவில் கலந்துகொண்டார். மெய்நிகராக இரண்டு நாட்களுக்கு நடைபெற்ற இந்த மாநாட்டை, நாடாளுமன்றங்களுக்கு இடையேயான சங்கம், ஜெனீவா மற்றும் ஆஸ்திரியாவின் நாடாளுமன்றம் ஆகியவை இணைந்து நடத்தின. இதனை ஐநா அவை ஆதரிக்கிறது. "Parliamentary leadership for more effective multilateralism that delivers peace and sustainable development for the people and planet – மக்களுக்கும் கோளுக்கும் அமைதி மற்றும் நீடித்த வளர்ச்சியை வழங்கும் மிகவும் திறமைமிக்க பலதரப்பட்ட நாடாளுமன்ற தலைமை" என்பது இந்த மாநாட்டுக்கான கருப்பொருளாகும்.

3. நிலவின் சுற்றுப்பாதையில் ஒரு முழு ஆண்டை நிறைவு செய்துள்ள இந்திய விண்வெளித்திட்டம் எது?

அ. சந்திரயான்-1

ஆ. சந்திரயான் -2

இ. இந்திய சந்திர திட்டம் - 1

ஈ. இந்திய சந்திர திட்டம் - 2



- ❖ நிலவின் தென் துருவத்தில் ஓர் ஊர்தியை சேதமின்றித் தரையிறக்கும் இந்தியாவின் முதல் திட்டம் சந்திரயான்-2 ஆகும். இது, நிலவுக்கு விண்கலம் அனுப்பும் இந்தியாவின் இரண்டாவது திட்டமாகும். இது சமீபத்தில், நிலவின் சுற்றுப்பாதையில் ஒரு முழு ஆண்டை நிறைவு செய்தது. இந்திய விண்வெளி ஆய்வு மையம் அதன் அனைத்துக் கருவிகளும் சிறப்பாக செயல்படுவதாகவும்; மேலும் ஏழு ஆண்டுகள் செயல்படுவதற்கு போதுமான எரிபொருள் அதில் உள்ளதாகவும் அறிவித்துள்ளது.

4. மூன்றாம் நிலை செயலாக்க மையங்களை நிறுவுவதற்காக, பழங்குடியினர் விவகார அமைச்சகத்தால் தொடங்கப்பட்டுள்ள திட்டத்தின் பெயரென்ன?


- அ. Trifood
- ஆ. Tribe India
- இ. MFP Enhance
- ஈ. Tribal Value



- ❖ பழங்குடியினர் நலத்துறை அமைச்சர் அர்ஜுன் முண்டா, பழங்குடியினர் கூட்டுறவு சந்தைப்படுத்துதல் மேம்பாட்டு கூட்டமைப்பு இந்தியா நிறுவனத்தின் "முவ்வுணவு (Trifood) திட்டத்தின்" மூன்றாம் நிலை செயலாக்க மையங்களை மகாராஷ்டிரத்தில் உள்ள இராய்காட் மற்றும் சத்தீஸ்கரில் உள்ள ஜகதல்பூர் ஆகிய இடங்களில் மெய்நிகராக திறந்துவைத்தார்.
- ❖ மத்திய உணவு பதப்படுத்துதல் அமைச்சகத்துடன் இணைந்து பழங்குடியினர் நல அமைச்சகத்தின், TRIFED நிறுவனத்தால் செயல்படுத்தப்படுவதால், பழங்குடியின வன சேகரிப்போரால் சேகரிக்கப்பட்ட சிறு வனவிற்பத்தியை, சிறப்பாகப் பயன்படுத்துவதன் மூலமும், அதன் மதிப்பைக் கூட்டுவதன்மூலமும் பழங்குடியினரின் வருமானத்தை மேம்படுத்துவதை "TRIFOOD" திட்டம் நோக்கமாகக்கொண்டுள்ளது.

5. இலவச டிஜிட்டல் திறன் பயிற்சி அளிப்பதற்காக தேசிய திறன் மேம்பாட்டுக் கழகத்துடன் (NSDC) கூட்டு சேர்ந்துள்ள நிறுவனம் எது?

- அ. மைக்ரோசாப்ட்
- ஆ. கூகிள்
- இ. IBM
- ஈ. ஆப்பிள்



- ❖ முன்னணி பன்னாட்டு நிறுவனமான IBM இந்தியா, தேசிய திறன் மேம்பாட்டுக்கழகத்துடன் (NSDC) கூட்டிணைந்து இலவச டிஜிட்டல் கல்வி குறித்த பயிற்சியை வழங்கவுள்ளது. இணைய பாதுகாப்பு, தொகுப்புச் சங்கிலி, செயற்கை நுண்ணறிவு மற்றும் எந்திரக்கற்றல் மற்றும் தொழிற்புற மேம்பாட்டுத் திறன்போன்ற அண்மைய தொழில்நுட்பங்களில் இந்தப் பயிற்சி தனது கவனத்தைச் செலுத்துகிறது. IBM உருவாக்கிய இணையவழி பாடத்திட்டங்கள், NSDC இன் 'eSkill இந்தியா' தளத்தினூடாக 18-22 வயது வரையுடைய கற்போருக்கு வழங்கப்படும்.

6.எந்த அண்டை நாட்டிற்கு, நேரடி கப்பல் சேவையை தொடங்க, இந்தியா, தயாராக உள்ளது?

அ. இலங்கை

ஆ. மாலத்தீவுகள்

இ. வங்கதேசம்

ஈ. மியான்மர்



- ❖ மாலத்தீவில் உள்ள இந்திய உயராணையர் அலுவலகத்தின் கூற்றுப்படி, செப்டம்பர் 3ஆம் வாரத்தில், மாலத்தீவுக்கு புதிய நேரடி சரக்குக்கப்பல் சேவையை இந்தியா தொடங்கவுள்ளது. இச்சேவையானது கொச்சி & தூத்துக்குடியை மாலேவுடன் இணைப்பதோடு இருதரப்பு வணிகவறவையும் மேம்படுத்தும். இந்திய கப்பல் கழகத்தால் இயக்கப்படும் ஒரு கப்பல் இந்தச்சேவைக்கு பயன்படுத்தப்படும். இந்தக்கப்பல் மின் எந்திரங்கள், மருந்துகள், கட்டுமானப்பொருட்கள் & மக்கக்கூடிய பொருட்களை எடுத்துச் செல்லும்.

7.புதுப்பிக்கத்தக்க ஆற்றல் வணிகத்திற்காக சொந்தமாக துணை நிறுவமொன்றை நிறுவவுள்ள இந்திய ஆற்றல் நிறுவனம் எது?

அ. NTPC

ஆ. ONGC

இ. NHPC

ஈ. GAIL



- ❖ அரசாங்கத்திற்கு சொந்தமான மின் நிறுவனமான NTPC லிமிடெட் அதன் புதுப்பிக்கத்தக்க ஆற்றல் வணிகத்திற்காக, தனக்கென சொந்தமாக துணை நிறுவமொன்றை நிறுவப்போவதாக அண்மையில் அறிவித்தது. இந்த நிறுவனம், அண்மையில், NITI ஆயோக் மற்றும் முதலீடு மற்றும் பொதுச்சொத்து மேலாண்மைத் துறை மற்றும் நிதி அமைச்சகம் ஆகியவற்றிடமிருந்து ஒப்புதல் பெற்றுள்ளது.

8. பெரும் தீவிபத்துக்குள்ளான ஸ்ரீசைலம் நீர்மின்நிலையம் அமைந்துள்ள மாநிலம் எது?

அ. ஆந்திர பிரதேசம்

ஆ. கர்நாடகா

இ. தெலங்கானா

ஈ. ஒடிசா



- ❖ தெலங்கானா மாநிலத்தில் அமைந்துள்ள ஸ்ரீசைலம் நீர்மின்நிலையத்தில், சமீபத்தில், பெரும் தீவிபத்து ஏற்பட்டது. இந்தத் தீவிபத்தில் தெலங்கானா மாநில மின்னூற்பத்தி கழகத்தின் ஐந்து பொறியாளர்கள் உட்பட ஒன்பது பேர் உயிரிழந்தனர். இந்தச்சம்பவம் குறித்து விசாரணையைத் தொடங்க முதலமைச்சர் K சந்திரசேகர் இராவ் உத்தரவிட்டார். இறந்தவர்கள் மற்றும் காயமடைந்தவர்களின் குடும்பங்களுக்கு இழப்பீடு வழங்குவதாகவும் அவர் அறிவித்தார்.

9. NPCI பன்னாட்டு கொடுப்பனவுகள் நிறுவனத்தின் (NPIL) தலைமைச் செயல் அதிகாரி யார்?

அ. ரிதேஷ் சக்லா

ஆ. நந்தன் நிலேகனி

இ. உர்ஜித் படேல்

ஈ. ரீனா பெங்கர்



- ❖ இந்திய தேசிய கொடுப்பனவுக்கழகமானது (NPCI) தனது துணை நிறுவனமாக NPCI பன்னாட்டு கொடுப்பனவுகள் நிறுவனத்தை (NPIL) தொடங்கியுள்ளது. NPCI இன் UPI மற்றும் RuPay போன்ற உள்நாட்டு கொடுப்பனவு தொழில்நுட்பங்களை பிறநாடுகளில் பிரபலப்படுத்துவதோடு, அந்நாடுகளுடன் கொடுப்பனவு தொழில்நுட்பங்களை உருவாக்குவதையும் இந்நிறுவனம் நோக்கமாகக்கொண்டுள்ளது. NPIL நிறுவனத்தின் தலைமைச்செயல் அதிகாரியாக, ரிதேஷ் சக்லாவை, NPCI நியமித்துள்ளது.


10. தனது புதிய அரசியலமைப்பை உருவாக்கவும், அதிபரின் அதிகாரங்கள் மீதான தடையை நீக்கவும் முன்மொழிந்துள்ள நாடு எது?

அ. வங்கதேசம்

ஆ. இலங்கை

இ. தாய்லாந்து

ஈ. மியான்மர்



- ❖ தீவு நாடான இலங்கை தனது புதிய அரசியலமைப்பை உருவாக்கவுள்ளது. கடந்த 2015ஆம் ஆண்டில் நிறைவேற்றப்பட்ட, அதிபரின் அதிகாரங்களுக்கு கட்டுப்பாடு விதிக்கும் பத்தொன்பதாம் அரசியலமைப்பு திருத்தத்தையும் இது நிராகரிக்கும். அதிபர் ஒருவர் ஆட்சியிலிருக்க, இது, ஈராண்டு வரம்பை நிர்ணயம் செய்கிறது. இப்புதிய அரசியலமைப்பு, "ஒரே நாடு, எல்லா மக்களுக்கும் ஒரே சட்டம்" என்ற கருத்துக்கு முன்னுரிமை அளிக்கும் என அந்நாட்டின் புதிய அதிபர் கோத்தாபய இராஜபக்சு தெரிவித்துள்ளார்.

நடப்பு நிகழ்வுகள்

1. COVID-19 தொடர்பாக மத்திய சுகாதார அமைச்சரால் தொடங்கப்பட்ட ஊடாடும் காணொளி ஆட்டத்தின் பெயரென்ன?

- அ. Healthy Fighter
ஆ. Social Warriors
இ. Corona Warriors
ஈ. Corona Fighters



- ❖ மத்திய சுகாதாரம் மற்றும் குடும்பநலத்துறை அமைச்சர் Dr. ஹர்ஷ் வர்தன் COVID-19 குறித்த ஊடாடும் விளையாட்டு ஒன்றை தொடங்கிவைத்தார். இந்த வகையில் முதல் விளையாட்டான கொரோனா போராளிகள் (www.thecoronafighters.in) மற்றும் COVID-19'க்கு உரிய நடத்தையைப் பின்பற்றுவதை வலியுறுத்தும் இரண்டு புதிய காணொளிகளையும் அவர் வெளியிட்டார்.
- ❖ இவ்விளையாட்டு, COVID-19 தொற்றுநோய்க்கு எதிரான போராட்டத்துக்கு உரிய நடத்தைகள் மற்றும் சரியான கருவிகளை மக்களுக்கு கற்பிக்கும் சிறந்த, புதிய படைப்பாற்றலை வழங்குகிறது. இத்துடன் வெளியிடப்பட்டு இரண்டு காணொளிகள், பொதுமக்களுக்கு பரந்த அளவில் முக்கியமான தகவல்களை, சுவாரசியமான முறையில் வழங்கும் ஊடகமாக வடிவமைக்கப்பட்டுள்ளன.

2. அண்மைச் செய்திகளில் இடம்பெற்ற, 'அடல் பிமித் வியாகி கல்யாண் யோஜனா'வுடன் தொடர்புடைய அமைப்பு எது?

- அ. தேசிய காப்பீட்டு நிறுவனம்
ஆ. பணியாளர்கள் & அரசுக்காப்பீட்டுக் கழகம்
இ. இந்திய ஆயுள் காப்பீட்டு நிறுவனம்
ஈ. இந்திய சிறு தொழிலகங்கள் மேம்பாட்டு வங்கி



- ❖ ESI திட்டத்தின்கீழ் பயன்பெறும் தொழிலாளர்கள், வேலையில்லாமல் இருக்கும்போது, அவர்களுக்கு அடல் பிமித் வியாகி கல்யாண் யோஜனா திட்டத்தின்கீழ் நிவாரணத்தொகை அளிக்கப்படுகிறது. இத் திட்டத்தை, 2021 ஜூன் 30 வரை மேலும் ஓராண்டுக்கு நீட்டிப்பதென ESI நிறுவனம் தீர்மானித்துள்ளது.
- ❖ COVID-19 தொற்றுக்காலத்தில் தமது வேலைகளை இழந்த தொழிலாளர்களுக்கு நிவாரணத்தொகை அளிப்பதற்காக, இந்தத் திட்டத்தின் கீழ் உள்ள தற்போதைய நிபந்தனைகளை தளர்த்துவது எனவும் முடிவுசெய்யப்பட்டுள்ளது. தளர்த்தப்பட்ட நிபந்தனைகளின்படி, அதிகரிக்கப்பட்ட நிவாரணத்தொகை 24.03.2020'லிருந்து 31.12.2020 வரையிலான காலத்திற்கு வழங்கப்படும். அதற்கு பிறகு, அதாவது 01.01.2021 - 30.06.2021 வரையிலான காலத்திற்கு தளர்த்தப்படாத முந்தைய நிபந்தனைகளுடன் இத்திட்டம் தொடரும். 31.12.2020'க்கு பிறகு தளர்த்தப்பட்ட நிபந்தனைகள் குறித்து மீளாயப்படும்.

3. தேசிய ஆட்சேர்ப்பு முகமையின் பொதுத்தேர்வுமூலம், ஆட்சேர்ப்பு செய்யவுள்ள முதல் மாநிலம் எது?

அ. தமிழ்நாடு

ஆ. மகாராஷ்டிரா

இ. மத்திய பிரதேசம்

ஈ. உத்தர பிரதேசம்



- ❖ தேசிய ஆட்சேர்ப்பு முகமை (NRA) தேர்வின் அடிப்படையில் அரசுப்பணிகளுக்கு ஆட்களை நியமிக்கும் நாட்டின் முதல் மாநிலமாக மத்திய பிரதேசம் திகழவுள்ளது. இந்த முடிவை முதலமைச்சர் சிவராஜ் சிங் சௌகான் அறிவித்துள்ளார். தற்போது IBPS, RRB, SSC ஆகியவற்றால் தனித்தனியே நடத்தப்படும் தேர்வுகளுக்கு பதிலாக எல்லாவற்றுக்கும் சேர்த்து ஒரே பொதுத்தகுதித்தேர்வை (CET) நடத்துவதற்கு, NRA ஐ அமைக்க, மத்திய அமைச்சரவை அண்மையில் ஒப்புதல் அளித்தது குறிப்பிடத்தக்கது.

4. அண்மையில் எந்த நாட்டுடனான கலாசார ஒப்பந்தத்தில் இந்தியா கையெழுத்திட்டது?

அ. சவுதி அரேபியா

ஆ. இஸ்ரேல்

இ. ஆஸ்திரேலியா

ஈ. ஜப்பான்



- ❖ இரு நாடுகளுக்கும் இடையிலான இருதரப்பு உறவுகளை ஒத்துழைத்து வலுப்படுத்தும் மூன்றாண்டு வேலைத்திட்டத்திற்காக, இந்தியா, இஸ்ரேலுடனான கலாசார ஒப்பந்தத்தில் கையெழுத்திட்டுள்ளது. இந்த ஒத்துழைப்பு, இரு நாடுகளின் வரலாறு மற்றும் கலாசாரம் குறித்த விழிப்புணர்வை ஏற்படுத்தும் என்று எதிர்பார்க்கப்படுகிறது. 2020-23ஆம் ஆண்டு வரையிலான இந்த இந்தியா மற்றும் இஸ்ரேல் ஒத்துழைப்புத்திட்டம், கடந்த 1993 மே.18 அன்று இவ்விரு நாடுகளுக்கு இடையே கையெழுத்திடப்பட்ட கலாசார ஒப்பந்தத்தின் அடிப்படையில் அமைந்துள்ளது.

5. ரெலிகேர் மருத்துவக் காப்பீட்டு நிறுவனத்தின் புதிய பெயரென்ன?

அ. ஹெல்த் கேர் லிட்

ஆ. கேர் ஹெல்த் இன்சூரன்ஸ் லிட்

இ. ரெலி ஹெல்த் இன்சூரன்ஸ் லிட்

ஈ. யூனியன் ஹெல்த் இன்சூரன்ஸ் லிட்



Health ki Guarantee

- ❖ ரெலிகேர் எண்டர்பிரைசஸின் துணை நிறுவனமான, 'ரெலிகேர் ஹெல்த் இன்சூரன்ஸ் கம்பெனி லிட்' இன் பெயர் 'கேர் ஹெல்த் இன்சூரன்ஸ் லிட்' என மாற்றப்பட்டுள்ளது. இந்தப் பெயர்மாற்றம், 2020 ஆக.19 முதல் நடைமுறைக்கு வந்தது. ரெலிகேர் ஹெல்த் இன்சூரன்ஸை ரெலிகேர் எண்டர்பிரைஸ் லிட், யூனியன் பாங்க் ஆப் இந்தியா மற்றும் கார்ப்பரேஷன் வங்கி ஆகியவை கடந்த 2012ஆம் ஆண்டில் நிறுவின. இந்நிறுவனத்தின் தலைமையகம் ஹரியானாவின் குருகிராமில் அமைந்துள்ளது.

6. பயங்கரவாதத்தால் பாதிக்கப்பட்டோருக்கான பன்னாட்டு நினைவு & அஞ்சலி நாள் அனுசரிக்கப்படுகிற தேதி எது?

அ. ஆகஸ்ட் 21

ஆ. ஆகஸ்ட் 22

இ. ஆகஸ்ட் 23

ஈ. ஆகஸ்ட் 24



❖ ஐநா பொது அவையானது ஆகஸ்ட்.21ஆம் தேதியை பயங்கரவாதத்தால் பாதிக்கப்பட்டோருக்கான பன்னாட்டு நினைவு மற்றும் அஞ்சலி நாளாக அறிவித்து அனுசரித்து வருகிறது. பயங்கரவாதத்தால் பாதிக்கப்பட்டவர்களையும் தப்பிப்பிழைத்தவர்களையும் கௌரவிப்பதற்கும் ஆதரவளிப்பதற்குமாக இந்த நாள் அனுசரிக்கப்படுகிறது. இந்த நாள், அவர்களின் மனிதவரிமை மற்றும் அடிப்படை உரிமைகளை மேம்படுத்துவதற்கும் பாதுகாப்பதற்கும் பாடுபடுகிறது. நடப்பாண்டில் (2020), ஐக்கிய நாடுகளின் பொது அவையானது, இந்த நாளின் மூன்றாவது ஆண்டு தினத்தை அனுசரித்தது.

7. பாரத வங்கியின் (SBI) புதிய மேலாண்மை இயக்குநராக நியமிக்கப்பட்டுள்ளவர் யார்?

அ. இரஜ்னிஷ் குமார்

ஆ. உர்ஜித் படேல்

இ. அஸ்வானி பாட்டியா

ஈ. ஷியாம் சீனிவாசன்



❖ இந்தியப் பிரதமர் தலைமையிலான அமைச்சரவையின் நியமனக் குழுவால் அஸ்வானி பாட்டியா பாரத வங்கியின் (SBI) மேலாண்மை இயக்குநராக நியமிக்கப்பட்டுள்ளார். P K குப்தாவைத் தொடர்ந்து அவர் இந்தப் பதவிக்கு வரவுள்ளார்.

❖ இந்நியமானத்திற்கு முன், அஸ்வானி பாட்டியா, SBI பரஸ்பர நிதியத்தின் துணை மேலாண்மை இயக்குநராகவும் தலைமைச் செயல் அதிகாரியாகவும் பணியாற்றி வந்தார். SBI இன் தலைமை பொது மேலாளராகவும், SBI மூலதன சந்தைகளின் முழுநேர இயக்குநராகவும் இவர் பணிபுரிந்துள்ளார்.

8. கேல் ரத்னா விருது பெற்ற மணிகா பத்ராவுடன் தொடர்புடைய விளையாட்டு எது?

அ. ஹாக்கி

ஆ. டேபிள் டென்னிஸ்

இ. டென்னிஸ்

ஈ. தடகளம்



❖ ஐந்து விளையாட்டு வீரர்கள் இராஜீவ் காந்தி கேல் ரத்னா விருது பெற்றவர்களாகவும், 27 விளையாட்டு வீரர் / வீராங்கனைகள் அர்ஜுனா விருது பெற்றவர்களாகவும் அறிவிக்கப்பட்டுள்ளனர். மதிப்புமிக்க கேல் ரத்னா விருதுக்கு ரோகித் சர்மா (கிரிக்கெட்), இராணி இராம்பால் (ஹாக்கி), பாரா தடகள வீரர்

மாரியப்பன் தங்கவேலு, வினேஷ் போகத் (மல்யுத்தம்), மணிகா பத்ரா (டேபிள் டென்னிஸ்) ஆகியோர் தேர்வு செய்யப்பட்டனர். ஆக.29 - தேசிய விளையாட்டு நாளன்று அவர்களுக்கு விருது வழங்கப்படும்.

9. கருங்கடற்கரையில் பேரளவில் இயற்கை எரிவாயு இருப்பைக் கண்டறிந்துள்ள நாடு எது?

அ. துருக்கி

ஆ. ஜார்ஜியா

இ. பஸ்கேரியா

ஈ. ருமேனியா



- ❖ கருங்கடற்கரையில் பேரளவில் இயற்கை எரிவாயு இருப்பைக் கண்டறிந்துள்ளதாக துருக்கி அதிபர் ரெசெப் தயிப் எர்டோகன் அண்மையில் அறிவித்தார். சுமார் 302 பில்லியன் கன மீட்டர் பரப்பளவுக்கு இயற்கை எரிவாயு இருப்பு கண்டறியப்பட்டுள்ளது. இது, இயற்கை எரிவாயுக்காக அந்நாடு பிறநாட்டை சார்ந்திருப்பதை பேரளவுக்கு குறைக்கும். அந்நாட்டின் அறிவிப்பின்படி, துருக்கி குடியரசு நிறுவப்பட்டு நூற்றாண்டு நிறைவைக்குறிக்கும் எதிர்வரும் 2023ஆம் ஆண்டளவில், அந்த இயற்கை எரிவாயுவைப் பிரித்தெடுக்கவும் பயன்படுத்தவும் அந்நாடு தொடங்கும்.

10. அண்மைச் செய்திகளில் இடம்பெற்ற சொஜிலா சுரங்கப்பாதையானது ஜம்மு-காஷ்மீரை எந்த மாநிலம் / யூனியன் பிரதேசத்துடன் இணைக்கிறது?

அ. பஞ்சாப்

ஆ. சண்டிகர்

இ. லடாக்

ஈ. ஹிமாச்சல பிரதேசம்



- ❖ ஆசியாவின் மிகநீளமான இருதிசை சுரங்கமாக சொஜிலா சுரங்கப்பாதை திட்டத்திற்கு, பிரதமர் மோடி, கடந்த 2018ஆம் ஆண்டில் அடிக்கல் நாட்டினார். ₹4,509 கோடி மதிப்பிலான இந்தத் திட்டம், ஜம்மு-காஷ்மீர் மற்றும் லடாக் பிராந்தியத்துக்கு இடையே தரைவழி இணைப்பை வழங்குவதை நோக்கமாகக் கொண்டுள்ளது. சமீபத்தில், மேகா பொறியியல் மற்றும் உட்கட்டமைப்பு நிறுவனம், இந்தச் சொஜிலா கணவாய் சுரங்கப்பாதையை நிர்மாணிக்கும் என அறிவிக்கப்பட்டது. இந்தத் திட்டம் ஆறு ஆண்டுகளில் நிறைவடையும் என்று எதிர்பார்க்கப்படுகிறது.

நடப்பு நிகழ்வுகள்


1.மேற்கு நைல் காய்ச்சலுக்கு காரணமான மேற்கு நைல் வைரஸ் பாதிப்பைக் கண்டறிந்துள்ள நாடு எது?

அ. ஜெர்மனி

ஆ. ஸ்பெயின்

இ. உகாண்டா

ஈ. இஸ்ரேல்



- ❖ மேற்கு நைல் வைரஸ் கொசுக்களால் பரவுவதாக ஸ்பெயின் நாடு அண்மையில் அறிவித்துள்ளது. இது, கொசுக்களால் பரவி மேற்கு நைல் காய்ச்சலை ஏற்படுத்துகிறது. ஸ்பெயினில் இருவரின் மரணத்திற்கு இது காரணமாகியுள்ளது. மேலும் பலர் இந்நோயால் பாதிப்பிட்டு மருத்துவமனையில் அனுமதிக்கப்பட்டு உள்ளனர். இது முதலில், உகாண்டாவில், 1937'இல் கண்டறியப்பட்டது. ஆசியா, ஆப்பிரிக்கா, ஐரோப்பா மற்றும் ஆஸ்திரேலியாவை பூர்வீகமாகக் கொண்டதாகும் இது. இந்த RNA வைரஸ், 'Flaviviridae' குடும்பத்தைச் சார்ந்ததாகும். அக்குடும்பத்தில் ஜிகா வைரஸ், மஞ்சள் காய்ச்சல் வைரஸ் மற்றும் டெங்கு வைரஸ் உள்ளிட்டவையும் அடங்கும்.

2.கடலோரக்காவல்படையின் சேவையில் இணைக்கப்பட்ட, 'ICGS C-454' என்ற இடைமறிப்புப் படகைக் கட்டிய நிறுவனம் எது?

அ. கொச்சின் கப்பல் கட்டுந்தளம்

ஆ. லார்சன் & டூப்ரோ

இ. DRDO

ஈ. பாரத மிகுமின் நிறுவனம்



- ❖ லார்சன் & டூப்ரோ நிறுவனத்தால் கட்டப்பட்ட 'ICGS C-454' என்ற இடைமறிப்புப்படகானது, சமீபத்தில், கடலோரக்காவல்படையின் சேவையில் இணைக்கப்பட்டது. பாதுகாப்பு அமைச்சகத்தின் அண்மைய அறிவிப்பின்படி, இந்தியக்கடலோரக்காவல்படையின் இந்தப் புதிய படகு சூரத்திலிருந்து தனது முதல் பணியைத் தொடங்கியது. 27 மீட்டர் நீளங்கொண்ட இந்தப் புதிய படகு, அதிகபட்சமாக 45 கடல் மைல் அல்லது மணிக்கு 83 கிலோமீட்டர் என்ற வேகத்தில் செல்லும் திறன் படைத்ததாகும்.

3.பழங்குடி மகளிர் சுய-உதவிக்குழுக்களிடையே வாய்ப்புகளை மேம்படுத்துவதற்காக, பழங்குடியினர் நலத்துறை அமைச்சகத்துடன் கூட்டுசேர்ந்துள்ள அமைச்சகம் எது?

அ. சமூக நீதி & அதிகாரமளித்தல் அமைச்சகம்

ஆ. ஊரக வளர்ச்சி அமைச்சகம்

இ. வேளாண் அமைச்சகம்

ஈ. கலாசார அமைச்சகம்



- ❖ கிராமப்புறங்களில் உள்ள பழங்குடி மகளிர் சுய-உதவிக்குழுக்களிடையே நிலையான வாழ்வாதார வாய்ப்புகளை மேம்படுத்துவதற்காக மத்திய பழங்குடியினர் நலத்துறை அமைச்சகமும் ஊரக வளர்ச்சி அமைச்சகமும் அண்மையில் ஒரு கூட்டு அறிவிப்பில் கையெழுத்திட்டன.
- ❖ பழங்குடியின மகளிர் சுய-உதவிக்குழு உறுப்பினர்களை, ஊரக வளர்ச்சி அமைச்சகம், அடையாளம் கண்டு தகவல் திரட்டும் அதேவேளையில், பழங்குடியினர் நலத்துறை அமைச்சகமானது மாநில ஊரக வாழ்வாதாரத் இயக்கத்தால் (SRLM) அடையாளங்காணப்பட்ட பெண்கள் மத்தியில் பல்வேறு துறைகள் மூலம் வாழ்வாதார வாய்ப்புகளை ஊக்குவிக்கும்.

4. போர்நிறுத்தத்திற்காக தன் உள்நாட்டு ஆயுதமேந்திய இனக்குழுக்களுடனான அமைதி ஒப்பந்தத்தில் கையெழுத்திட்டுள்ள நாடு எது?

- அ. தாய்லாந்து
- ஆ. இலங்கை
- இ. மியான்மர்
- ஈ. பாகிஸ்தான்



- ❖ மியான்மர் அரசாங்கம், பத்து ஆயுதமேந்திய இனக்குழுக்களுடன், 'தேசிய போர்நிறுத்த ஒப்பந்தத்தை' அமல்படுத்துவதற்கான ஒப்பந்தத்தில் கையெழுத்திட்டுள்ளது. யூனியன் அமைதி ஒப்பந்தம்-III என்று அழைக்கப்படுகிற இந்த அமைதி ஒப்பந்தத்தில், 'தேசிய போர்நிறுத்த ஒப்பந்தத்தை' செயல்படுத்துவதற்கான 15 விதிகள் உள்ளன. 21ஆம் நூற்றாண்டு பாங்லாங் என்று பெயரிடப்பட்ட யூனியன் அமைதி மாநாட்டின் 4ஆவது அமர்வின்போது, நெய் பை தவ் என்ற இடத்தில் இந்த ஒப்பந்தம் கையெழுத்தானது.

5. கீழ்க்காணும் எந்த வங்கி தனக்கு சொந்தமான இரண்டு துணை நிறுவனங்களை, GPL நிதி மற்றும் முதலீடுகள் நிறுவனத்திற்கு விற்க முடிவுசெய்துள்ளது?

- அ. HDFC வங்கி
- ஆ. ஐசிஐசிஐ வங்கி
- இ. YES வங்கி
- ஈ. கோட்டக் மஹிந்திரா வங்கி



- ❖ YES, Asset Management Ltd "YESAMC" மற்றும் YES Trustee Ltd "YTL" ஆகியவற்றின் சரிசம பங்குகளை முழுமையாக விற்பனை செய்வதற்காக GPL நிதி மற்றும் முதலீடுகள் நிறுவனத்துடன் YES வங்கி ஓர் ஒப்பந்தத்தை நிறைவேற்றியுள்ளது. இந்த இரண்டு நிறுவனங்களும் YES வங்கி நிறுவனத்தின் துணை நிறுவனங்களாக உள்ளன. அடுத்த எட்டு முதல் பன்னிரண்டு மாதங்களில் விற்பனை நிறைவடையும் என்று எதிர்பார்க்கப்படுகிறது. விற்பனை முடிந்ததும், YES வங்கியின் இந்த இரு நிறுவனங்களும் அதன் பரஸ்பர நிதி வணிகத்திலிருந்து முற்றிலும் வெளியேறும்.

6.21 சிறப்பு மையங்களுடன் நாட்டின் மிகப்பெரிய அடைவுச்சூழலமைப்பைக்கொண்ட அமைப்பு எது?

அ. இந்திய மென்பொருள் தொழில்நுட்ப பூங்காக்கள்

ஆ. மத்திய உயர் கணினி மேம்பாட்டு மையம்

இ. கல்வி & ஆராய்ச்சி வலையமைப்பு

ஈ. தேசிய தகவல் மையம்



- ❖ மின்னணு & தகவல் தொழில்நுட்ப அமைச்சகத்தின்கீழ் உள்ள இந்திய மென்பொருள் தொழில்நுட்ப பூங்காக்கள், ஓராண்டில் 21 சிறப்பு மையங்களை அமைக்கவுள்ளதன்மூலம் நாட்டில் மிகப்பெரிய அடைவுச்சூழலமைப்பைக் கொண்டிருக்கவுள்ளது. முன்மொழியப்பட்ட 21 சிறப்பு மையங்கள், பல்வேறு துறைகளில் புதிய தொழில்நுட்பங்களை வளர்த்தெடுக்கும். 21 சிறப்பு மையங்களுள் 12 ஏற்கனவே செயல்பாட்டில் உள்ளன. அதில் மூன்று மையங்கள், விவசாயத்துடன் தொடர்புடையவையாகும். மேலும் ஒரு மையம் தொடங்கவும் திட்டமிடப்பட்டுள்ளது.

7.மதம் (அல்லது) நம்பிக்கையின் அடிப்படையிலான வன்முறைச் செயல்களினால் பாதிக்கப்பட்டோரை நினைவுகூரும் பன்னாட்டு நாள் அனுசரிக்கப்படுகிற தேதி எது?

அ. ஆகஸ்ட் 22

ஆ. ஆகஸ்ட் 23

இ. ஆகஸ்ட் 24

ஈ. ஆகஸ்ட் 25



- ❖ மதம் (அல்லது) நம்பிக்கையின் அடிப்படையிலான வன்முறைச் செயல்களினால் பாதிக்கப்பட்டோரை நினைவுகூரும் பன்னாட்டு நாளாக ஆகஸ்ட்.22'ஐ நியமித்து ஐநா பொது அவை அனுசரித்து வருகிறது. பயங்கரவாதத்தால் பாதிக்கப்பட்டோருக்கான பன்னாட்டு நினைவு மற்றும் அஞ்சலி நாளுக்கு அடுத்த நாள் இந்த நாள் வருகிறது. சிறுபான்மை மதத்தைச்சார்ந்த மக்களின் மனிதவரிமைகளை நிலைநிறுத்த -துவதை உறுதிசெய்யுமாறு ஐநா அதன் உறுப்பு நாடுகளை இந்நாளின்போது கேட்டுக்கொள்கிறது.

8.அண்மைச் செய்திகளில் இடம்பெற்ற, 'Rules of Origin' உடன் தொடர்புடைய அமைச்சகம் எது?

அ. வணிகம் & தொழிற்சாலை அமைச்சகம்

ஆ. நிதி அமைச்சகம்

இ. வேளாண் அமைச்சகம்

ஈ. MSME அமைச்சகம்



- ❖ வருவாய்த்துறையும், நிதி அமைச்சகமும் 'சுங்க (வர்த்தக ஒப்பந்தங்களின்கீழ் தோற்றுவாய் விதிகளின் நிர்வாகம்) விதிகள், 2020'ஐ அறிவித்துள்ளன. 'தோற்றுவாய் விதிகளை' அமல்படுத்துவதற்கான விதி முறைகள் அண்மையில் அரசாங்கத்தால் வெளியிடப்பட்டன. இந்த விதிகள், 2020 செப்டம்பர்.21 முதல் நடைமுறைக்கு வரும். மேலும், இறக்குமதியாளரால், விருப்பமான இறக்குமதி தீர்வை விகிதம் கோரப்படுவதற்கும் இது பொருந்தும். FTA நாட்டில், குறைந்தபட்ச செயலாக்கத்தை 'தோற்றுவாய் விதிகள்' நிகழ்த்துகின்றன.

9.புதிதாக அமைக்கப்பட்ட, 'மாற்றுப் பாலினத்தவர்களுக்கான தேசிய கவுன்சிலின்' தலைவர் யார்?

அ. வணிகம் & தொழிற்துறை அமைச்சகம்

ஆ. சமூக நீதி & அதிகாரமளித்தல் அமைச்சகம்

இ. வேளாண் அமைச்சகம்

ஈ. MSME அமைச்சகம்



- ❖ மாற்றுப்பாலினத்தவர் (உரிமைகளைப்பாதுகாத்தல்) சட்டம், 2019'இன் (2019'இன் நாற்பதாவது சட்டம்) பிரிவு 16'இன்கீழ் அளிக்கப்பட்டுள்ள அதிகாரங்களின்படி, நடுவணரசு, மாற்றுப்பாலினத்தவர்களுக்கான தேசிய கவுன்சிலை உருவாக்கியுள்ளது. மத்திய சமூக நீதி மற்றும் அதிகாரமளித்தல் அமைச்சர் இந்தக் கவுன்சிலின் தலைவராக (அலுவல் சாராது) இருப்பார்.
- ❖ பத்து மத்திய துறைகளின் பிரதிநிதிகள், மாற்றுப்பாலினச்சமூதாயத்தினரின் 5 பிரதிநிதிகள், தேசிய மனிதவரிமைகள் ஆணையம் மற்றும் தேசிய மகளிர் ஆணையத்தின் பிரதிநிதிகள், மாநில அரசுகள் மற்றும் யூனியன் பிரதேசங்களின் பிரதிநிதிகள், தொண்டு நிறுவனங்களை பிரதிநிதித்துவப்படுத்தும் நிபுணர்கள் ஆகியோர் இக்கவுன்சிலின் பிற உறுப்பினர்களாக இருப்பார்கள். மாற்றுப்பாலினத்தவர்கள் தொடர்பாக கொள்கைகள், நிகழ்ச்சிகள், சட்டங்கள் மற்றும் செயல்திட்டங்களை வகுப்பதற்கு மத்திய அரசுக்கு இந்தக் கவுன்சில் ஆலோசனைகளை வழங்கும்.

10.எந்தவொரு சட்டத்தின்கீழ், தகுதியான அனைத்து மாற்றுத்திறனாளிகளையும் கொண்டுவருமாறு, மத்திய நுகர்வோர் விவகாரங்கள் அமைச்சகம் மாநிலங்களுக்கு அறிவுறுத்தியுள்ளது?

அ. தேசிய உணவுப் பாதுகாப்புச் சட்டம்

ஆ. தேசிய ஊரக வேலைவாய்ப்பு உறுதிச்சட்டம்

இ. அத்தியாவசிய பண்டங்கள் சட்டம்

ஈ. இந்திய தர நிர்ணயங்கள் சட்டம்



- ❖ தகுதியுள்ள மாற்றுத்திறனாளிகள் அனைவரையும் தேசிய உணவுப் பாதுகாப்புச் சட்டம், 2013'இன்கீழ் கொண்டுவருமாறு மாநிலங்கள் / யூனியன் பிரதேசங்களுக்கு நுகர்வோர் விவகாரங்கள், உணவு, பொது வழங்கல் அமைச்சகத்தின்கீழ் செயல்படும் உணவு, பொது வழங்கல் துறை அஞ்சல்கள் அனுப்பி உள்ளது. ஏற்கனவே இந்தத் திட்டத்தில் பயன்பெறாதவர்களுக்கு, தகுதியின் அடிப்படையில் புதிதாக குடும்ப அட்டைகள் கொடுக்கவேண்டும் என அமைச்சகம் அறிவுறுத்தியுள்ளது. உணவுப் பாதுகாப்புச் சட்டம் & பிரதமர் கரிப் கல்யாண் உணவுத்திட்டத்தின்கீழ் உரிய உணவுப்பொருள்கள் வழங்கப்படும்.

நடப்பு நிகழ்வுகள்

1.தேசிய கல்விக்கொள்கை-2020'ஐ முதலில் நடைமுறைப்படுத்துவதாக அறிவித்த மாநிலம் எது?

அ. தமிழ்நாடு

ஆ. கர்நாடகா

இ. கேரளம்

ஈ. நாகாலாந்து



- ❖ தேசிய கல்விக்கொள்கை (NEP) – 2020'ஐ செயல்படுத்தும் முதல் மாநிலமாக கர்நாடகா திகழவுள்ளது. 'தேசிய கல்விக்கொள்கையின் சிறப்பம்சங்கள் மற்றும் அதைச் செயல்படுத்துதல்' பயிலரங்கில் கர்நாடக மாநில துணை முதலமைச்சர் பங்கேற்றார். கல்விக்கொள்கையைச் செயல்படுத்துவதற்கான நிர்வாக சீர்திருத்தங்கள் மற்றும் திருத்தங்களை, கர்நாடக மாநில அரசு தொடங்கியுள்ளதாக அவர் அறிவித்தார்.

2.வெளியுறவு அமைச்சகமானது, எந்த நாட்டுடன், முதன்முறையாக தேசிய ஒருங்கிணைப்புக்குழுவை ஏற்பாடு செய்தது?

அ. உஸ்பெகிஸ்தான்

ஆ. கஜகஸ்தான்

இ. லாவோஸ்

ஈ. துர்க்மெனிஸ்தான்



- ❖ மத்திய வெளியுறவு அமைச்சகமானது அண்மையில் முதன்முறையாக இந்தியா-உஸ்பெகிஸ்தான் தேசிய ஒருங்கிணைப்புக்குழுவை ஏற்பாடுசெய்தது. இந்தியாவுக்கும் உசுபெகிஸ்தானுக்கும் இடையில் பரஸ்பரம் ஒப்புக்கொள்ளப்பட்ட திட்டங்களை செயல்படுத்துவதை கண்காணிப்பதற்காக மெய்நிகராக இக்கூட்டம் நடைபெற்றது. இந்திய அரசின் நிதியுதவியின்கீழ் அடையாளங்காணப்பட்ட திட்டங்களை செயல்படுத்துவது, குஜராத் மாநிலத்திற்கும் அந்திஜான் பிராந்தியத்திற்கும் இடையிலான ஒத்துழைப்பு ஆகியவற்றை அவர்கள் அப்போது மதிப்பாய்வு செய்தனர்.

3.மும்பை நகரப் போக்குவரத்துத் திட்டம்-3'க்கு \$500 மில்லியன் அமெரிக்க டாலர்களை வழங்கவுள்ள வளர்ச்சி வங்கி எது?

அ. ஆசிய வளர்ச்சி வங்கி

ஆ. ஆசிய உட்கட்டமைப்பு & முதலீட்டு வங்கி

இ. BRICS வங்கி

ஈ. உலக வங்கி



- ❖ இந்திய அரசு, மகாராஷ்டிர மாநில அரசு, மும்பை இரயில்வே விகாஸ் கழகம் & ஆசிய உட்கட்டமைப்பு முதலீட்டு வங்கி (AIIB) ஆகியன மும்பையில் புறநகர் இரயில்வே அமைப்பில் வலையமைப்புத்திறன், சேவைத்திறன் மற்றும் பாதுகாப்பு ஆகியவற்றை மேம்படுத்துவதற்காக, \$500 மில்லியன் அமெரிக்க டாலர் மதிப்பிலான மும்பை நகர்ப்புறப் போக்குவரத்துச் செயல்திட்டம்-III என்ற கடன் ஒப்பந்தத்தில்

கையெழுத்திட்டுள்ளன. இத்திட்டம், இப்பிராந்தியத்தில் பயண நேரத்தைக் குறைத்தல், பயணிகளுக்கு ஏற்படும் இடர்களைக் குறைத்தல் ஆகியவற்றுடன் கட்டமைப்புத் திறனையும் மேம்படுத்தும்.

4.சமீபத்தில், சுவிச்சர்லாந்தைச் சார்ந்த HELP லாஜிஸ்டிக்ஸ் நிறுவனத்துடன் புரிந்துணர்வு ஒப்பந்தத்தில் கையெழுத்திட்ட இந்திய கல்வி நிறுவனம் எது?

- அ. IIT சென்னை
ஆ. IIT கோழிக்கோடு
இ. AIIMS
ஈ. NIT, திருச்சிராப்பள்ளி



- ❖ இந்திய தொழில்நுட்ப நிறுவனம்-கோழிக்கோடு (IIM-K) சுவிச்சர்லாந்தைச் சார்ந்த HELP லாஜிஸ்டிக்ஸ் நிறுவனத்துடனான புரிந்துணர்வு ஒப்பந்தத்தில் கையெழுத்திட்டது. இக்கூட்டாண்மை ஐக்கியநாடுகள் அமைப்புகள், அரசு நிறுவனங்கள் மற்றும் அரசு சாரா நிறுவனங்களுக்கு ஆலோசனை சேவைகள் மற்றும் போக்குவரவு பயிற்சிமூலம் இந்தியாவில் மனிதாபிமான அடிப்படையிலான போக்குவரவுகளை உருவாக்குவதை நோக்கமாகக்கொண்டுள்ளது. இந்த ஒப்பந்தம் 1 ஆண்டுகாலத்திற்கு அமலிலிருக்கும்.

5.கீழ்க்காணும் எந்நிறுவனம், சிவ நாடார் பல்கலையுடன் இணைந்து வித்தியம் சல்பர் மின்கலங்களை தயாரிப்பதற்கான புதிய தொழில்நுட்பத்தை உருவாக்கியுள்ளது?

- அ. IIT பாம்பே
ஆ. BITS
இ. IISc, பெங்களூரு
ஈ. DRDO



- ❖ IIT-பாம்பே மற்றும் சிவ நாடார் பல்கலை ஆராய்ச்சியாளர்கள் சுற்றுச்சூழலுக்குகந்த வித்தியம் -சல்பர் (Li-S) மின்கலங்களை உற்பத்தி செய்வதற்கான தொழில்நுட்பத்தை உருவாக்கியதாகக் கூறியுள்ளனர். வழக்கமான வித்தியம் அயன் மின்கலங்களைவிட Li-S மின்கலங்கள் மும்மடங்கு அதிக ஆற்றல்திறன் கொண்டவையாகவும் செலவு குறைந்ததாகவும் இருக்கும். பெட்ரோலியத் தொழிற்சாலை மற்றும் வேளாண்சாலைகளின் கழிவுகள் சக-பலபடிகளுடன் சேர்க்கப்பட்டு Li-S மின்கலங்களின் உற்பத்திக்கு பயன்படுத்தப்படுகின்றன. இது, சுற்றுச்சூழலில் சாதகமான தாக்கத்தை ஏற்படுத்துகிறது.

6.அண்மையில் எந்த நிறுவனத்திற்கு, 'உலகளாவிய நீர் விருது' வழங்கப்பட்டது?

- அ. யுரேகா போர்ப்ஸ்
ஆ. புளூ ஸ்டார் லிட்
இ. வா டெக் வாபாக்
ஈ. கென்ட் RO



- ❖ சென்னையில் உள்ள நீர் மறுசுழற்சி மையமான, 'Va Tech Wabag' நடப்பாண்டிற்கான, 'உலகளாவிய நீர்' விருதினைப்பெற்றுள்ளது. 'ஆண்டின் சிறந்த கழிவுநீர் மறுபயன்பாட்டுத்திட்டம்' என்ற பிரிவின் கீழ்

இவ்விருது வழங்கப்பட்டுள்ளது. TTRO (Territory Treatment Reverse Osmosis) என்ற முதன்மையான தொழில்நுட்பத்தின் அடிப்படையில் உருவாக்கப்பட்டுள்ள இந்தக் கழிவுநீர் மறுபயன்பாட்டு மையம், இந்தியாவில் உள்ள மிகப்பெரிய மறுசுழற்சி மையங்களுள் ஒன்றாகும்.

- ❖ இந்த TTRO ஆலையானது நான்கு நிலைகளையுடையது; அதன்மூலம் நீரை மறுசுழற்சி செய்கிறது. இந்தியாவில், 'தலைகீழ் சவ்வூடு பரவல்' என்னும் தொழில்நுட்பத்தை பயன்படுத்தி நிறுவப்பட்ட முதல் ஆலை இதுவாகும். இவ்வாலையின்மூலம் நாளொன்றுக்கு 45 மில்லியன் லிட்டர் தண்ணீர் மறுசுழற்சி செய்யப்படுகிறது. ஒவ்வொரு ஆண்டும் 20% கழிவுநீரை மறுசுழற்சி செய்து 16 மில்லியன் மெட்ரிக் நீரை மறுசுழற்சி செய்யும் இந்தியாவின் முதல் நகரமாக சென்னை திகழ்கிறது.

7. UEFA சாம்பியன்ஸ் லீக்-2020'ஐ வென்ற கால்பந்து அணி எது?

அ. AC மிலன்

ஆ. பேயர்ன் முனிச்

இ. ரியல் மாட்ரிட்

ஈ. பார்சிலோனா



- ❖ UEFA சாம்பியன்ஸ் தொடரை - 2020'ஐ ஜெர்மனியைச் சார்ந்த பேயர்ன் முனிச் கால்பந்து சங்கம் வென்றுள்ளது. லிஸ்பனின் எஸ்டாடியோ டா லூஸில் நடைபெற்ற இறுதிப்போட்டியில் பாரிஸ் புனித ஜெர்மன் (PSG) அணிக்கு எதிராக அணி 1-0 என்ற கோல் கணக்கில் அவ்வணி வெற்றிகொண்டது. ஐம்பத்தொன்பதாம் நிமிடத்தில், கிங்சிலி கோமன், போட்டியின் ஒரே கோலை அடித்தார். ஏழாண்டுக்குப் பிறகு பேயர்ன் முனிச் அணி இந்தத் தொடரை வென்றுள்ளது.

8. புதிதாக செயல்படுத்தப்பட்டுள்ள ஆதார் அடிப்படையிலான GST பதிவுமுறையின்படி, ஒரு நிறுவனம், GST பதிவுசெய்வதற்கு எடுத்துக்கொள்ளும் காலம் எவ்வளவு?

அ. 3 வேலை நாள்

ஆ. 5 வேலை நாள்

இ. 7 வேலை நாள்

ஈ. 21 வேலை நாள்



- ❖ வணிகம் செய்வதை எளிதாக்கும் பொருட்டு, GST'க்கு பதிவு செய்வதற்காக ஆதார் அங்கீகாரத்தை அரசு செயல்படுத்தியுள்ளது. ஒரு நிறுவனத்தின் ஆதார் அடிப்படையிலான GST பதிவு, 3 வேலைநாட்களில் முடிக்கப்பட்டுவிடும். மேலும், இவ்விதமான பதிவு முறையில் நேரடி சரிபார்ப்புக்கு தேவையிருக்காது. ஆதார் அடிப்படையிலான பதிவுமுறையைத் தேர்வுசெய்யாதவர்கள், வணிகம் நடைபெறும் இடத்திற்கு நேரடியாகச் சென்று சரிபார்ப்பது மற்றும் பிற தொடர்புடைய ஆவணச்சரிபார்ப்பு உள்ளிட்டவற்றுக்கு உட்படுத்தப்படுவார்கள். ஆதார் அல்லாத பதிவுமுறைக்கு, 21 நாட்கள் வரை பிடிக்கும்.


9. பொது நிர்வாகத்தில் சிறந்து விளங்குவதற்கான பிரதமர் விருதுகள் வழங்கப்படும் நாள் எது?

அ. வெளிநாடுவாழ் இந்தியர்கள் நாள்

ஆ. சிறுபான்மையினர் உரிமைகள் நாள்

இ. தேசிய ஒற்றுமை நாள்

ஈ. தியாகிகள் நாள்



- ❖ மத்திய பணியாளர்நலன் அமைச்சகத்தின் ஓர் அண்மைய அறிவிப்பின்படி, பொது நிர்வாகத்தில் சிறந்து விளங்குவதற்காக வழங்கப்படும் பிரதம அமைச்சர் விருதுகளுக்காக, சுமார் எழுநூற்றுக்கும் மேற்பட்ட மாவட்டங்கள் பங்கேற்றுள்ளன. இந்த விருதுகள் அக்.31 அன்று கொண்டாடப்படும் தேசிய ஒற்றுமை நாளன்று, குஜராத்தில் அமைந்துள்ள 'ஒற்றுமை சிலை'க்கு அருகே நடத்தப்படும் சிறப்பு நிகழ்வின்போது பிரதமர் மோடியால் வழங்கப்படும். தங்கள் பிராந்தியங்களின் பொருளாதார வளர்ச்சிக்காக, மாவட்ட ஆட்சியர்கள் ஆற்றிய பங்களிப்புகளை அங்கீகரிப்பதே இந்த விருதுகளின் நோக்கமாகும்.

10. முத்ரா கடன் திட்டத்தின்கீழ் அதிக எண்ணிக்கையிலான பெண் பயனாளிகளைக் கொண்ட மாநிலம் எது?

அ. தமிழ்நாடு

ஆ. கேரளம்

இ. அருணாச்சல பிரதேசம்

ஈ. இராஜஸ்தான்



- ❖ அண்மையில் மாநிலங்களைவகைக்கு நிதி அமைச்சகம் வழங்கிய தாகவலின்படி, பிரதம அமைச்சர் முத்ரா திட்டம் (PMMY) தொடங்கப்பட்டதிலிருந்து ₹4.78 இலட்சம் கோடி மதிப்புள்ள 15 கோடி கடன்கள் பெண் பயனாளிகளுக்கு வழங்கப்பட்டுள்ளன. மாநிலங்களுள், ₹58,227 கோடி கடன்பெற்ற பெண் பயனாளி -களுடன், தமிழ்நாடு, பட்டியலின் முதலிடத்தில் உள்ளது. அதைத்தொடர்ந்து மேற்கு வங்க மாநிலமும் (₹55,232 கோடி), கர்நாடக மாநிலமும் (₹47,714 கோடி) உள்ளன.

தமிழ்நாடு நடப்பு நிகழ்வுகள்

- ❖ தமிழ்நாட்டில் ஜல் ஜீவன் இயக்கம் செயல்படுத்தப்படுவது குறித்து முதலமைச்சர் க. பழனிச்சாமியுடன் இணைந்து மத்திய நீர்வள அமைச்சர் கசேந்திரசிங் செகாவத் காணொளிக்காட்சிமூலம் ஆய்வுசெய்தார். நாட்டிலுள்ள ஒவ்வொரு கிராமப்புற வீட்டுக்கும், குடிதண்ணீரை வழங்க மாநிலங்களுடன் இணைந்து 'ஜல் ஜீவன் இயக்கம்' செயல்படுத்தப்படுகிறது. மாநிலத்தில் உள்ள ஒவ்வொரு கிராமப்புற வீட்டுக்கும் குழாய் இணைப்பை வழங்கும் இலக்கை 2024'க்குள் 100% எட்ட தமிழ்நாடு திட்டமிட்டுள்ளது. இது வரை, தமிழகத்தில் உள்ள 126.89 லட்சம் கிராமப்புற வீடுகளில், 25.98 லட்சம் (20.45%) வீடுகளுக்கு குழாய் இணைப்புகள் வழங்கப்பட்டுள்ளன. வீடுகளுக்கான குழாய் இணைப்புகளைப் பொருத்த வரையில், ஒட்டுமொத்த நாட்டில் 17ஆம் இடத்தில் தமிழ்நாடு தற்போது உள்ளது. 2020-21ஆம் ஆண்டில் 33.94 லட்சம் வீடுகளுக்குக் குழாய் இணைப்புகளை வழங்க தமிழ்நாடு திட்டமிட்டுள்ளது.